

ደግ ሂዋርድ ሚልስ

በእግዚአብሔር

ፍፁም

ፈቃድ

ውስጥ እንዴት መሆን ትችላለህ



ካልተገለፀ በቀር፤ በዚህ መፅሐፍ ውስጥ ያሉ ጥቅሶች ሁሉ የተወሰዱት በ1954 ዓ.ም. ከታተመው የእማርኛ መፅሐፍ ቅዱስ ነው።

Email Dag Heward-Mills:
 bishop@daghewrdmills.org
 evangelist@daghewardmills.org

Find out more about Dag Heward-Mills at:
www.daghewardmills.org
www.lighthousechapel.org
www.healingjesuscrusade.org

Write to:
 Dag Heward-Mills
 P.O.Box 114
 Korle-Bu
 Accra
 Ghana

ላይትሃውስ ቻፕል ኢንተርናሽናል
 መ.ሳ ቁጥር 15134
 አዲስ አበባ
 ኢትዮጵያ

ይህንን መፅሐፍ በመሰራት ሆነ በክፍል ያሳሳታሚው ፈቃድ ማባዛት የተከለከለ ነው።

ማውጫ

ፍጹም የሆነውና ፍጹም ያልሆነው የእግዚአብሔር ፈቃድ	1
ሰዎች ፍጹም ወዳልሆነው የእግዚአብሔር ፈቃድ እንዴት እንደሚገቡ መረዳት	11
እጅግ ብዙ ሰዎች ፍጹም ባልሆነው የእግዚአብሔር ፈቃድ ውስጥ ያሉበት ምክንያት ...	17
ምስጢራዊው የእግዚአብሔር ፈቃድ	23
በፈቃዱ እውቀት የተሞላህ ሁን	29
ለምን በእግዚአብሔር መንፈስ መመራት እንዳለብህ የሚያሳዩ ሃያ ምክንያቶች	43
እያንዳንዱ ከርስቲያን ሊያውቃቸው የሚያስፈልግ አሥራ ሁለት ዓይነት ድምፆች	65
የመጽሐፍ ቅዱስ ድምፅ	79
በሥጋህ ድምፅ ላይ ድልን የምትቀዳጅበት	85
የመንፈስ ቅዱስን ድምፅ በተመለከተ ሦስት ጠቃሚ እውነታዎች	91
የውስጥ ምስክርነት ሰባት ባህርያት	95
ለዕለታዊ ምሪት “ገዢ ሰላምን” እንዴት መጠቀም እንደሚቻል	99
መንፈስ ቅዱስ በተለያዩ መንገድ ሲናገርህ እንዴት ልዩነቱን ማወቅ እንደሚቻል	103
የግልጽ ምሪት አስፈላጊነት አራት ምክንያቶች	109
እንዴት በርን መለየት እንደምንችል	113
እያንዳንዱ ከርስቲያን ሕልምን በተመለከተ ማወቅ የሚገባው ነገሮች	121
የተለያዩ ሕልሞችን እንዴት መፍታት እንደሚቻል	127
ከነበይ ጋር ያለ ግንኙነት ምን መሆን አለበት	133
ምሪት ያላቸው መንገዶች ምስጢር	143
የሰዎች ድምፅ በተመለከተ ምን ማድረግ እንደሚገባ	147
በሁኔታዎች አለመመራት እንዴት እንደሚቻል	153
ዲያብሎስን እንዴት ማጋለጥ እንደሚቻል	157
በመንፈስ ቅዱስ በምትመራበት ጊዜ ከስህተት ለመጠበቅ የሚረዱ ሦስት ቁልፎች	161
ሕሊናህን ማዳመጥ የሚኖርብህ ምክንያት	167
ጌታን የመታዘዝ አሥራ ሁለት ደረጃዎች	171
የመታዘዝ የተለመዱ አማራጮች	181
የመታዘዝ ቃል ኪዳኖችና በረከቶች	191

መታሰቢያ/ አበርክቶት/

ለኬት አሎቴይ

ለብዙ ዓመታት በእረኝነትና በትርፍ ጊዜ መጋቢነት ስላገለገልሽ
ምስጋናዬ ይድረስሽ።

ትርጉም፡- መጋቢ ዘላለም ቸርነት
አርታኢ፡- ያፌድ ለለሽ

ምዕራፍ 1

ፍጹም የሆነውና ፍጹም ያልሆነው የእግዚአብሔር ፈቃድ

የእግዚአብሔር ፈቃድ እርሱም በጎና ደስ የሚያሰኝ ፍጹምም የሆነው ነገር ምን እንደሆነ ፈትናችሁ ታውቁ ዘንድ በልባችሁ መታደስ ተለወጡ እንጂ ይህን ዓለም አትምሰሉ።

ሮሜ 12፥2

የእግዚአብሔር ፈቃድ ፍጹም የሆነ እና ፍጹም ያልሆነ በመባል ሊገለፅ ይችላል። ፍጹም ያልሆነ የእግዚአብሔር ፈቃድ ፍጹም ያልሆነ የተባለው እውነተኛ የሆነውን የእግዚአብሔር ፈቃድ የሚመስል ሲሆን እውነታው ግን እግዚአብሔር የማይፈልገው ስለሆነ ነው።

ፍጹም የሆነው የእግዚአብሔር ፈቃድ ምሉዕ፣ የበለለና ጢም ብሎ የሞላው ፈቃዱ ነው። ፍጹም ያልሆነው ፈቃዱ ምንም እንኳን የመጀመሪያ ምርጫው ባይሆንም ሰዎች ያደርጉት ዘንድ የሚፈቅድላቸው ነገር ነው።

ፍጹም የሆነው የእግዚአብሔር ፈቃድ

1. ፍጹም የሆነው የእግዚአብሔር ፈቃድ እግዚአብሔር በዋናነት እንድትሆንበት የሚሻው ስፍራ ነው። ፍጹም በሆነው ፈቃዱ ውስጥ ስትሆን እግዚአብሔር ባንተ ይደሰታል፤ ስምህም ሲወሳ ይረካል።
2. ፍጹም በሆነው የእግዚአብሔር ፈቃድ ውስጥ የላቀውን ስፍራ ታገኛለህ፤ ከቀደመው የእግዚአብሔር እቅድ ጋር ትጋጠማለህ።
3. ፍጹም በሆነው የእግዚአብሔር ፈቃድ ውስጥ ስትሆን እግዚአብሔር አንተን የሠራበትንና ያስፈለገህበትን ነገሮች በፍጹምነት ታሟላለህ።

ፍጹም ያልሆነው የእግዚአብሔር ፈቃድ

1. እግዚአብሔር ልጆቹ ፍጹም ወዳልሆነው የእግዚአብሔር ፈቃድ እንዲገቡ የሚተዋቸው በአመፀኝነታቸው ምክንያት እንዲሁም ለእነርሱ ያለውን ፍጹምና የቀደመውን እቅዱን ሲገፉ ነው።
2. ፍጹም ባልሆነው የእግዚአብሔር ፈቃድ ውስጥ በምትሆንበት ጊዜ እግዚአብሔር በእርግጥ አልተደሰተብህም፤ እየቻለህ፤ እየታገለህና ንስሐ እንድትገባ ጊዜ እየሰጠህ ነው።
3. ፍጹም ባልሆነው የእግዚአብሔር ፈቃድ ውስጥ ሆነህ የእግዚአብሔር ሞገስ ያለህ ብትመስልም ለጌታ ያለህ አገልግሎት ምሉዕ አይደለም፤ እግዚአብሔር በሕይወትህ ያለውን ዋና እና የቀደመ አላማውንም እየፈፀምክ አይደለም።
4. ፍጹም ያልሆነው የእግዚአብሔር ፈቃድ ተገቢ ያልሆነው ስፍራህ ነው። ለሥራውም የማትበቃ ነህ።

ፍጹም ከሆነው የእግዚአብሔር ፈቃድ ፍጹም ወዳልሆነው መንሸራተት

በመጽሐፍ ቅዱስ ውስጥ እግዚአብሔር ምንም እንኳን የእርሱ ፈቃድ ባይሆንም ሰዎች የወደዱትን እንዲያደርጉ ሲተዋቸው እናያለን።

ብዙውን ጊዜ የእግዚአብሔር ሕዝቦች ፍጹም ለሆነው ለእግዚአብሔር ፈቃድ በዓመፅና በጥላቻ የተሞሉ ነበሩ። ይህን ጊዜ አፋጣኝ ፍርድ በእነርሱ ላይ ከማድረግ ይልቅ ፍጹም ባልሆነው (ባልተመረጠው፣ ባልተገባው፣ ተቀባይነት በሌለው እና ተስማሚ ባልሆነው) ፈቃዱ ውስጥ እንዲባዝኑና ለዓመፃቸው ተመጣጣኝ ቅጣት እንዲቀበሉ ያደርጋቸዋል!

በዚህ መጽሐፍ ውስጥ እግዚአብሔር እንዴት ለሕዝቡ ንጉሥ እንዲኖራቸው እንደፈቀደና ንጉሦቻቸውን ግን እንዴት ሕዝቡን ለመቅጣት እንደተጠቀመባቸው ታያለህ። እንዲበሉና እንዲበለፅጉ ፈቅዶላቸው ነገር ግን ክሳትንና ግራ መጋባትን ላከባቸው። ጣያታትን እንዲሠሩ ፈቀደላቸው ጌላ ግን አጠፋቸው። ነቢዩን ተልዕኮውን እንዲፈፅም ከተወው በኋላ ይገስጸው ዘንድ አህያ ላከበት።

እግዚአብሔር ሰዎች ፍጹም ባልሆነው ፈቃዱ ውስጥ ገብተው ይባዝኑ ዘንድ መፍቀዱ ከራሱ ማንነት ጋር የሚጣረስ አይደለም። ለአመፃቸው፣ ለግትርነታቸውና ፍጹም የሆነውን ፈቃዱን ለመግፋታቸው ምላሽ ነው። በመጨረሻም ሰዎች ሁሉ ተገቢ የሆነውን፣ የሚመጥነውን እና ለየት ያለ የእግዚአብሔርን ፍርድ ይቀበላሉ!

አንዳንድ ሰዎች ይህንን ፍጹም ያልሆነ ፈቃዱን ይሁንታ የተሰጠበት የእግዚአብሔር ፈቃድ ይሉታል። ብዙ የወንጌል አገልጋዮች በዚህ ፍጹም ባልሆነው የእግዚአብሔር ፈቃድ ውስጥ ይንቀሳቀሳሉ። ሌሎቹ ደግሞ በሕይወት ዘመናቸው በሙሉ ፍጹም ባልሆነው የእግዚአብሔር ፈቃድ ውስጥ ይኖራሉ።

ፍጹም ባልሆነው የእግዚአብሔር ፈቃድ ውስጥ የሚመላለሱ ሰዎች ሁሉም ነገር መልካም እንደሆነ ይሰማቸዋል። አገልግሎታቸው ያብባል በሚሠሩትም ነገር ሁሉ ላይ የእግዚአብሔር ሞገስ ያለ ይመስላል። ሆኖም ግን መትረፍረፍና የሚታይ ስኬት እግዚአብሔር ባንተ ለመደሰቱ ማስረጃ አይሆንም።

ብዙዎቻችን በሚታይ ነገር ማለትም ሰዎች “በረከቶች” ብለው በሚጠሯቸው ነገሮች እንታለላለን። ገንዘብና መትረፍረፍ ግን መቼም እግዚአብሔር በእንተ ለመደሰቱ ምልክት ሆኖ አያውቅም። ዲያብሎስም ለሚያገለግሉት ገንዘብን ይሰጣል። ሰይጣን ኢየሱስን ወድቆ ቢሰግድለት ዓለሙን ሁሉ ሲሰጠው እንደሚችል ነግሮታል።

ልትፈልገው የተገባው የእግዚአብሔር መገኘት እና የመንፈስ ቅዱስን ድምፅ እንጂ የገንዘብ በረከት ወይም ማናቸውም ውጫዊ ነገር አይደለም።

ከአንድ አገልጋይ ጋር ስትገናኝም መፈለግ ያለብህ የእግዚአብሔር መገኘት ከእርሱ ጋር መሆኑን ነው። የእግዚአብሔር ድምፅና ቃል የሚገኝበት አገልጋይ መሆኑን ልብ ማለት ያስፈልግሃል።

መጽሐፍ ቅዱስ ውስጥ ፍጹም ከሆነው የእግዚአብሔር ፈቃድ ሰዎች ፍጹም ወዳልሆነው ሲንሸራተቱ እናያለን። እግዚአብሔርም ፍጹም ባልሆነው ፈቃዱ ውስጥ ያለውን ሕዝብ እየባረከ ይመስላል በእውነት ግን አልተደሰተባቸውም።

እስቲ ፍጹም ወዳልሆነው የእግዚአብሔር ፈቃድ ውስጥ የገቡ ሰዎችን በምሳሌነት እንመልከት፦

1. እስራኤል ንጉሥ እንዲኖረው በመገትገት ፍጹም ወዳልሆነው የእግዚአብሔር ፈቃድ ውስጥ ገብቷል።

እስራኤል ንጉሥ ይኖራቸው ዘንድ ፍጹም የሆነ እና የጊዜው የእግዚአብሔር ፈቃድ አልነበረም። ነገር ግን እግዚአብሔር ፈቀደላቸው፤ ለሳሙኤል ደግሞ በግሉ ሕዝቡ እንደናቀው ነግሮታል።

ንጉሥ ይኖራቸው ዘንድ ፍጹም ፈቃዱ ባይሆንም እንኳ ፈቅዶላቸዋል። በቀጣይም የሆነውን ስትመለከት ነገሩ ለመልካም አልሆነም፤ የእስራኤልም ልጆች በንጉሦቻቸው አማካኝነት ከፍተኛ ስቃይ ደርሶባቸዋል።

እግዚአብሔር አንዳንድ ነገሮችን ፈቅዶ ስናይ በምናየው መታለል አያስፈልግም። እውነተኛ የሆነው የእግዚአብሔር ልብ የሚገልጠው በታማኝነት ወደ እርሱ ሰቀረበው ሕዝቡ ነው።

በሕዝብ ፊት ሁሉም የሚስማማበትን ነገር እየተናገርን የልባችንን ግን ሌላ ቦታ መግለጥ ሁሌም የምናደርገው ነገር ነው። ስለዚህ እግዚአብሔር በአንድ ነገር ላይ ያለውን ትክክለኛ የልብ ሐሳብ መፈለግን መማር አለብህ።

እግዚአብሔር ሳሙኤልን ንጉሥ እንዲሾምላቸው ሲፈቅድ አዝኖ ነበር። ሕዝቡ እንደገፋው አውቋል። ሕዝቡ የሳሙኤልን ልጆች እንደምክንያት እንደተጠቀሙበትም ያውቃል። እግዚአብሔር በጥያቄአቸው ተስማማ ሆኖም ግን ለእስራኤል ቀና አልሆነለትም። እግዚአብሔር የማይወደውን ነገር በሕይወትህ እንዲሆን ሲፈቅድ ጠንቀቅ በል።

የእስራኤልም ሽማግሌዎች ሁሉ ተሰብስበው ወደ ሳሙኤል ወደ አርማቴም መጡና፦ እነሆ፤ አንተ ሽማግሌሃል፤ ልጆችህም በመንገድህ አይሄዱም አሁንም እንደ አሕዛብ ሁሉ የሚፈርድልን ንጉሥ አድርግልን አሉት። የሚፈርድልንም ንጉሥ ስጠን ባሉት ጊዜ ነገሩ ሳሙኤልን አስከፋው ሳሙኤልም ወደ እግዚአብሔር ጸለየእግዚአብሔርም ሳሙኤልን አለው፦ በእነርሱ ላይ እንዳልነግሥ እኔን እንጂ አንተን አልናቁምና በሚሉህ ነገር ሁሉ የሕዝቡን ቃል ስማ።

1ኛ ሳሙኤል 8:4-7

2. የሞአብ ንጉሥ በተደጋጋሚ ስበሰዓም ይተነብደበት ዘንድ በጠየቀው ጊዜ በሰዓም ፍጹም ከሆነው ከእግዚአብሔር ፈቃድ ውስጥ ወጣ።

እግዚአብሔር በሰዓም ከሞአብ ንጉሥ ከባላቅ ጋር ምንም ዓይነት ግንኙነት እንዲፈጥር እንደማይፈልግ ግልጥ አድርጎለታል። ሆኖም ግን በሰዓም ባላቅ ያቀረበለትን ገንዘብ ፈለገ። እግዚአብሔርንም ንጉሡን ይናገር ዘንድ እንዲፈቅድለት ለመነ። በመጨረሻም ጌታ እንዲሄድ ፈቀደለት። እንዴትም ሊያናግራቸው እንደሚገባ ምክርን ሰጠው። ዘመናዊ ክርስቲያኖች ይህ የእግዚአብሔር ፈቃድ እንደሆነ

ይናገራሉ። ይህ ክፍል የተጻፈው እኛ በአመፅ ስንሞላ እግዚአብሔር እንዴት የራሳችንን መሻት እንድናደርግ ሊፈቅድልን እንዲሟሹልን ለማስጠንቀቅ ነው።

እግዚአብሔርም ወደ በለዓም መጥቶ፡- እነዚህ በእንተ ዘንድ ያሉ ሰዎች እነማን ናቸው? አለው። በለዓምም እግዚአብሔርን፡- የሞግብ ንጉሥ የሴፎር ልጅ ባላቅ። እነሆ፡ ከግብፅ የወጣ ሕዝብ የምድርን ፊት ሸፈነ፤ አሁንም ና አርሱንም ርገምልኝ ምናልባት አወጋው አላድደውም ዘንድ እችል እንደ ሆነ ብሎ ወደ እኔ ልኮአል አለው። እግዚአብሔርም በለዓምን፡- ከእነርሱ ጋር አትሂድ የተባረከ ነውና ሕዝቡን አትረግምም አለው። በለዓምም ሲነጋ ተነሥቶ የባላቅን አለቆች፡- ከእናንተ ጋር እሄድ ዘንድ እግዚአብሔር አልፈቀደምና ወደ ምድራችሁ ሂዱ አላቸው። የሞግብ አለቆች ተነሡ፡ ወደ ባላቅም መጥተው፡- በለዓም ከእኛ ጋር ይመጣ ዘንድ አልፈቀደም አሉት። ባላቅም ደግሞ ከፊተኞች የበዙና የከበሩ ሌሎችን አለቆች ሰደደ። ወደ በለዓምም መጥተው፡- የሴፎር ልጅ ባላቅ፡- ከብርሀን እጅግ ታላቅ አደርገዋለሁና፤ የተናገርኸውንም ሁሉ አደርግልሃለሁና እባክህ፤ ወደ እኔ ትመጣ ዘንድ ምንም አይከልከልህ እባክህ፤ ና፤ ይህን ሕዝብ ርገምልኝ አለ ብለው ነገሩት። እግዚአብሔርም ወደ በለዓም በሌሊት መጥቶ፡ ሰዎቹ ይጠሩህ ዘንድ መጥተው እንደ ሆነ፤ ተነሣ ከእነርሱም ጋር ሂድ ነገር ግን የምነግርህን ቃል ብቻ ታደርጋለህ አለው። በለዓምም ሲነጋ ተነሣ፤ አሁያይቱንም ጭኖ ከሞግብ አለቆች ጋር ሄደ። አርሱም ስለ ሄደ እግዚአብሔር ተቈጣ የእግዚአብሔርም መልአክ ሊቋቋመው በመንገድ ላይ ቆመ። አርሱም በአሁያይቱ ላይ፤ ሁለቱም ሎሌዎቹ ከእርሱ ጋር ነበሩ።

ዘጎልቁ 22፡9-22

3. የእስራኤል ልጆች በፍቅረ ነዋይ ሲያዙ ፍጹም ከሆነው የእግዚአብሔር ፈቃድ ወጡ።

ፈጥነውም ሥራውን ረሱ፤ በምክሩም አልታገሡም። በምድረ በዳም ምኞትን ተመኙ፤ በበረሃም እግዚአብሔርን ተፈታተኑት። የለመኑትንም ሰጣቸው ለነፍሳቸው ግን ክላትን ላኩ።

መዝሙር 106፡13-15

የእስራኤል ልጆች እንደ ዘመነኛዋ ቤተክርስቲያን በአፍቅሮት ነዋይ ተያዙ። በዚያን ጊዜ እንደሆነውም ምድራዊ መሻታቸውን ለመፈፀም ሲሉ ቃሉን የሚያጣምሙትን የአፍቅሮት ነዋይ ሰባኪዎችን ሰጣቸው።

በአፍቅሮት ነዋይ ላይ ያለማቋረጥ የሚሰጠው ስብከት ከአንገረነቱ ጋር ተያይዞ ስብከቱን የእግዚአብሔር ፍጹም ፈቃድ አስመስሎታል። በጉባኤ ውስጥ በጣም በርካታ ታዳሚዎች መገኘታቸውና በዚህ በአፍቅሮት ነዋይ ዙሪያ የሚያጠነጥኑ አገልግሎቶች ላይ የሚታየው ጊዜያዊ ስኬት እግዚአብሔር በነገሩ የተደሰተ ያስመስለዋል።

ጥንትም የእስራኤላውያንን የአፍቅሮት ነዋይ ጥያቄአቸውን የመለሰላቸው ቢመስልም ፍጹም ባልሆነው ፈቃዱ ውስጥ ነበሩ፤ ምክንያቱም በአፍቅሮት ነዋይ ስለተያዙ ቀጥቷቸዋልና። የቀጣቸውም በነፍሳቸው ክላት ነበር። እግዚአብሔር በፍጹም ፈቃዱ መሠረት ሄደው ቢሆን ኖሮ ባልቀጣቸው ነበር።

እግዚአብሔር ልጆቹ እንዲበለፅጉ ይፈልጋል፤ ነገር ግን ባልተገባ መንገድና ላልተገባ አላማ እንዲሆን አይደለም። ጠቡ ከብልፅግና ጋር ስላልሆነም ብልፅግናን ለልጆቹ ሰጥቷል። ዛሬ እግዚአብሔር ለቤተክርስቲያን ብልፅግናን እየሰጣት ነው፤ ነገር ግን የነፍስ ክላት፤ በመንፈሳዊነት ስር አለመስደድ፤ በሽታ፤ የትዳር ፍቺ፤ ምግባረ ብልሹነት እንዲሁም ግብረ ሰዶማዊነት አብሮ ተያይዞ የመጣ ይመስላል። ስለዚህ እግዚአብሔር እንዲያደርግልን ግድ የምንለውን ነገር ልንጠነቀቅ ይገባል፤ ምክንያቱም አጥብቀን ከምንሻው የራሳችን መንገድ ጋር ተያይዞ የሚመጣው ቅጣት ምናልባት ደስ የማያሰኝን ሊሆን ይችላልና።

4. የእስራኤል ልጆች እርን የጥጃ ጣዖት እንዲሰራላቸው ባስገደዱት ጊዜ ፍጹም ወዳጪዎቻቸው የእግዚአብሔር ፈቃድ ውስጥ ገብተዋል።

የእስራኤል ልጆች እርንን ከፊታቸው ሆኖ የሚመሯቸውን ጣዖት እንዲሰራላቸው ግድ ማለታቸው የራሳቸውን መንገድ መከተል የፈለጉ እንደሆነ ያሳያል።

እርን የጥጃውን ጣዖት ሲሰራላቸው፤ እግዚአብሔር የጣዖት አምልኮን የሚጨምር አዲስ ሃይማኖት ጀምሯል ብለው አስበው

መሆን አለበት። እርን በሥራቸው በመሳተፉ እስራኤላውያን አዲሱ እምነታቸውን እግዚአብሔር እንዳፀደቀላቸው በመቁጠር ጨፍረዋል።

ምንም እንኳን የሚመራቸው እርን የእግዚአብሔር ሰው ቢሆንም ነገር ግን በእግዚአብሔር ፍጹም ፈቃድ ውስጥ አልነበሩም። በእግዚአብሔር ፍጹም ፈቃድ ውስጥ ባለ መገኘታቸውም የቅጣት ምላሻቸውን ለመቀበልም ብዙ ጊዜ አልቆዩም።

ሕዝቡም ሙሴ ከተራራው ሳይወርድ እንደ ዘገየ ባዩ ጊዜ፤ ወደ እርን ተሰብስበው፡- ይህ ከግብፅ ምድር ያወጣን ሰው ሙሴ ምን እንደ ሆነ አናውቅምና ተነሥተህ በፊታችን የሚሄዱ አማልክት ሥራልን አሉት። እርንም፡- በሚስቶቻችሁ በወንዶችና በሴቶች ልጆቻችሁም ጆሮ ያሉትን የወርቅ ቀለበቶች ሰብራችሁ አምጡልኝ አላቸው።

ሕዝቡም ሁሉ በጆሮቻቸው ያሉትን የወርቅ ቀለበቶች ሰብረው ወደ እርን አመጡለት።

ከእጃቸውም ተቀብሎ በመቅረጫ ቀረጸው፤ ቀልጦ የተሠራ ጥጃም አደረገው እርሱም፡- እስራኤል ሆይ፤ እነዚህ ከግብፅ ምድር ያወጡህ አማልክትህ ናቸው አላቸው።

ዘፀአት 32፥1-4

በኮራብም ጥጃን ሠሩ፤ ቀልጦ ለተሠራ ምስልም ሰገዱ።ሣርም በሚበላ በበሬ ምሳሌ ከብራቸውን ለወጡ።ታላቅ ነገርንም በግብጽ፤ ድንቅንም በካራን ምድር፤ ግሩም ነገርንም በኤርትራ ባሕር ያደረገውን ያዳናቸውንም እግዚአብሔርን ረሱ። እንዳያጠፋቸው ቀጣውን ይመልስ ዘንድ የተመረጠው ሙሴ በመቅሠፍት ጊዜ በፊቱ ባይቆም ኖሮ፤ ያጠፋቸው ዘንድ ተናገረ።

መዝሙር 106፥19-23

5. ናዳብና አብደዩ እግዚአብሔር እንዲያቀርቡ ያልጠየቃቸውን የእሳት መሥዋዕት ሲያቀርቡ ፍጹም ባልሆነው ፈቃዱ ውስጥ ነበሩ።

የእርንም ልጆች ናዳብና አብደዩ በየራሳቸው ጥናውን ወስደው እሳት አደረጉበት፤ በላዩም ዕጣን አኖሩበት፤ በእግዚአብሔርም ፊት እርሱ ያላዘዛቸውን ሌላ እሳት አቀረቡ።እሳትም ከእግዚአብሔር ፊት ወጥቶ በላቸው፤ በእግዚአብሔርም ፊት ሞቱ።

ዘሌዋውያን 10፥1-2

6. አብርሃም ከአጋር ወራሽ የሚሆነውን ልጅ ሰማግነት ወደ አጋር ሲገባ ፍጹም ወዳጅሆነው የእግዚአብሔር ፈቃድ ውስጥ ገብቷል።

አብርሃም ከአጋር ልጅን ሲወልድ በርካታ ችግሮችን ወደ ህይወቱ ጠርቷል። እግዚአብሔር ከአጋር ልጅ እንዲኖረው አልነገረውም ነበር፤ ነገር ግን ከአጋር በመውለድ አብርሃም ሚስቱን ማስደለት ፈለገ።

እግዚአብሔር አብርሃም አጋርን ሲያገባት ዝም ብሎታል። ብሎም የአጋርንም ልጅ ባርኮታል። ይሁን እንጂ ያ የእግዚአብሔር ፍጹም ፈቃድ አልነበረም። እግዚአብሔር አብርሃምን ከሳራ በሚሰጠው ልጅ የብዙ አሕዛብ አባት እንደሚያደርገው ነግሮት ነበር።

የአብራም ሚስት ሦራ ግን ለአብራም ልጅ አልወለደችለትም ነበር ስምዋ አጋር የተባለ ግብፃዊት ባሪያም ነበረችት።ሦራም አብራምን፡- እነሆ፤ እንዳልወልድ እግዚአብሔር ዘጋኝ ምናልባት ከእርስዋ በልጅ አታነጽ እንደ ሆነ ወደ እርስዋ ግባ አለችው።

ዘፍጥረት 16፥1-2

7. እግዚአብሔር በእስራኤል ልጆች ፍቺን ሲፈቅድላቸው ፍጹም ከሆነው ፈቃዱ ወጥተዋል።

እግዚአብሔር መቼም ቢሆን ፍቺ እንድናደርግ ፈልጎ አያውቅም። ነገር ግን በብሉይ ኪዳን ፍቺን የፈቀደ ብሉም በርካታ ሚስቶች ያሉትን አንድ ባል ሲባርክ እናየዋለን።

ቀደምት ከነበሩ የእምነት አባቶች መካከል ከአንድ በላይ ሚስቶች ስለነበሯቸው በሚስት ላይ ሚስት ማግባት መጽሐፍ ቅዱሳዊ ነው የሚሉ ሰዎች አሉ። እንዲህ ከሆነ ታዲያ ለምንድን ነው በብሉይ ኪዳን እግዚአብሔር ለፍቺና ለዳግም ጋብቻ መጥላትንም መውደድንም ያሳየው?

ፍቺን በተመሰከተ ኢየሱስ የእግዚአብሔርን ፍጹም ፈቃድ በመግለጥ ጉዳዩን ለአንዴና ለመጨረሻ ጊዜ ቋጭቶታል። እግዚአብሔር ፍቺንና ዳግም ጋብቻን መቼም ፈልጎት እንደማያውቅ ኢየሱስ አሳይቶናል።

በብሉይ ኪዳን እግዚአብሔር ፍቺን የተስማማበት ቢመስልም ዳሩ ግን ስለ እስራኤላውያን የልብ ጥንካሬ የሰጣቸው ፈቃድ ነበር።

ማስታወስ ያለብህ፤ ፍጹም በሆነው የእግዚአብሔር ፈቃድ ውስጥ ላንተ ተስማሚ በሚሆነው ቀዳሚ እቅዱ ውስጥ ትገባለህ። ላንተ ያለው ቀዳሚ እቅዱ ፍቺ አይደለም። ፍቺን እግዚአብሔር ፈቅዶ የነበረው የሕዝቡ ልብ ጠንካራ መሆኑን ስለሚያውቅ ነበር። እግዚአብሔር በሕይወትህና በአገልግሎት ውስጥ አንዳንድ ነገሮች እንዲሆኑ የፈቀደ ሊመስል ይችላል። ምናልባትም የአንተ ልብ ስለጠነከረበት ይሆናል።

ፈሪሳውያንም ቀርበው፡- ሰው ሚስቱን ሊፈታ ተፈቅዶለታል? ብለው ሊፈትኑት ጠየቁት።እርሱ ግን መልሶ፡- ሙሴ ምን አዘዛችሁ? አላቸው።እርሱም፡- ሙሴስ የፍችዋን ጽሕፈት ጽፎ እንዲፈታት ፈቀደ አሉ።ኢየሱስም መልሶ እንዲህ አላቸው፡- ስለ ልባችሁ ጥንካሬ ይህችን ትእዛዝ ጻፈላችሁ።ከፍጥረት መጀመሪያ ግን እግዚአብሔር ወንድና ሴት አደረጋቸው፤ስለዚህ ሰው አባቱንና እናቱን ይተዋል ከሚሰቱም ጋር ይተባበራል።ሁለቱም አንድ ሥጋ ይሆናሉ፤ ስለዚህ አንድ ሥጋ ናቸው እንጂ ወደ ፊት ሁለት አይደሉም።እግዚአብሔር ያጣመረውን እንግዲህ ሰው አይለየው።

ማርቆስ 10፡2-9

ምዕራፍ 2

ሰዎች ፍጹም ወዳልሆነው የእግዚአብሔር ፈቃድ እንዴት እንደሚገቡ መረዳት

ስለዚህ የጌታ ፈቃድ ምን እንደ ሆነ እስተውሉ እንጂ ሞኞች አትሁኑ።

ኤፌሶን 5፡17

1. ሰዎች የእግዚአብሔርን ድምፁ በትክክል ባስመስማት ፍጹም ወዳልሆነው ፈቃዱ ውስጥ ይገባሉ።

ሳሙኤል ግን ገና እግዚአብሔርን አላወቀም ነበር። የእግዚአብሔርም ቃል ገና አልተገለጠለትም ነበር።

1ኛ ሳሙኤል 3፡7

እግዚአብሔር ሲናገር መስማት መቻል እጅግ አስፈላጊ ነው። እግዚአብሔር ሲናገር መለየት ካልቻልክ እጅግ ከፍተኛ ችግር ውስጥ ትገባለህ። ለዚህ ነው እግዚአብሔርን የመስማት ጥበብ ለህልውናህ እጅግ ወሳኝ የሚሆነው። የመስማትን ጥበብ ስታዳብር ብቻ ነው በእርሱ ፍጹም ፈቃድ ውስጥ መሆን የምትችለው። ብዙ ሰዎች በእግዚአብሔር ፍጹም ያልሆነ ፈቃድ ውስጥ የሚሆኑት እግዚአብሔር ሲናገር ስለማይሰሙና መስማትም ስለማይችሉ ነው።

2. እግዚአብሔር ሰለው ነፃ ፈቃድ እንዲኖረው ስለፈቀደ ሰዎች ፍጹም ወዳልሆነው የእግዚአብሔር ፈቃድ ውስጥ ይገባሉ።

ለተቀበሉት ሁሉ ግን፥ በሰሙ ለሚያምኑት ለእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው፤

ዮሐንስ 1፤12

በሚደንቅ ሁኔታ እግዚአብሔር ማንንም እንዲወደው ወይም እንዲያገለግለው አያስገድድም። እግዚአብሔር ወደ ገነት ወይም ወደ ገሃነም ለመግባት የምትወስነውን ውሳኔ ወይም ፈቃድህን ያከብራል። ከፈቃዱ ውጭ የሆነን ነገር ለማድረግ ከወሰነክ፤ ውሳኔህን በማክበር በራስህ ላይ ጥፋትን እንድታመጣ ይተውሃል።

የጠፋው ልጅ ከቤት እንዲሄድ የተፈቀደለት ፈቃደኛ ያልሆነና ዓመፀኛን በቤት ለማስቀመጥ ከመሞከር ይልቅ መልቀቁ እንደሚሻል አባቱ ያውቅ ስለነበር ነው። ኢየሱስ ወደዚህ ዓለም የመጣው ሁላችንን ሊያድነን ነው። ነገር ግን በነፃ ፈቃዳችን ማዳኑን ለመቀበልም ሆነ ላለመቀበል የሕዝቡን ፈቃድ ያከብራል። “ፍርዱም ይህ ነው፤ ብርሃን ወደ ዓለም መጣ፤ ሰዎች ግን ሥራቸው ክፉ ስለ ነበር፤ ከብርሃን ይልቅ ጨለማን ወደዱ።” (ዮሐንስ 3፡19)

ሰዎች የሚኮነኑት ብርሃን ወደ አለም ቢመጣም በነፃ ፈቃዳቸው ጨለማን ስለመረጡ ነው።

3. ሰዎች ሴቶችን ለመምሰል ሲፈልጉ ፍጹም ወዳልሆነው የእግዚአብሔር ፈቃድ ውስጥ ይገባሉ

የእግዚአብሔር ሰው ከሚኖረው ፍላጎት እጅግ አደገኛው ሌሎች ሰዎችን ለመምሰል መፈለግ ነው። ሌሎች ሰዎችን ለመምሰል መፈለግ እግዚአብሔርንና የእርሱን ፈቃድ ወደ አለመፈለግ ሊያመራን ይችላል። ኢየሱስም እንዲህ ብሏል “እኔ ከሰው ክብር አልቀበልም” (ዮሐንስ 5፡41)

4. ሰዎች እብሪተኛ ሲሆኑ ፍጹም ወዳልሆነው የእግዚአብሔር ፈቃድ ውስጥ ይገባሉ

እብሪተኝነት ማለት አንድ ነገር የማድረግ እድሉ የግድ ሊሰጠኝ ይገባል ብሎ በትዕቢት ማሰብ ነው። ያዚያን ንጉስ ስለነበረ ብቻ የካህናትን ሥራ መሥራት እንደሚችል በስህተት አሰቦ ነበር። ከዚህ በፊት እግዚአብሔር ተጠቅሞብን ስለነበረ የእግዚአብሔርን ፈቃድ ሁሌም የምናውቅ ይመስለናል። እብሪተኛ ስንሆን፤ የኛ

ሐሳብ የእግዚአብሔር ሐሳብ እንዲሁም የእኛ ፈቃድ የእግዚአብሔር ፈቃድ እንደሆነ እናስባለን። እብሪት እና ትዕቢት ወደ ስህተት እንዲሁም ፍጹም ወዳልሆነው የእግዚአብሔር ፈቃድ ይመሩናል። ማንም ብትሆን ሰው መሆንህ አይቀርም፤ እናም የአንተ ፈቃድ የእግዚአብሔር ፈቃድ ላይሆን ይችላል። የግድ የእግዚአብሔርን ፈቃድ ልትፈልግ ይገባሃል።

ያዚያን ከበረታ በኋላ ግን ዕብራቱ ለውድቀት ዳረገው። በዕጣን መስዊደው ላይ ለማጠን ወደ እግዚአብሔር ቤተ መቅደስ በመግባቱ እግዚአብሔርን በደለ።

እኔም እንዲህ አደርግባችኋለሁ ፍርሃትን፣ ከላትንም፣ ዓይኖችሁንም የሚያፈዝዝ፣ ሰውነታችሁንም የሚያማስን ትኩሳት አወርድባችኋለሁ ዘራችሁንም በከንቱ ትዘራላችሁ፣ ጠላቶቻችሁ ይበሉታልና። ፊቴንም አከብድባችኋለሁ፣ በጠላቶቻችሁ ፊት ትወድቃላችሁ የሚጠሉአችሁም ይዝሉአችኋል ማንም ሳያሳድዳችሁ ትሸሻላችሁ። እስከዚህም ድረስ ባትሰሙኝ፣ ስለ ኃጢአታችሁ በቅጣታችሁ ላይ ሰባት አጥፍ አጨምራለሁ። የኃይላችሁንም ትዕቢት አሰብራለሁ ለማያችሁንም እንደ ብረት፣ ምድራችሁንም እንደ ናስ አደርጋለሁ። ጉልበታችሁም በከንቱ ያልቃል ምድራችሁም እህልዋን አትሰጥም፣ የምድርም ዛፎች ፍሬአቸውን አይሰጡም።

ዘሌዋውያን 26፡16-20

5. ሰዎች ፈጥነው በማረፍ ፍጹም ወዳልሆነው የእግዚአብሔር ፈቃድ ውስጥ ይገባሉ

ፈጥነህ ደስ አይበልህ ወይም ፈጥነህ አሸናፊ እንደሆንክ አታስብ። ይህ ፈጥነህ እንድትጠፋ እርግጠኛ የሚያደርግ ምልክት ነው። ምንም እንኳን የጦርነት ጊዜ የነበረ ቢሆንም ዳዊት ወደ ጦርነት ሳይሄድ ቀርቶ አረፈ። ይህ ለአንድ ጊዜ ብቻ ያደረገው መዝናናት ፍጹም ወዳልሆነው የእግዚአብሔር ፈቃድ ውስጥ እንዲገባ አደረገው። ይህም ፍጹም ያልሆነው የእግዚአብሔር ፈቃድ በህይወቱና በአገልግሎቱ ከነበሩት የጨለማ ጊዜዎች አንዱ ሆነ።

እንዲሁም ሆነ በዓመቱ መለወጫ ነገሥታት ወደ ሰልፍ በሚወጡበት ጊዜ፤ ዳዊት ኢየሱስን ከእርሱም ጋር ባሪያዎቹን እስራኤልንም ሁሉ ሰደደ።
የአጥም ልጆች አገር አጠፉ፤ ረባትንም ከበቡ ዳዊት ግን በኢየሩሳሌም ቀርቶ ነበር።
እንዲሁም ሆነ በዓመቱ መለወጫ ነገሥታት ወደ ሰልፍ በሚወጡበት ጊዜ፤ ዳዊት ኢየሱስን ከእርሱም ጋር ባሪያዎቹን እስራኤልንም ሁሉ ሰደደ።
የአጥም ልጆች አገር አጠፉ፤ ረባትንም ከበቡ ዳዊት ግን በኢየሩሳሌም ቀርቶ ነበር።

2ሳሙኤል 11፥1

6. ሰዎች ትዕግሥት በማጣት ምክንያት ፍጹም ወዳጊሆነው የእግዚአብሔር ፈቃድ ውስጥ ይገባሉ

በትዕግሥት የእግዚአብሔርን ፈቃድ መጠበቅ ለጌታ ብዙ ፍሬ እንድታፈራ ያደርግሃል። ሕዝቡ ሙሴን ከተራራ እስኪወርድ በትዕግሥት ጠብቀውት ቢሆን ኖሮ ለአርባ ዓመታት የበረሃ ሕይወት ውስጥ በፍጹም አይገቡም ነበር።

በበረሃ ለአርባ ዓመታት መቆየት የእግዚአብሔር ፍጹም ፈቃድ አልነበረም። ትዕግሥት በማጣታቸው ምክንያት አርባ ዓመታትን የበረሃ ሕይወት እንዲኖሩ ማድረግ በእስራኤላውያን ላይ የተፈፀመ የእግዚአብሔር ፍጹም ያልሆነ ፈቃዱ ነበር። ትዕግሥት በማጣት ከሚመጣ የበረሃ ዘመኖች ያድንህ!

ሕዝቡም ሙሴ ከተራራው ሳይወርድ እንደ ዘገየ ባዩ ጊዜ፤ ወደ እርን ተሰብስበው። ይህ ከግብፅ ምድር ያወጣን ሰው ሙሴ ምን እንደ ሆነ አናውቅምና ተነሥተህ በፊታችን የሚሄዱ አማልክት ሥራልን አሉት።

ዘፀአት 32፥1

7. ሰዎች በሰዋዊ ዘዴዎች ውስጥ ከመጠመዳቸው የተነሳ ፍጹም ወዳጊሆነው የእግዚአብሔር ፈቃድ ውስጥ ይገባሉ።

በእግዚአብሔር ላይ መታመን ቀላል አይደለም። ብዙ ጊዜ ነገሮችን ለመቀየር አንድ ነገር እንድናደርግ እንፈተናለን። እግዚአብሔር የሚሻለውን ያውቃል። በእርሱ መታመን እና ነገር ሁሉ ለበጉ እንደሚሆን ማመን አለብህ።

ሦራም አብራምን፡- እነሆ፤ እንዳልወልድ እግዚአብሔር ዘጋኝ ምናልባት ከእርስዋ በልጅ አታነጽ እንደ ሆነ ወደ እርስዋ ግባ አለችው።

ዘፍጥረት 16፥2

እጅግ ብዙ ሰዎች ፍጹም ባልሆነው
የእግዚአብሔር ፈቃድ ውስጥ ያሉበት
ምክንያት

ብዙ ሰዎች ራሳቸውን ፍጹም ባልሆነው የእግዚአብሔር ፈቃድ ውስጥ ያገኙታል። ይህ የሆነበት ምክንያት ፍጹም የሆነው የእግዚአብሔር ፈቃድ ፍጹም ካልሆነው ፈቃዱ ጋር እስክትቸገር ድረስ የተቀራረበና ትይዩ ስለሆነ ነው። ይህም ማለት ፍጹም የሆነውና ፍጹም ያልሆነው የእግዚአብሔር ፈቃድ አንድና ተመሳሳይ እንደሆኑ እስክታስብ ድረስ ተቀራራቢነት አላቸው ማለት ነው። ፍጹም የሆነው የእግዚአብሔር ፈቃድ ፍጹም ካልሆነው ጋር አንድ የሆነ ያህል ተመሳስሎ ይታይሃል።

ባስገራሚ ሁኔታ አንድ አይደሉም እንዲያውም እጅግ የተለያዩ ነገሮች ናቸው። ምንም እንኳን ፍጹም የሆነው የእግዚአብሔር ፈቃድ ፍጹም ካልሆነው ፈቃዱ ጋር እስቸጋሪ በሆነ ሁኔታ የተቀራረበና ትይዩ ቢሆኑም ውጤታቸው እጅግ የተለያየ ነው። እነዚህን ምሳሌዎች ልብ በላቸው፡

1. ማርያምና ማርታ፦

ማርያም ፍጹም የሆነውን የእግዚአብሔርን ፈቃድ ስትመረጥ ማርታ ግን ፍጹም ያልሆነውን የእግዚአብሔርን ፈቃድ መረጠች። ማርያም የሚያስፈልገውን እንደ ነገር ስትመርጥ ማርታ ግን ምግብ እዘጋጅነትን መረጠች። ሁለቱም ማርያምና ማርታ ለኢየሱስ ቅርብ የነበሩ ቢሆኑም ነገር ግን ማርያም ቃሉን ለመስማት መረጠች። ሁለቱም ኢየሱስን ይወዱት እንዲሁም በቤታቸውም ያስተናግዱት ነበር። ነገር ግን ማርያም ቃሉን ለመስማት በመምረጧ የተለየች ነበረች ማርታ ደግሞ ምግቡን መረጠች። ማርያም መልካሙን ስትመርጥ ማርታ ግን እምብዛም የሆነውን መረጠች።

ለእርሰዎም ማርያም የምትባል አካት ነበረች፡፡ እርሰዎም ደግሞ ቃሉን ልትሰማ በኢየሱስ እገር ስጠገብ ተቀምጣ ነበረች። ማርታ ግን ስገልገላት ስለ በዛባት ባከነች፤ ቀርባም። ጌታ ሆይ፤ እኔ እንደሠራ አገቴ ብቻዬን ስትተወኝ አይገድህምን? እንከያስ እንድታግዘኝ ንገራት አለችው። ኢየሱስም መልሶ፡- ማርታ፤ ማርታ፤ በብዙ ነገር ትጨነቁለላሽ ትታወኪማለሽ፤ የሚያስፈልገው ግን ጥቂት ወይም አንድ ነገር ነው፤ ማርያምም መልካም አድልን መርጣለች ከእርሰዎም አይወሰድባትም አላት።

ሉቃስ 10፥39-42

2. አምስቱ አስተዋዮችና አምስቱ ዝንጉ ልጃገረዶች፦

ከላይ ሲታዩ አምስቱ ዝንጉ ልጃገረዶች ሙሉ በሙሉ አምስቱን አስተዋይ ልጃገረዶች ይመስሏቸዋል፤ ነገር ግን በጣም የተለያዩ ሰዎች ነበሩ።

አምስቱ አስተዋይ ሴቶች ፍጹም በሆነው የእግዚአብሔር ፈቃድ ውስጥ ነበሩ፤ አምስቱ ዝንጉ ልጃገረዶች ግን ፍጹም በሆነው የእግዚአብሔር ፈቃድ ውስጥ አልነበሩም። በዚህ ምሳሌ መጨረሻ በሁለቱ ጎራ ያሉት ልጃገረዶች ወደተለያዩ አቅጣጫ ሲያመሩ እናያለን። ፍጹም የሆነው የእግዚአብሔር ፈቃድ ፍጹም ካልሆነው ፈቃዱ ጋር ምናልባት የተቀራረበና ትይዩ ሊሆኑ ይችላሉ ነገር ግን በጣም የተለያዩ ናቸው። ፍጹም ባልሆነው የእግዚአብሔር ፈቃድ

ውስጥ ስትሆን ፍጹሜህ ፍጹም በሆነው የእግዚአብሔር ፈቃድ ውስጥ ያሉ ሰዎች ከሚደርሱበት በተለየ ቦታ ይሆናል።

በዚያን ጊዜ መንግሥተ ሰማያት መብራታቸውን ይዘው መሽራውን ሊቀበሉ የወጡ አሥር ቆነጃጅትን ትመስላለች። ከእነርሱም አምስቱ ሰነፎች አምስቱም ልባሞች ነበሩ። ሰነፎቹ መብራታቸውን ይዘው ከእነርሱ ጋር ዘይት አልያዙምና፤ ልባሞቹ ግን ከመብራታቸው ጋር በማሰርአቸው ዘይት ያዙ።

ማቴዎስ 25፥1-4

3. ወፍጮ የሚፈጩት ሁለቱ ሴቶች፦

ወፍጮ የሚፈጩት ሁለቱ ሴቶች ፍጹም በሆነው የእግዚአብሔር ፈቃድ ውስጥ ያሉ ይመስላሉ። በመጨረሻ አንደኛዋ ወደ መንግሥተ ሰማይ ስትወሰድ ሌላኛዋ ሳትወሰድ ትቀራለች። እንዴት እንደዚያ ሊሆን ቻለ? ምንም እንኳ ተመሳሳይ ቢመስሉም በእርግጥ ግን እጅግ የተለያዩ ነበሩ። እንዲህ ነው፤ አስገራሚው የእግዚአብሔር ፈቃድ። ፍጹም ካልሆነው የእግዚአብሔር ፈቃድ ጋር ተመሳሳይ ይመስላል ነገር ግን በጣም የተለየ ነው።

ሁለት ሴቶች በወፍጮ ይፈጩሉ፤ አንዲቱ ትወሰዳለች አንዲቱም ትቀራለች።

ማቴዎስ 24፥41

4. የጠፋው ልጅና ታላቅ ወንድሙ፦

እነዚህ ሁለት ወጣቶች በአንድነት በአንድ ቤት ነው የኖሩት። አንደኛው በዓመፅ የተሞላ ሲሆን ሌላኛው ደግሞ ታጋሽና ታዛዥነትን የተሞላ ነበር። በመጨረሻ አንደኛው እጅግ ሊደክይ ሌላኛው ባለፀጋ ሆነ። በመጀመሪያ ሁለቱም በእግዚአብሔር ፈቃድ ውስጥ ያሉ ይመስላል ነበር። ነገር ግን ዓመፅ የጠፋውን ልጅ ሕይወት አበላሸው።

እንዲህም አለ፡- አንድ ሰው ሁለት ልጆች ነበሩት። ከእነርሱም ታናሹ አባቱን። አባቱ ሆይ፤ ከገንዘብህ የሚደርሰኝን ከፍል ሰጠኝ አለው። ገንዘቡንም አካፈላቸው። ከጥቂት ቀንም በኋላ ታናሹ ልጅ ገንዘቡን ሁሉ ሰበሰበ ወደ ሩቅ አገር ሄደ። ከዚያም እየባከነ ዝቡን በተነ።

ሉቃስ 15፥11-13

5. ጥሩው ጨውና ጣዕሙን ያጣው ጨው፦

ጥሩ ጨውና የተበላሽ ጨው ፍጹም አንድ ዓይነት ይመስላሉ። ጨው ጣዕሙን እንዳጣ የምናውቅበት መንገድ የለም።

የክርስቲያን ጨውነት ሰዎች እግዚአብሔርን እንዲጠሙ ማድረግ ነበር። እንዳለመታደል ሆኖ ቤተክርስቲያን ግን ጣዕሟ ጠፍቶባት ሰዎች እግዚአብሔርን ሳይሆን ገንዘብንና ስኬትን እንዲጠሙ እያደረገች ነው።

የተሳሳተ የጨው ዓይነቶች ብንሆንም በትክክል ጥሩውን የጨው ዓይነት ነው የምንመስለው። ቤተክርስቲያን ፍጹም ባልሆነው የእግዚአብሔር ፈቃድ ውስጥ መሆኗን መለየት ቀላል አይደለም። ጣዕሙን ያጣው ጨዉ (የወንጌል አገልጋዮች) በእግዚአብሔር ስለ መኖር ሳይሆን ስለ ምድራዊ ነገር ስለማግኘት ይቀላምዳል። ይሁን እንጂ የጨውነት ጣዕሙን ባጣውና አሁንም ጨው እንደሆነ ባለው መካከል ያለውን ልዩነት መለየት ግን ቀላል አይደለም። ፍጹም በሆነው የእግዚአብሔር ፈቃድ ውስጥ ያሉና ፍጹም ባልሆነው የእግዚአብሔር ፈቃድ ውስጥ ያሉ ፍጹም አንድ ይመስላሉ።

እናንተ የምድር ጨው ናችሁ፤ ጨው አልጬ ቢሆን ግን በምን ይጣፍጣል? ወደ ውጭ ተጥሎ በሰው ከመረገጥ በቀር ወደ ፊት ለምንም አይጠቅምም።

ማቴዎስ 5፡13

6. መልካም ብርሃንና መጥፎ ብርሃን፦

እንደ ዓለም ብርሃን የእግዚአብሔርን መንገድ ማሳየት ይጠበቅብናል እኛ ግን የክብርን እና የዓለም ብልጥግናን መንገድ ነው የምናሳየው።

የእግዚአብሔር መንገድን የሚያሳየው ብርሃን ሆነ የዓለምን መንገድ የሚያሳየው ብርሃን ሁሉም ብርሃናት ስለሆኑ በርካታ የሚያመሰግኑባቸው ነገሮች አሏቸው። በእነዚህ በተቀራረቡና ትይዩ ብርሃናት መካከል ያለውን ልዩነት ማየት ያስቸግራል እንዲህም ሆኖ ግን እጅግ ወደ ተለያዩ ፍጹሜ የሚመሩ ናቸው።

እናንተ የዓለም ብርሃን ናችሁ። በተራራ ላይ ያለች ከተማ ልትሰወር አይቻላትም። መብራትንም አብርተው ከዕንቅብ በታች አይደለም እንጂ በመቅረዙ ላይ ያኖሩታል በቤት ላሉት ሁሉም ያበራል። መልካሙን ሥራችሁን አይተው በሰማያት ያለውን አባታችሁን እንዲያከብሩ ብርሃናችሁ እንዲሁ በሰው ፊት ይብራ።

ማቴዎስ 5፡14-1

ምስጢራዊው የእግዚአብሔር ፈቃድ

በክርስቶስ ለማድረግ እንደ ወደደ እንደ አሳቡ፤ የፈቃዱን ምሥጢር አስታውቆናልና፤

ኤፌሶን 1፡9

ፍጹም የሆነው የእግዚአብሔር ፈቃድ ቢያንስ ምስጢራዊው ነው። የእግዚአብሔርን ፈቃድ መከተል ግራና ያልተለመደ ሊያስመስልህ ይችላል። ይሁን እንጂ የእግዚአብሔር ፈቃድ በባሕርይው በዋናነት ምስጢራዊው እንደሆነ ከተረዳህ ፍጹም ከሆነው የእግዚአብሔር ፈቃድ ፈርተህ አትሸሽም።

ምስጢራዊው የሆነ ነገር እንግዳና ብዙውን ጊዜ ሊገለጥ የማይችል ባሕርይነት አሉት። ብዙ ጊዜ በቀላሉ አይገባም እናም ባብዛኛው በተሳሳተ መልኩ ይገነዘቡታል። ሰዎች እግዚአብሔርን በትክክል ባለመረዳት ብዙ ጊዜ ለህይወታቸው ያለውን ፈቃዱን ሲያቀርብላቸው ወደ ታች የሚጎትታቸውና ሊያጠፋቸው የሚሞክር ይመስላቸዋል።

ይህን የጌታን ድንቅና ምስጢራዊው ፈቃድ መረዳት አይችሉም። በዚህ ምዕራፍ፤ የእግዚአብሔር ፈቃድ ለሰው ልጅ ምስጢራዊው የሆነበትን አጋጣሚዎች እንድናይ እፈልጋለሁ። የእግዚአብሔር ፈቃድ ምስጢራዊ መሆኑን ስትረዳ አትፈራውም ወይም ሳትቀበለው አትቀርም።

1. በእግዚአብሔር ምሪት ምድራዊ ዋስትናህን መተው ዋስትናን ሲያረጋግጥህ የመቻሉ ምስጢር።

ለመጨረሻ ጊዜያችን ዋስትና የምናደርጋቸው አንዳንድ ነገሮች አሉ። በርግጠኝነት ሀገርህንና ቤተሰብህን ትተህ ወደ በረሃ መሄድ የተሻለ ነገን ለማረጋገጥ አንዱ መንገድ አይሆንም።

ባስገራሚ ሁኔታ አብርሃም በዓለም አቀፍ ደረጃ ታዋቂ የሚሆንበት መንገድ ይህ ነበር። አብርሃም ዋስትና ወደሌለውና እርግጠኛ ወዳልሆነበት የእግዚአብሔር ፈቃድ ውስጥ ሲገባ እግዚአብሔር ለአብርሃም በምድር ታላቅ ስምና በሰማይ የማይጠፋ ርስት ሲሰጠው የእግዚአብሔር ፈቃድ ምስጢራዊውነት ሊታይ ይችላል።

ባስገራሚ ሁኔታ የባቢሎን ግንብ ታሪክ ላይ ለራሳቸው ታላቅን ስም ለማቆም የሞከሩት እነዚያ አንዳችም አላገኙም። በግልጽ አላማቸው በቃል ተቀምጧል። “ለሰማችን መጠሪያ እንዲሆንና በምድር ላይ እንዳንበተን ኑ ከተማና ሰማይ የሚደርስ ግንብ ለራሳችን እንሥራ።”

እንዲሁም፡- ኑ ለእኛ ከተማና ራሱ ወደ ሰማይ የሚደርስ ግንብ እንሥራ በምድር ላይ ሳንበተንም ሰማችንን እናስጠራው አሉ።

ዘፍጥረት 11፡4

ነገር ግን ከዚህ ውስጥ አንዱንም ግባቸውን አላሳኩም። አብርሃም ነው ባስገራሚ ሁኔታ ለራሱ ትልቅ ስም ያገኘውና ወደ ሰማይ የገባው። እንዴት እንዲህ ማድረግ ቻለ? “...የእግዚአብሔርን ፈቃድ የሚያደርግ ግን ለዘላለም ይኖራል” (1ኛ የሐንስ 2፡17) አብርሃም ከቤተሰቦቹና ከሃገሩ የነበረውን ዋስትና እንዲያው በመተው ከእግዚአብሔር ጋር አብሮ የመጓዝን ዋስትና ተቀበለ።

እግዚአብሔርም አብራምን አለው፡- ከአገርህ ከዘመዶችህም ከላባትህም ቤት ተለይተህ እኔ ወደማላይህ ምድር ውጣ። ታላቅ ሕዝብም አደርግሃለሁ፤ እባርክሃለሁ፤ ስምህንም ሕዝብረዋበሁ ለበረከትም ሁን

ዘፍጥረት 12፡1-2

2. ስንድ ነገር ከማድረግ ይልቅ በእግዚአብሔር ትእዛዝ ምንም ስለማድረግ የሚበልጥ ወጤት የማምጣቱ ምስጢር።

ባስገራሚ ሁኔታ፤ የእግዚአብሔር ፍጹም ፈቃድ በነበርክበት መሆንና ምንም ስለማድረግ ሊሆን ይችላል። በሕይወት እና በኃይል ተሞልተህ ባለህበት ወቅት ምንም ስለማድረግ ከባድ ነው። የእግዚአብሔር ምስጢራዊው ፈቃድ ዳዊት ቤተመቅደሱን ላለመገንባት ሲታዘዝ ታይቷል።

እግዚአብሔርን በመታዘዝና መቅደስን ለመገንባት ምንም ባለማድረግ በዓለም ታዋቂውን የሰለሞን ቤተመቅደስ ልጁ እንዲገነባ ፈቀደ። እስከ ዛሬም ድረስ ዳዊት ያላነፀው ህንፃ የዜና እና የዓለም ታሪክ ትኩረት ነው። እግዚአብሔር “ምንም አታድርግ” ሲልህ ምንም ባለማድረግ እንዴት ያሉ ታላላቅ ነገሮችን መከወን መቻልህ አስገራሚ አይደለምን?

በዚያም ሌሊት የእግዚአብሔር ቃል ወደ ናታን መጣ እንዲሁም አለው፡-ሂድ፤ ለባሪያዬ ለዳዊት ገንጠው። እግዚአብሔር እንዲህ ይላል፡- አስራኤልን ካወጣሁበት ቀን ጀምሮ እስከ ዛሬ ድረስ ከድንኳን ወደ ድንኳን፤ ከማደሪያም ወደ ማደሪያ እሄድ ነበር እንጂ በቤት ውስጥ አልኖርሁምና የምኖርበትን ቤት አትሠራልኝም።

1ኛ ዜና 17፡3-4

3. ስገልገሎትህን በተወሰኑ ሰዎች ቡድን ላይ መወሰን ሁሉንም ሰዎች መድረስ የማስቻሉ ምስጢር።

የእግዚአብሔር ምስጢራዊው ፈቃድ እንዴት አይሁዳውያንን ብቻ በማገልገል ዓለሙን ሁሉ መድረስ እንደቻለ በኢየሱስ ታይቷል። ዛሬ ክርስትና ከይሁዳነት የተለየ እምነት ነው።

ኢየሱስም ከዚያ ወጥቶ ወደ ጢርስና ወደ ሲዳና አገር ሄደ። እነሆም፤ ከነናዊት ቤት ከዚያ አገር ወጥታ። ጌታ ሆይ፤ የዳዊት ልጅ፤ ማረኝ፤ ልጄን ጋኔን ከፋኛ ይዞአታል ብላ ጮኸች። እርሱ ግን አንዳች አልመለሰላትም። ደቀ መዛሙርቱም ቀርበው። በኋላችን ትጮኸለችና አሰናብታት እያሉ ለመነት። እርሱም መልሶ፡- ከእስራኤል ቤት ለጠፉት በጎች በቀር አልተላከሁም አለ።

ማቴዎስ 15፡21-24

4. የእግዚአብሔር ፈቃድ ከሆነ ከሕይወት ይልቅ በሞትህ ፍሬያማ ልትሆን የመቻልህ ምስጢር።

የእግዚአብሔር ምስጢራዊው ፈቃድ ኢየሱስ ለመስበክ ዓለሙን ሁሉ ባለመዞሩ ታይቷል። ይልቁንም ስብከቱን ሳይቀጠል ሞቱን በመስቀል በመፈፀም ኢየሱስ ክርስቶስ ተልዕኮውን ወደ ዓለም ሁሉ አስራጭቷል።

እነሆም፡ ሁለት ሰዎች እነርሱም ሙሴና ኤልያስ ከእርሱ ጋር ይነጋገሩ ነበር፤

በከብርም ታይተው በኢየሩሳሌም ሊፈጽም ስላለው ስለ መውጣቱ ይናገሩ ነበር።

ሉቃስ 9፥30-31

5. ማጣት ወደ ማግኘት ሲመራ የመቻሉ ምስጢር።

ነፍሱን ሊያድን የሚወድ ሁሉ ያጠፋታል፤ ስለ እኔ ግን ነፍሱን የሚያጠፋ ሁሉ ያገኛታል።

ማቴዎስ 16፥25

አንድ ነገር ለማግኘት የሚፈልግ ማንም ሰው ራሱን ከማጣት ለመታደግ የሚችለውን ሁሉ ያደርጋል። ነገር ግን ኢየሱስ ሕይወትን ማጥፋት ሕይወትን የማግኘት መንገድ እንደሆነ ያውጃል። የእግዚአብሔር ፈቃድ ከዚህ ይልቅ ምን ያህል ምስጢራዊ ሊሆን ይችላል?

6. የመጨረሻ መሆን የመጀመሪያ ወደ መሆን ሲያደርስ የመቻሉ ምስጢር።

ነገር ግን ብዙዎቹ ፊተኞች ኋለኞች፤ ኋለኞቹም ፊተኞች ይሆናሉ።

ማቴዎስ 19፥30

መጨረሻ ሳለህ የመጀመሪያ መሆን መቻል አስገራሚ አይደለምን? እኔ በማውቀው ውድድር ሁሉ አንደኛ ለመውጣት ከፈለግህ በመሪዎቹ ቡድን ውስጥ መሆን ወይም ፊት አካባቢ መሆን አስፈላጊ ነው። “ሜዳሊያውን ለመውሰድ ከመጨረሻ ሁኑ” ብሎ አስልጣኝህ ሲመክርህ መገመት ትችላለህ?

ከጌላ መጥቶ ከፊት ብዙ የራቁህን መቅደም ቀላል አይደለም። ይሁን እንጂ ጌታችን መጨረሻ መሆን የመጀመሪያ ወደ መሆን ሊመራ እንደሚችል ተናግሯል። ይህ በርግጥ ምስጢር ነው። ምን ያህሉች የመጨረሻ በመሆን የመጀመሪያውን ቦታ እንደሚያገኙ ያምናሉ? ከምስጢራዊው የእግዚአብሔር ፈቃድ ጋር መታገል ለማቆም ጊዜው ነው። ጊዜው ሙሉ ለሙሉ የምንቀበልበት ነው።

7. ሀብትን አስመደብን ሀብትን እንድታገኝ ማድረግ የመቻሉ ምስጢር።

ነገር ግን አስቀድማችሁ የእግዚአብሔርን መንግሥት ጽድቁንም ፈልጉ፤ ይህም ሁሉ ይጨመርላችኋል።

ማቴዎስ 6፥33

አስገራሚው የእግዚአብሔር ፈቃድ አንተ እግዚአብሔርን ስትፈልግ ያልተከታተልካቸውን ነገሮችን እንደምታገኝ ያውጃል።

ብዙ ጊዜ ብዙ ገንዘብን፣ ምግብ፣ ልብስ ለማግኘት የሚፈልግ ማንም ሰው እነዚህን ነገሮች ለማግኘት ጠንክሮ መሥራት ይጠበቅበታል።

ሆኖም ግን ኢየሱስ “አትፈልጓቸው፣ አትከታተሏቸውም፣ ከዚያም ታገኛቸዋላችሁ” ይላል።

8. የእግዚአብሔርን ፈቃድ ማድረግ ወደ እግዚአብሔር የማቅረቡ ምስጢር።

ማንም የእግዚአብሔርን ፈቃድ የሚያደርግ ለጌታ ቅርብ ይሆናል። ባንድ ወቅት ወደ ሩቅ አገር ልልክው ስል ዳግም እንደማያየኝ ስጋት ገብቶት የነበረን አንድን ወንድም እንዲህ ስል አናገርኩት፡-

“ወደ ሚሲዮናዊ ተልእኮ የሄዱ ሰዎች በዚህ ከሚቀሩት ሰዎች ይልቅ ለኔ ቅርብ መሆናቸውን ልብ ብያለሁ።” ብዙ ጊዜ በሩቅ ያሉትን ሰዎች ይበልጥ መቅረቤ ይገርመኛል። መልሱ ግን ቀላል ነበር። እንዲያደርጉ የጠየኳቸውን ነገር ነበር የሚያደርጉት። ሁልጊዜም ቢሆን የምትፈልገውን ነገር የሚያደርግን ሰው

በእግዚአብሔር ፍጹም ፈቃድ ውስጥ እንዴት መሆን ትችላለህ

ትቀርባለህ። ኢየሱስም “የእግዚአብሔርን ፈቃድ የሚያደርግ ሁሉ እርሱ ወንድሜ፤ እሁቴ፤ እናቴም ነውና!” ብሏል። (ማርቆስ 3፡35)

9. የእግዚአብሔርን ፈቃድ ማድረግ ሌሎች ስሕይወትህ ጥሩ የሆኑ ውሳኔዎችን እንድትወስን የማድረግ ምስጢር።

እኔ ከራሴ እንዳች ላደርግ አይቻለኝም፤ እንደ ሰማሁ እፈርዳለሁ ፍርዲም ቅን ነው። የላከኝን ፈቃድ እንጂ ፈቃዱን አልኝምና።

ዮሐንስ 5፡30

ኢየሱስ ሁልጊዜም የአብን ፈቃድ በማድረግ ጥሩ ፍርድና ውሳኔዎችን እንዳደረገ ተናግሯል። በእግዚአብሔር ፍጹም ፈቃድ ውስጥ መሆን በረከቱ ጥሩ ፍርድና ውሳኔዎችን ማድረግህ ነው።

ጌታን በመከተልህ ሌሎች ፈቃዱን የማይከተሉ ከሚያጋጥማቸው ብዙ ክፋቶች ራስህን ትታደጋለህ። ጌታን በአገልግሎት ለመከተል መወሰኔ በግል ሕይወቴ በርካታ ጥሩ ውሳኔዎችን እንዳደርግ ግድ ብሎኛል።

ምዕራፍ 5

በፈቃዱ እውቀት የተሞላህ ሁን

ስለዚሁ እኛ ደግሞ ይህን ከሰማንበት ቀን ጀምረን የፈቃዱ እውቀት መንፈሳዊ ጥበብንና አእምሮን ሁሉ እንዲሞላባቸው እየለመንን፤ ስለ እናንተ ጸሎትን አልተውንም።

ቆላስያስ 1፡9

 ች ነው የእግዚአብሔርን ፈቃድ ማወቅ የሚኖርብህ? በሕይወትህ ላሉት አስፈላጊ ጉዳዮች ሁሉ የእግዚአብሔርን ፍጹም ፈቃድ የግድ ማወቅ አለብህ። ከዚህ በታች የጌታን ፈቃድ ልታውቅባቸው የሚገቡህ በሕይወትህ ያሉ አስፈላጊ ጉዳዮች ተዘርዝረዋል።

1. ጥሪህን በተመለከተ በፈቃዱ እውቀት የተሞላህ ሁን

የምታገለግለው መጋቢ፣ ነብይ፣ አስተማሪ፣ ሐዋርያ፣ ወደስ ወንጌላዊ ሆነህ ነው?

ጥሪህ እንደ እግዚአብሔር ፈቃድ መሆን አለበት። ማስተማር ስለምትወድ ብቻ አስተማሪ መሆን አትችልም። በእግዚአብሔር ፈቃድ ብቻ ነው አስተማሪ የምትሆነው።

መዘመር ስለምትወድ ብቻ ዘማሪ ልትሆን አትችልም። መዘመር ያለብህ ይህ ለሕይወትህ የእግዚአብሔር ፈቃድ ስለሆነ ነው። የእርሱ ፈቃድ የሆነውን ብቻ ማድረግ አለብህ።

አገልግሎት ስትጀምር የነበረህ ጥሪ ምናልባት አጠቃላይ የሆነው ጥሪ ሊሆን ይችላል። ነገር ግን እያደግህ ስትሄድ፣ አገልግሎትህ በተወሰነ ነገር ላይ እያተኮረ ይሄዳል። በዕድሜ ትልቅ እየሆንክ በሄድክ ቁጥር እግዚአብሔር ወዳልጠራህ የአገልግሎት ውስጥ ገብቶ መባዘንህ የበለጠ አደገኛ እየሆነ ነው የሚሄደው። ሐዋርያው ጳውሎስ የሚያገለግለው አገልግሎት በእግዚአብሔር ፈቃድ ምክንያት እንደሆነ በተደጋጋሚ ስለራሱ ገልጿል።

በእግዚአብሔር ፈቃድ የኢየሱስ ክርስቶስ ሐዋርያ ሊሆን የተጠራ ጳውሎስ ወንድሙም ሶስቴንስ፤

1ቆሮንቶስ 1፥1

በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ወንድሙም ጢሞቴዎስ፤ በአካይያ አገር ሁሉ ከሚኖሩ ቅዱሳን ሁሉ ጋር በቆሮንቶስ ላለች ለእግዚአብሔር ቤተ ክርስቲያን፤

2 ቆሮንቶስ 1፥1

በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፤ በኤፌሶን ላሉት ቅዱሳን በክርስቶስ ኢየሱስም ላሉት ምእመናን፤

ኤፌሶን 1፥1

በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ ጢሞቴዎስም ወንድሙ፤

ቆላሶስ 1፥1

በክርስቶስ ኢየሱስ እንደሚሆን የሕይወት ተስፋ፤ በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፤

2ኛ ጢሞቴዎስ 1፥1

እውነተኛው ጥሪህ ምንድን ነው?

እኔ አገልግሎት ስጀምር መጋቢና አስተማሪ ለመሆን እንደተጠራሁ ተሰምቶኝ ነበር። ሁልጊዜም እራሴን የማስተዋውቀው “መጋቢና አስተማሪ” ዳግ ሂዋርድ ሚልስ ብዬ ነበር። ያ ነበር ስለራሴ የተረዳሁት። እየቆየሁ ስሄድ ግን “በፈቃዱ እውቀት የበለጠ እየተሞላሁ” ሄድሁ።

የእኔ ጥሪ ከመጋቢነትና አስተማሪነት ይልቅ ሐዋርያነት እና አስተማሪነት መሆኑን የበለጠ እየተገነዘብኩ መጣሁ። በመጋቢ ሥራና በሐዋርያ ሥራ መካከል በጣም ትልቅ ልዩነት አለ።

ሐዋርያ፤ በመጋቢነት አንድን መንጋ ከመንከባከብና ማሳደግ ጋር ሲነፃፀር ቤተክርስቲያንን በተለያዩ ቦታዎች የመትከል ተግባር የሚያካትት ሰፊ ያለ ሥራ አለው።

ከመጋቢነት ይልቅ ለሐዋርያነት እንደተጠራሁ ግልጥ ሲሆንልኝ፤ ለሃያ አመት በመጋቢነት ያገለገልኩትን ቤተክርስቲያን ለመጋቢነት የበለጠ ጥሪ ለነበረው ሰው አስተላለፍኩኝ። ያችን አንዲት ቤተክርስቲያን በመጋቢነት በማገልገል መቀጠል ለእኔ አደገኛ እንደሚሆን እውቄ ነበር።

በየዓመቱ “በፈቃዱ እውቀት የበለጠ እየተሞላሁ” ስሄድ ስለ አገልግሎቴ ያለኝ መረዳት በጥቂቱ ይቀየራል። እንደዚያ ነው ከዓመት ዓመት የሚኖረን ሚና እየተቀየረ የሚሄደው። እግዚአብሔር በነገረን ነገር መርጋት ወይም እርግጠኞች መሆን አቅቶን ሳይሆን ይልቁንም በሂደት የፈቃዱን እውቀት እየተሞላንና እግዚአብሔር እንዴት እኛን ሊጠቀም እንደሚፈልግ ያለን እውቀት እየጨመረ መምጣቱ ነው።

የጥሪህን ቅደም ተከተል ማፋለስ አደገኛ ነው

ኬኔት ሔገን “አይ ብሊቭ ኢን ቪዥንስ” በሚለው መጽሐፋቸው በቤተ ክርስቲያን እያገለገሉ ሳሉ እጃቸው ተሰብሮ ሆስፒታል ከገቡ በጋላ እንዴት ጌታ በራእይ እንደተገለጠላቸው ይተርካሉ። ለተወሰኑ መጋቢዎች በመጀመሪያ አስተማሪ በመቀጠል ደግሞ ነቢይ ለመሆን እንዴት እንደተጠሩ ሲናገሩ እንደሰማቸው ጌታ ነገራቸው።

የአስተማሪነት ጥሪያቸውን ከነብይነት ጥሪያቸው በማስቀደም የአገልግሎታቸውን ቅደም ተከተል በማካባታቸው ምክንያት ሰይጣን እንዲተናኮላቸው እንደተፈቀደለት ጌታ እንዳስረዳቸው ይናገራሉ።

ይህ እንኳን በጣም አደገኛ በመሆኑ ጠላት እንዲተናኮል በር ከፍቶለት ነበር።

ከዚያም ጌታ የጥሪውን ቅደም ተከተል ማፋለሱን ከቀጠሉ ከሃምሳ አምስት አመት በላይ በምድር እንደማይኖሩ አስጠንቅቋቸው ነበር።

ይህ በርግጥ የሚያስፈራ ነው! የጥሪህን ቅደም ተከተል በማቀያየርህ ብቻ ከሃምሳ አምስት አመት በላይ አለመኖር? ታዲያ ቀድሞውኑ ወደ አገልግሎታቸው ያልገቡትስ ምን ሊገጥማቸው ይችላል?

ጥሪህን በተመለከተ የፈቃዱ እውቀት ሙሉን ሊኖርህ ይገባል።

2. ጉዞዎችህን በተመለከተ በፈቃዱ እውቀት የተሞላህ ሁን

ሁሉም ታላላቅ መሪዎች በጉዟቸው ወቅት ለአደጋ የታገለጡ እንደሆኑ ያውቃሉ። አገልጋይ ጉዞዎቹንና አገልግሎቱን ሲያቅድ የእግዚአብሔርን ፍጹም ፈቃድ ማወቅ እጅግ አስፈላጊው ነው። መሔድ ስለፈለግህ ብቻ ብድግ ብለህ ወደ አንድ ቦታ መሄድ አትችልም። እግዚአብሔር እንድትሄድ ወደ ሚፈልግህ ቦታዎች መሄድ አለብህ።

ይህ ለአገልግሎት ጉዞን ስታቅድ የእግዚአብሔርን ፈቃድ ማወቅን በጣም አስፈላጊው ያደርገዋል። እግዚአብሔር እንድትሄድ ወዳልላከህ ቦታ ከመሄድ በቤት መቀመጥ ይሻላል።

የብዙ መጋቢዎችን ጉዞዎች በጥቂቱ ብትመለከት የሚገርም መመሳሰል ታገኝበታለህ። ጉዞዎቻችን ወደ ሀብታም ሥፍራዎችና ከተሞች የተመሩ ይመስላሉ። አፍሪካዊ መጋቢዎች ብዙ ጊዜ በአሜሪካና አውሮፓ ቤተክርስቲያን እንዲከፍቱ “በመንፈስ የሚመሩ” ይመስላሉ።

በተመሳሳይ መልኩ አሜሪካዊ መጋቢዎች ባብዛኛው የሚመሩት ባስገራሚ ሁኔታ ወደ አሜሪካና አውሮፓ ነው። እንዴት መንፈስ ቅዱስ አገልጋዮቹን ብዙዎቹ ነፍሳት ወዳሉበት አልመራቸውም?

መንገዶቻችንና ጉዞአችንን ሌላ ነገር እየመራው ይሆንን? ምናልባት የምናደርጋቸው ጉዞዎች እውነተኛው ምክንያት ገንዘብ ወይም የገንዘብ እጦት ይሆን? ወይስ እነዚህን ጉዞዎች የምናደርገው የእግዚአብሔር ፈቃድ ስለሆኑ ነው?

ውድ ጓደኛዬ የምታደርጋቸውን ጉዞዎች ሁሉ በእግዚአብሔር ፈቃድ እንጂ በገንዘብ ፈቃድ እንዳይሆን ተጠንቀቅ!

በልጁ ወንጌል በመንፈሴ የማገለግለው እግዚአብሔር ምስክሩ ነውና፤ ምናልባት ብዙ ቆይቼ ወደ እናንተ አሁን እንደመጣ በእግዚአብሔር ፈቃድ መንገዴን እንዲያቀናልኝ እየለመንሁ ሁልጊዜ ስጸልይ ስለ እናንተ ሳላቋርጥ አሳስባለሁ።

ሮሜ 15፡9-10

ወንድሞች ሆይ፤ ስለ እኔ ወደ እግዚአብሔር እየጸለያችሁ ከእኔ ጋር ትጋደሉ ዘንድ በጌታችን በኢየሱስ ክርስቶስና በመንፈስ ፍቅር አለምናችኋለሁ፤ በእግዚአብሔር ፈቃድ በደስታ ወደ እናንተ መጥቼ ከእናንተ ጋር እንዳርፍ፤ በይሁዳ ካሉት ከማይታዘዙ እድን ዘንድ፤ ለኢየሩሳሌምም ያለኝ አገልግሎት ቅዱሳንን ደስ የሚያሰኝ ይሆን ዘንድ ጸልዩ።

ሮሜ 15፡30-32

3. በምትጸልዩበት ጊዜ ሁሉ በፈቃዱ እውቀት የተሞላህ ሁን።

ፍጹም የሆነው የእግዚአብሔር ፈቃድ ለአገልጋይ ጸሎት አስፈላጊ ነው። እንደ እግዚአብሔር ፈቃድ ብቻ መጸለይ ለአገልጋይ አስፈላጊ ነው። ዝም ብለህ ስለፈለግኸው ስለማንኛውም ጉዳይ መጸለይ አትችልም። በጸሎትህ በመንፈስ መመራት አለብህ። ምናልባት እግዚአብሔር በማይመልሳቸው ጉዳዮች ላይ እየጸለይህ ሰዓታትን ልታጠፋ ትችላለህ። አንድ ትልቅ ሰው በሆነ ወቅት ሊሰማው የሚፈልገው አንድ ጉዳይ ይኖረዋል።

እግዚአብሔርም እንዲሁ ሊሰማው የሚፈልጋቸው ጉዳዮች አሉት። በጸሎት ጌታን ለመጠበቅና ለመስማት ስሄድ በምን ጉዳይ ላይ ጌታ እንድጸልይ እንደሚፈልግ ለማወቅ አፈልጋለሁ። አንድ ቀን በታላላቅ ጉባኤዎች በሚሊዮን የሚቆጠሩ ነፍሳት እንዲድኑ ለመጸለይ ተዘጋጅቼ መጣሁ። ድንገት ግን የጌታን ድምፅ ሰማሁ፤ ይልቅ

ሥራህን መጨረስ እንድትችል ጸልይ አለኝ። ደንገጥሁኝ፤ በጥቂቱም ፈራሁኝ። ጸሎቴ በሙሉ ተቀይሮ እግዚአብሔር የሰጠኝን ሥራ መጨረስ እንድትችል መጸለይ ጀመርኩኝ።

አሁን እንደ እግዚአብሔር ፈቃድ የምንጸልይበትና እግዚአብሔር የማይሰማውን እና ጥቅም የሌላቸውን ቃላት በመዘባረቅ ጊዜአችንን ማባከን የምናቆምበት ጊዜ ነው።

እንዲሁም ደግሞ መንፈስ ድካማችንን ያግዛል፤ እንዴት እንድንጸልይ እንደሚገባን እናውቅምና፤ ነገር ግን መንፈስ ራሱ በማይነገር መቃተት ይማልድልናል፤ልብንም የሚመረምረው የመንፈስ አብብ ምን እንደ ሆነ ያውቃል፤ እንደ እግዚአብሔር ፈቃድ ስለ ቅዱሳን ይማልዳልና።

ሮሜ 8፡26-27

4. ስለ መከራዎችና ፈተናዎች በእግዚአብሔር የፈቃዱ እውቀት የተሞላህ ሁን።

አገልጋይ በመከራ ስቃይ ውስጥ በሚያልፍበት ጊዜ የእግዚአብሔር ፍጹም ፈቃድ አስፈላጊ ነው።

ስለዚህ ደግሞ እንደ እግዚአብሔር ፈቃድ መከራን የሚቀበሉ፤ መልካምን እያደረጉ ነፍሳቸውን ለታመነ ፈጣሪ አደራ ይሰጡ።

ገዢ ጴጥሮስ 4፡19

አገልጋይ እንደ እግዚአብሔር ፈቃድ ብቻ መከራን መቀበሉ አስፈላጊ ነው። በአገልግሎታችን የሚገጥሙን በርካታ ከባድ ገጠመኞች አሉ።

እየሀ፤ ሁልጊዜ ለሚገጥሙን ነገሮች ምክንያት ሊሆኑ የሚችሉ ሁለት ነገሮች አሉ። አስቀድሞ እንደወሰነው እንደ እግዚአብሔር ፈቃድ በመከራ ውስጥ ልትሆን ትችላለህ። በሌላ መልኩ ደግሞ ያለመታዘዝህ ፍሬ የሆነ መከራ እየተቀብልህ ሊሆን ይችላል።

እግዚአብሔር በሕይወትህ እንዲያልፉ ስለፈቀዳቸው የተለያዩ መከራዎች የእግዚአብሔር ፈቃድ ምን እንደሆነ መለየት አስፈላጊ ነው። ለምንድን ነው መከራን እየተቀበልክ ያለሽው? ለምንድን ነው አሁን የምታልፍበትን ነገር እያለፍክበት ያለሽው?

ጳውሎስ ያለፈባቸውን የተለያዩ መከራዎች አብራርቷል

በአዲስ ኪዳን በሙሉ ጳውሎስ ለምን በአንዳንድ ተሞክሮዎቹ ውስጥ እንዳለፈ ገልጿል። ጳውሎስ እያለፈበት ያለውን ነገር ለምን እያለፈበት እንደሆነ ለመረዳት የእግዚአብሔርን ፈቃድ ይፈልግ ነበር።

ጠንካራ በሆነ የአጋንንት ውጊያ ሲሰቃይ የጌታን ፊት ፈልጎ እንዳይታበይ ለመጠበቅ የስጋው መውጊያ ለምን እንደተሰጠው ጌታ ነገረው። ላልታወቀ ምስጢራዊ ምክንያት ሰይጣን እንዲጉሽመው እንደተፈቀደለት ለጳውሎስ ጌታ አስረድቶታል።

“ስለዚህም በመገለጥ ታላቅነት እንዳልታበይ የሥጋዬ መውጊያ እርሱም የሚጎስመኝ የሰይጣን መልእክተኛ ተሰጠኝ፤ ይኸውም እንዳልታበይ ነው።” (2ኛ ቆሮንቶስ 12፡7)

በሌላ ጊዜ በራሱ በፍጹም እንዳይታመን በሀይወቱ የሞት ፍርድ እንደተፈረደበት አስኪሰማው ድረስ እጅግ መከራን እንደተቀበለ ያስረዳል። “አዎን፤ ሙታንን በሚያነሣ በእግዚአብሔር እንጂ በራሳችን እንዳንታመን እኛ ራሳችን የሞትን ፍርድ በውስጣችን ሰምተን ነበር።” (2ኛ ቆሮንቶስ 1፡9)

በሌላ ጊዜም ጳውሎስ እራሱ ሐዘኑን ሊሸክም ስለማይችል እግዚአብሔር የአፍሮዲጡን ሕይወት እንዳተረፈለት ገልጿል። “ነገር ግን ወንድሜንና ከእኔ ጋር አብሮ ሠራተኛ ወታደርም የሚሆነውን የእናንተ ግን መልእክተኛ የሆነውና የሚያስፈልገኝን የሚያገለግለውን አፍሮዲጡን እንድልክላችሁ በግድ አስባለሁ፤ ሁላችሁን ይናፍቃልና፤ እንደ ታመመም ስለ ሰማችሁ ይተክዛል። በእውነት ታሞ ለሞት እንኳ ቀርቦ ነበርና፤ ነገር ግን እግዚአብሔር ማረው ነዝን በነዝን ላይ እንዳይጨመርብኝ ለእኔ ደግሞ እንጂ ለእርሱ ብቻ አይደለም።” (ፊልጵስጦስ 2፡25-27)

ጳውሎስ ከሐዋርያነቱ የተነሳ ከባድ ግርፋት፤ የመርከብ መሰበር፤ ረሃብ፤ መዘረፍና እና እሥራት እንደደረሱበት ገልጿል። ጳውሎስ

እግዚአብሔር ሐዋርያቱን ለእንደዚህ ዓይነት እንግልት እንደለያቸው ሲናገር “ለዓለም ለመላእክትም ለሰዎችም መጫወቻ ሆነናልና፤ እግዚአብሔር እኛን ሐዋርያቱን ሞት እንደ ተፈረደባቸው ሰዎች ከሁሉ ይልቅ የኋለኞች እንዳደረገን ይመስለኛልና... እስከዚህ ሰዓት ድረስ እንራባለን፤ እንጠማለን፤ እንራቆታለን፤ እንጉሰማለን፤ እንንከራተታለን፤” (1ኛ ቆሮንቶስ 4:9፣11)

ጌታን የፈለግሁባቸው በሕይወቴና በአገልግሎቴ ያጋጠሙኝ የተለያዩ ነገሮች አሉ። ጌታ ለምን እንደሆነብኝ እንደፈቀደ ያሳወቀኝ አንዳንድ ከባድ ገጠመኞች ነበሩኝ። አንድ ቀን ጌታ እንዳልፈው በፈቀደው ሁኔታ ውስጥ ስላለፍኩኝ እንዳዘነልኝ ነገረኝ። ጨምሮም እነዚያ መከራዎች ለእኔ አስፈላጊ እንደነበሩም ነገረኝ።

መከራዎችህ ለምን እየሆኑብህ እንዳለ የሚያሳውቅህ መንፈሳዊ መገለጥና ማብራሪያ ሳታገኝ እንዲያልፉ አትፍቀድ።

5. ከሰዎች ጋር ያለህን ገንኝነት በተመለከተ በፈቃዱ እውቀት የተሞላህ ሆን

አስቀድመውም በእግዚአብሔር ፈቃድ ራሳቸውን ለጌታ ለእኛም ለጡ እንጂ እንዳሰብን አይደለም።

2ኛ ቆሮንቶስ 8፣5

ሕይወትህን ለሆነ ሰው ስታስገዛ የእግዚአብሔር ፍጹም ፈቃድ አስፈላጊህ ነው። በአገልግሎት ለሚያሰለጥንህ፤ ለሚያሳድግህና፤ አባት ለሚሆንህ ለሆነ ሰው ሕይወትህን ማስገዛት ይኖርብህ ይሆናል። እንደ እግዚአብሔር ፈቃድ ብቻ ነው ራስህን ለሌላ ሰብዓዊ ፍጡር ማስገዛት ያለብህ።

ከዓመታት በፊት አንድን መጽሐፍ እያነበብኩ ሳለ ነው መንፈስ ቅዱስ የመጽሐፉን ጸሐፊ እንደ አባት እንድቀበለው የነገረኝ። ያ ለእኔ ከመንፈስ ቅዱስ የመጣ ወላኝ ትእዛዝ ነበር። እግዚአብሔር ይህን ጸሐፊና ፅሑፎቹን ተጠቅሞ ልጁን በግል እንደሚመክር አባት እንዲመራኝ ወስኖ ነበር።

በበርካታ አጋጣሚዎች ከዚህ ሰው መጻሕፍት የሆነ ገፅን እክፍታለሁ፤ ወዲያውም በአገልግሎቴ ምን ማድረግ እንዳለብኝ አውቃለሁ። በተደጋጋሚ ጌታ በዚህ አገልጋይ መጻሕፍት በግልጥ ተናግሮኛል። በተለያዩ ሁኔታዎች መንፈስ ቅዱስ በጆሮ በሚሰማ ድምፅ የተናገረኝ ያህል ነው።

እንደ እግዚአብሔር ፈቃድ፤ ለሆነ አንድ ሰው ራስህን ማስገዛትን ስትቀበል ወደ እግዚአብሔር ፍጹም ፈቃድ የበለጠ ትቀርባለህ።

ሰውን መከተልና ራስህን ለእርሱ ማስገዛት በቀላሉ ማድረግ የሚቻል ነገር አይደለም። ፈተናና ተግዳሮት ያለው ውጣ ውረድ ይሆናል። በእግዚአብሔር ፈቃድ ውስጥ እንደሆንክ ካላመንክ ትሁትነትን የመማርና ራስን የመስጠት ጉዞህ በግራ መጋባት፤ በመካሰስና በተበላሽ ግንኙነት ሊያበቃ ይችላል።

ግንኙነቶችህን የእግዚአብሔር ፈቃድ እንደሆነ በምታምነው መሠረት ጠብቀው።

6. ወሲባዊ ሕይወትህን በተመለከተ በፈቃዱ እውቀት የተሞላህ ሆን።

ይህ የእግዚአብሔር ፈቃድ እርሱም መቀደሳችሁ ነውና፤ ከዝሙት እንድትርቁ፤ እግዚአብሔርን እንደማያውቁ አሕዛብ በፍትወት ምኞት አይደለም እንጂ፤ ከእናንተ እያንዳንዱ የራሱን ዕቃ በቅድስናና በክብር ያገኝ ዘንድ እንዲያውቅ፤

1ኛ ተሰሎንቄ 4፣3-4

የእግዚአብሔር ፈቃድ ለአገልጋይ ከዝሙት ርዥሰት እንዲጠበቅ ነው። ዝሙትን በተመለከተ የእግዚአብሔር ፈቃድ ግልጥ ነው። በጣም ግልጥ ከሆኑት የጌታ ምሪቶች ውስጥ ይህ አንዱ ስለሆነ ከዝሙት የነፃ ሕይወት መኖርን ኃይልህን የምታውልለትና በጣም ግልጥ የሆነ አላማህ ማድረግህ ወላኝ ነገር ነው። በዚህ የርዥሰት መንገድ ከሚፈልግህ ማንኛውም ሰው ራቅ።

እያንዳንዱ ሰው ራሱን ከዝሙት ርዥሰት የሚጠበቅበት መንገድ አለው።

ዮሐንስ 6:39

በሕይወት ጉዞህ ከዝሙት ርዥሰት ለመራቅ የእግዚአብሔር ፈቃድ ምን እንደሆነ ማወቅ አለብህ። ምናልባት እንዳንድ መጸህፍቶችን ወይም የሆኑ ፊልሞችን መቼም እንዳታያቸው ለአንተ ያለው የእግዚአብሔር ፈቃድ ይሆናል። ያም ደግሞ አንተ ከዝሙት ርዥሰት መንገድ የምትጠበቅበት ይሆናል።

አንተን ከዝሙት ለመጠበቅ ምናልባት የእግዚአብሔር ፈቃድ በጣም ወጣት ሆነህ እንድታገባ ይሆን ይሆናል። አንተን ከዝሙት ለመጠበቅ ምናልባት የእግዚአብሔር ፈቃድ ከሚስትህ ጋር በየቀኑ የግብረ ስጋ ግንኙነት ማድረግ ይሆን ይሆናል። አንተን ከዝሙት ለመጠበቅ ምናልባት የእግዚአብሔር ፈቃድ መቼም ቢሆን ባንዳንድ የወረደ የግብረ ስጋዊ ሞራል ባላቸው ሀገሮች እንዳትኖር ይሆን ይሆናል።

አንተን ከዝሙት ለመጠበቅ ምናልባት የእግዚአብሔር ፈቃድ በምትሄድበት ቦታ ሁሉ ከሚስትህ ጋር እንድትጓዝ ይሆን ይሆናል። አንተን ከዝሙት ለመጠበቅ ምናልባት የእግዚአብሔር ፈቃድ እንዳንድ ጓደኞች እንዳይኖሩህ ማድረግ ይሆን ይሆናል።

አንተን ከዝሙት ለመጠበቅ ምናልባት የእግዚአብሔር ፈቃድ መቼም ቢሆን ከሴት ጋር እንዳትሰራ ወይም የሴት ጸሐፊ እንዳይኖርህ ይሆን ይሆናል።

በአንተ የተለየ አካባቢና ሁኔታ የእግዚአብሔር ፈቃድ ምንድን ነው? ማንም ሰው በቅድስና አካሉን ለመያዝ ለእርሱ የተሻለውንና የጌታም ፈቃድ ምን እንደሆነ ማወቅ አለበት።

ይህ የእግዚአብሔር ፈቃድ እርሱም መቀደሳችሁ ነውና፤ከዝሙት እንድትርቁ፤...

1ኛ ተሰሎንቄ 4:3-4

7. የቤተክርስቲያን እድገትን በተመለከተ በፈቃዱ እውቀት የተሞላህ ሆን

ከሰጠኝም ሁሉ አንድን ስንኳ እንዳላጠፋ በመጨረሻው ቀን እንዳስነሣው እንጂ የላከኝ የአብ ፈቃድ ይህ ነው።

የእግዚአብሔር ፍጹም ፈቃድ ለአንድ አገልጋይ እግዚአብሔር የሰጠውን የቤተ ክርስቲያንነቱን ማንኛውንም አባል እንዳያጠፋ ነው። መጋቢ ከሆንክና የእግዚአብሔርን ፈቃድ ለማወቅ ከፈለግህ፤ ሌላ ተጨማሪ አትፈልግ፤ የሚያስፈልግህን የመጽሐፍ ቅዱስ ቃል አግኝተሃል። ከተሰጡህ በጎች አንዱንም እንዳታጠፋ የእግዚአብሔር ፈቃድ ነው። ቤተክርስቲያንህን ለማሳደግ ተጋድሎህን ቀጥል።

የቤተ ክርስቲያን ዕድገት የእግዚአብሔር ፈቃድ ነው። እግዚአብሔር ወደ አንተ አገልግሎት ያመጣውን የእያንዳንዱን ግለሰብ ለማቆየት ተጋደል። እጅግ ግዙፍ ቤተክርስቲያን እንዲኖርህ ተጋደል። ስለ መሰጠት አስተምር። አንዱንም አባልህ እንዳይጠፋ ስትል የምትችለውን ሁሉ አድርግ። ይህ ላንተ የእግዚአብሔር ፈቃድ ነው። በጎችህን ሊበሉ የሚመጡ ተኩላዎችን እንድትዋጋቸው የእግዚአብሔር ፈቃድ ነው። ቤተክርስቲያንን ለማጥፋት ከሚሞክሩ ሰዎች ጋር ጠብ ውስጥ ስለገባህ መጥፎ ስሜት አይሰማህ። በቤተ ክርስቲያንህ ላሉ አመጸኞችና ታማኝ ላልሆኑ ምልክቶች የተሰላሰሰ ምላሽ ካለህ "ከሰጠኝኝ አንዳቸውንም አላጠፋሁም" ልትል አትችልም።

8. በምድር ያለህን ሥራ ማጠናቀቅን በተመለከተ በፈቃዱ እውቀት የተሞላህ ሆን።

የእግዚአብሔር ፍጹም ፈቃድ አገልጋዩ የተሰጠውን ሥራ በምድር ይፈፅም ዘንድ ነው። የእግዚአብሔር ፈቃድ እርሱ የሰጠህን ሥራ እንድትፈፅም ነው።

ሞትህ ሥራህን እንደጨረስክ ወዲያው ነው የሚመጣው። በምድር የምትቆየው ለአንተ የተሰጠና ያላጠናቀቅኸው ሥራ ስላለ ብቻ ነው።

አንድ ቀን ጌታን በመጠበቅ ሳለሁ እንዲህ ሲል ሰማሁት "ሥራህን መጨረስ እንድትችል ጸልይ"። ይህን ስሰማ ተንቀጥቅጼ ነበር እርሱ የሰጠኝን ሥራ መጨረስ በጣም ወሳኝ መንፈሳዊ ግብ

እንደሆነ አውቅ ነበር። የእግዚአብሔር ፈቃድ ለአንተ ይህ ነው... የሰጠህን ሥራ ትፈፅም ዘንድ። በእገርህ ያለህን ሥራ ጨርሰሃል? በቤተክርስቲያንህ ያለህን ሥራ ጨርሰሃል? በደቀመዛሙርትህ ሕይወት ያለህን ሥራ ጨርሰሃል? ትሰራው ዘንድ የተሰጠህን ሥራ መጨረስህን እርግጠኛ ሁን።

አንድ ቀን ደቀመዛሙርቶቼን ብዙ ነገሮችን ማድረግ እንዲችሉ እንዳሰለጠንኳቸው ነገር ግን ሕንፃ መገንባትና አስተዳደራዊ ሥራን መሥራት እንዳሰለጠንኳቸው አስተዋልኩኝ። ሁሉንም የሕንፃና የአስተዳደራዊ ጉዳዮችን ብቻዬን እሰራ ነበር። አስተዳደርን በተመለከተ ቤተክርስቲያን እንዴት እንደምትሰራ እንኳ እንደማያውቁ አስተዋልኩኝ።

ወዲያውኑ እነርሱን የማሰልጠን ሥራዬ እንዳለቀ ተረዳሁኝ። ይህን የተደበቀ ነገር ግን ወሳኝ የሆነ የአገልግሎት አካል የመማር እድል እንዲያገኙ ለማስቻል የሕንፃ ጉዳይንና የአስተዳደራዊ ሥራን ለማቆም ወሰንኩኝ።

ኢየሱስም እንዲህ አላቸው፡- የእኔስ መብል የላከኝን ፈቃድ አደርግ ዘንድ ሥራውንም እፈጽም ዘንድ ነው።

ዮሐንስ 4፥34

9. የግል ምኞቶችህን በተመለከተ በፈቃዱ እውቀት የተሞላህ ሁን። ፈቃዴን ለማድረግ አይደለም እንጂ የላከኝን ፈቃድ ለማድረግ ከሰማይ ወርጃለሁና።

ዮሐንስ 6፥38

እኔ ከራሴ አንዳች ላደርግ አይቻለኝም፤ አንድ ሰማሁ እፈርዳለሁ ፍርዴም ቅን ነው። የላከኝን ፈቃድ እንጂ ፈቃዴን አልሻምና።

ዮሐንስ 5፥30

ፍጹም የሆነው የእግዚአብሔር ፈቃድ፤ አንድ አገልጋይ የራሱን ፈቃድ እንዲያደርግ ሳይሆን የላካውን የእግዚአብሔርን ፈቃድ እንዲያደርግ ነው።

የራስህን ፈቃድ አስመፈጸምን ይልቁንም የሌላን ፈቃድ መፈጽምን ምኞትህ ማድረግ ወሳኝ ነው። ስኬታማ የሚሆነው አገልጋይ የራሱን ፈቃድ ሁልጊዜም ወደ ጎን እየተወ ለሌላ ፈቃድ የሚገዛ አገልጋይ ነው። ሁላችንም የልጅነት ህልምና ሰብአዊ የግል ምኞቶች አሉን። ነገር ግን አንዳቸውም እግዚአብሔር ለሕይወትህና ለአገልግሎትህ ካለው ፈቃድ ጋር መጣረስ የለባቸውም።

ምናልባት በልጅነትህ አሜሪካ ለመኖር ተመኝተህ ይሆን ይሆናል። ነገር ግን የእግዚአብሔር ፈቃድ በአፍሪካ እንድትኖርና እንድታገለግል ይሆን ይሆናል። ስለዚህ በአሜሪካ እንድትኖር የሆነ በር ቢከፈት የራስህን ፈቃድ ወደጎን ብለህ የእግዚአብሔርን ፈቃድ ልታደርግ ይገባል።

ለምን በእግዚአብሔር መንፈስ መመራት እንዳለብህ የሚያሳዩ ሃያ ምክንያቶች

እንዲህም ይሆናል የእምላክህን የእግዚአብሔርን ቃል ብትሰማ፥ ዛሬም ያዘዝሁህን ትእዛዙን ሁሉ ብታደርግ ብትጠብቅም እምላክህ እግዚአብሔር ከምድር አሕዛብ ሁሉ ላይ ከፍ ከፍ ያደርግሃል።

ዘዳግም 28፥ 1

1. ጌታ ከአቻዎችህና ከባልንጀሮችህ በላይ እንዲያደርግህ በእግዚአብሔር መንፈስ መመራት ይኖርብሃል።

እስራኤል ሀዝብ ከሆነ በኋላ እንደሌላው ሀዝብ እንዲያድግና እንዲበለፅግ አስፈልጎት ነበር። አዲስ የተወለደው የእስራኤል ሀዝብ ተመሳሳይ ፍላጎት ባላቸው ሀዝቦች ተከቦ ይኖር ነበር። ጌታም በዙሪያቸው ካሉት ሀዝቦች በላይ የሚሆኑበትን ቁልፍ ሰጣቸው።

እንዲህም ይሆናል የእምላክህን የእግዚአብሔርን ቃል ብትሰማ፥ ዛሬም ያዘዝሁህን ትእዛዙን ሁሉ ብታደርግ ብትጠብቅም እምላክህ እግዚአብሔር ከምድር አሕዛብ ሁሉ ላይ ከፍ ከፍ ያደርግሃል።

ዘዳግም 28፥ 1

ዘዳግም 28፥ 1 የእግዚአብሔርን ድምፅ መስማት ወይም ማዳመጥ ከአቻዎቻችን እና ከባልንጀሮቻችን በላይ ከፍ የምንልበት ቀላል መሆኑን ያስተምራል። የእግዚአብሔርን ድምፅ ማዳመጥ ከአቻዎችህ በላይ ያደርግሃል። ይህ በእግዚአብሔር መንፈስ መመራት ከሚገባህ ዋና ምክንያቶች አንዱ ነው።

ከብዙ ዓመታት በፊት ኬኔት ሔገን በአገልጋዮች መካከል ያለው ልዩነት በእግዚአብሔር መንፈስ የመመራት ችሎታቸው እንደሆነ ሊናገር ሰምቼዋለው።

ኬኔት ሔገን በመንፈስ ቅዱስ ቢመራ ጌታ ሀብታም እንደሚያደርገው እንደነገረው ጭምር ተናግሯል። እኔም ይህን አምናለሁ። ማንም ሰው የእግዚአብሔርን ድምፅ ቢከተል ታላቅ ብልፅግናን ይለማመዳል።

የጌታን ድምፅ የመስማትና እርሱንም የመከተል ችሎታ የወንጌል አገልጋዮችን የሚለይ ቁልፍ ነገር ነው። በዚህ ችሎታ ወይ ወደላይ ትወጣለህ ወይ ወደታች ትወርዳለህ። ለዚህ ነው ለእያንዳንዱ መጋቢና አጋልጋይ እግዚአብሔርን መጠበቅ እና በእግዚአብሔር መንፈስ መመራትን መማር ወሳኝ ነገር የሆነው። እንዴት በእግዚአብሔር መንፈስ ተመርቶ ወደ ፍጹሙ የእግዚአብሔር ፈቃድ እንደሚገባ ልትማር ይገባሃል።

በፍጹሙ የእግዚአብሔር ፈቃድ ውስጥ የሚያስፈልጉህ ሁሉ ይሟላሉ! ሁሉም የጸሎት ጥያቄዎችህም መልስ ያገኛሉ። በፍጹሙ የእግዚአብሔር ፈቃድ ውስጥ ለሕይወትህ ከሚሆን የእግዚአብሔር እቅድ ጋር በሚገባ ትጋጠማለህ። በፍጹሙ የእግዚአብሔር ፈቃድ ውስጥ እግዚአብሔር ለአንተና ለጥሪህ ያዘጋጀውን መንፈሳዊ ክፍታ ሁሉ ትይዛለህ።

ሁሉም የወንጌል አገልጋይ የእግዚአብሔርን ድምፅ በመስማት ጥበብ ራሱን ማሳደግ አለበት። የእግዚአብሔር ድምፅ ምን ይመስላል? እግዚአብሔር የሚናገርባቸው የተለያዩ መንገዶች የትኞቹ ናቸው? አንድ ሰው የእግዚአብሔርን ድምፅ ለመከተል በሚሞክርበት ጊዜ ሊሰራቸው የሚችላቸው ስህተቶች ምንድን ናቸው?

ይህ በአገልግሎትህም ሆነ በሕይወትህ ትልቅ ልዩነትን የሚፈጥር ጉዳይ በመሆኑ ለምን እጅግ ጠቃሚ ለሆነው እግዚአብሔርን “የመስማት ጥበብ” ታላቅ ትኩረት አትሰጥም? ብዙ አገልጋዮች

የእግዚአብሔርን ድምፅ ለመስማት ጥበብ ጊዜም ትኩረትም አለመስጠታቸው ያሳዝናል።

2. በእግዚአብሔር ፍጹም ፈቃድ ውስጥ እንድትገኝ በእግዚአብሔር መንፈስ ልትመራ ይገባሃል።

የእግዚአብሔርን መንፈስ በመከተል ወደፍፁሙ የእግዚአብሔር ፈቃድ ውስጥ መግባት አላማህ ሊሆን ይገባል።

በመጻሕፍት ይናገራልን?

በመጋቢዎች ይናገራልን?

በውስጣዊ ድምፅ ይናገራልን?

በምያምበት ጊዜ ይናገራልን?

የእግዚአብሔርን ድምፅ ለመስማት በሚሆን ዘመቻ የማይሳካህ ከሆነ አገልግሎትህ ያን ያህል ሚዛን የሚደፋ አይሆንም። መልካም፣ ተቀባይነት ያለው እና ፍጹም የሆነውን የእግዚአብሔርን ፈቃድ ለማግኘት ልትፈልግ ይገባል። (ሮሜ 12፡2)

በእግዚአብሔር ፍጹም ፈቃድ ውስጥ የማይደረግ የትኛውም አገልግሎት ሚዛን የሚደፋ አይደለም።

3. ፍጹም ያልሆነውን የእግዚአብሔርን ፈቃድ እና ውጤቶቹን ለማስወገድ በእግዚአብሔር መንፈስ ልትመራ ይገባል።

እግዚአብሔርም የአህያይቱን አፍ ከፈተ፣ በለዓምንም። ሦስት ጊዜ የመታከኝ ምን አድርጌብህ ነው? አለቸው። በለዓምንም አህያይቱን። ስላላገጥሽብኝ ነው በእጄ ሰይፍ ቢኖር አሁን በገደሁሽ ነበር አላት። አህያይቱም በለዓምን። ከብዙ ዘመን ጀምሮ እስከ ዛሬ ድረስ የምትቀመጥብኝ አህያህ አይደለሁም? በውኑ እንዲህ አደርግ ዘንድ ልማጄ ነበርን? አለቸው። እርሱም፡- እንዲህ አላደረግሽብኝም አላት። እግዚአብሔርም የበለዓምን ዓይኖች ከፈተ የእግዚአብሔርን መልእክ በመንገድ ላይ ቆሞ የተመዘዘም ሰይፍ በእጁ ይዞ እየ ሰገደም፣ በግምባሩም ወደቀ።

ፍጹም ወዳልሆነው የእግዚአብሔር ፈቃድ ስትሄድ ተልዕኮህን ለመገዳደር የሚለቀቁ ኃይሎች ይገጥሙሃል። በልዩም የገዛ ራሱ አህያ በራሱ ላይ ተነስታበታለች ለብዙ ዓመታት በጥሩ ሁኔታ ያገለገለችው አህያ ተነሳችበት ለብዙ ዓመታት የሰሩለት ጉዳዮች ሊሰሩለት አልቻሉም ነበር።

ሰይፍ የያዘ መልአክ እንዲያጠፋው ከሰማይ ተልኮ ነበር። ለምን? ምክንያቱም ከእግዚአብሔር ፍጹም ፈቃድ ወጥቶ ጌታን ደስ ስለማያሰኙት ጉዳዮች ትንቢት ይናገር ነበርና ነው።

መሄድ ያለብህ ጌታ ወደላክህ ተልዕኮዎች ብቻ ነው። ሁልጊዜ መሆን ያለብህ ፍጹም በሆነው በእግዚአብሔር ፈቃድ ውስጥ እንጂ በሚፈቅዳቸው ጉዳዮች ውስጥ አይደለም። የእግዚአብሔርን ፈቃድ ለመረዳት ወይም ለማወቅ አለመቻል ለአንድ የወንጌል አገልጋይ በጣም አደገኛ ነገር ነው።

4. ስህተትን ለማስወገድ በእግዚአብሔር መንፈስ መመራት ይገባሃል።

ኢየሱስም መልሶ እንዲህ አላቸው፡- መጻሕፍትንና የእግዚአብሔርን ኃይል አታውቁምና ትስታሳችሁ።

ማቴዎስ 22፡29

ሁለት ዓይነት አገልጋዮች አሉ፡- ህልምን ራእይንና ትንቢታዊ ነገሮችን የሚወዱ። ሌላኛዎቹ ደግሞ የጸናውን የእግዚአብሔርን ቃል የሚወዱ ናቸው።

በተጻፈው ቃል ላይ ብቻ ህይወታቸውን የሚመሰርቱ በቀላሉ ለስህተት ይጋለጣሉ።

በሌላ ጎኑ ህይወታቸውን በዋናነት የሚመሩት ራእይንና ትንቢትን በመከተል የሆኑም ያንኑ ያህል ለስህተት የተጋለጡ ናቸው።

ስህተት በተጻፈው የእግዚአብሔር ቃል ብቻ ስትመራ ይመጣል።

ስህተት፣ ህልም ራእይ እና ትንቢቶችን ስታጣ ይመጣል። ስህተት የመንፈስ ቅዱስን ምሪት በመካድ በእግዚአብሔር ቃል ላይ ባሉ ህግጋትና መርሆች ብቻ በመኖር ይመጣል። ስህተት መፈፀም ትፈልጋለህ? ከእግዚአብሔር ፈቃድ ማፈንገጥ ትፈልጋለህ? በእርግጥ አትፈልግም! በመጽሐፍ ቅዱስ ልታምን ይገባል! ነገር ግን በእግዚአብሔር መንፈስ መመራት አለብህ።

5. የአእምሮህን ከንቱነት ለማስወገድ በእግዚአብሔር መንፈስ ልትመራ ይገባል።

እንግዲህ ሕሕዛብ ደግሞ በአእምሮአቸው ከንቱነት እንደሚመሳሰሉ ከእንገዲህ ወዲህ እንዳትመሳሰሉ አላለሁ በጌታም ሆኜ እመሰክራለሁ። እነርሱ ባለማወቃቸው ጠንቅ በልባቸውም ደንዳንነት ጠንቅ ልቡናቸው ጨለመ፤ ከእግዚአብሔርም ሕይወት ራቁ፤

ኤፌሶን 4፡17-18

ክርስቲያኖች ዓለምን እና የማያምኑ ሰዎችን የሕይወት ሥርዓት ሊተዉ ይገባል። የማያምኑ ሰዎች የሕይወት ሥርዓት መገለጫው “በአእምሮ ከንቱነት” መመላለስ ነው። አእምሮ ከእግዚአብሔር የተሰጠ ስጦታ ነው። ነገር ግን አእምሮ በራሱ ብዙዎችን ወደ ጨለማና ከንቱነት ይመራል።

በአእምሮ ከንቱነት መመላለስ ምን እንደሚመስል በጥሩ ምሳሌ ለማየት አውሮፓን ተመልከት። በአእምሮአቸው በተለያዩ ዘርፎች ለምሳሌ በፋይናንስ፣ በልማት፣ በጤና፣ በትምህርትና በመሳሰሉት ፍጹም የሆነን ነገር ገንብተዋል። በአእምሮአቸው ብርሃን መራመድ ሲቀጥሉ ወደ አምላክ የለሽነት ግብረሰዶማዊነትና ወደ ሌሎች ብዙ ስህተቶች ተራምደዋል።

መጽሐፍ “በአእምሮ ከንቱነት” ስለመመላለስ ያለው ማስጠንቀቂያ ግልጥ ነው። መንፈስ ቅዱስ በአብዛኛው ተፈጥሮአዊ ከሆነው አስተሳሰብ በተቃራኒ በመምጣት ደረጃ በደረጃ እኛን የሚመራበት ቦታ ይህ ነው።

የወንጌል አገልጋዮችን መንፈስ ቅዱስ እና የእርሱ በጣም አስፈላጊ ተፅዕኖ ሳይኖራቸው በአእምሮአቸው ከንቱነት ሲመላለሱ ማየት ይበልጥ አሳዛኝ ነው።

ለእያንዳንዱ የሕይወትህ ክፍል የእግዚአብሔር ድምፅ አስፈላጊ ነው። በእግዚአብሔር መንፈስ ምሪት እያንዳንዱን የሕይወትህ ክፍል ክፈት።

ምናልባት እግዚአብሔር በአንዳንድ የሕይወትህ ክፍል ውስጥ ፍላጎት የሌለው ሊመስልህ ይችላል። እግዚአብሔር ለእያንዳንዱ የሕይወት ክፍልህ የሚለው ነገር አለው። ጌታ ለበጎቹ በእረኛ ተመስሏል። በጎች ለሁሉም ነገር በሰዎች ላይ በጋይል የሚደገፉ እንስሶች ናቸው። ጌታ እረኛህ ከሆነ እርሱን መከተል ምንም መልካም ነገር እንዳታጣ ያደርግሃል።

6. ሁሉም ፍላጎቶችህ እንዲሟሉ በእግዚአብሔር መንፈስ ልትመራ ይገባሃል።

እግዚአብሔር እረኛዬ ነው፤ የሚያሳጣኝም የለም።

መዝሙር 23፥1

በእግዚአብሔር መንፈስ ድምፅ ስለመመራትህ የመጀመሪያው ምልክት “ምንም አለመፈለግ” ነው። እረኛህን ለተወሰነ ጊዜ ከተከተልክ በኋላ የምትለው ነገር “ምንም አልፈልግም” ነው። አንተም እንደ ዳዊት “ምንም የሚያሻኝ የለም” በሁሉም መንገድ ተባርኬአለው ማለት ትችላለህ። ይህንን ለመለማመድ የመንፈስ ቅዱስን ምሪት ልትከተል ይገባል።

የሁሉንም ነገሮች መትረፍረፍ መለማመድ አትፈልግምን? በእግዚአብሔር መንፈስ ተመራ ምንም መልካም ነገር አይጎድልብህም።

7. በለመለመና እረፍት በሞላበት ቦታ ለመኖር በእግዚአብሔር መንፈስ ልትመራ ይገባሃል።

በመንፈስ ቅዱስ ድምፅ ለመመራትህ ምልክቱ ሰላማዊ ቤት እና የማረፊያ ቦታ መኖሩ ነው። ማረፊያ የሆነ ትዳር እና ቤት እስኪሰጥህ ድረስ መንፈስ ቅዱስን ልትከተል ይገባሃል። በመንፈስ ቅዱስ ምሪት ወደ እግዚአብሔር ፍጹም ፈቃድ ካልተመራህ መቼም በሰላማዊ ለምለም መስክ አታርፍም።

በለመለመ መስክ ያሳድረኛል በዕረፍት ውኃ ዘንድ ይመራኛል።

መዝሙር 23፥2

የለመለመ መስክ የሚያወራው ስለ ሰላምና ደስታ ነው። ሁላችን ስለ ምንመኘው የትዳር ዓይነት ነው የሚያወራው።

እግዚአብሔር እንድታገባት ከሚፈልጋት ጋር ካልተጋባህ በስተቀር በጭራሽ እውነተኛ ደስታ ሊኖርህ አይችልም። ከፈቀድክለት መንፈስ ቅዱስ ወደ ሰላማዊ ትዳር ይመራሃል።

8. የጽድቅን ኑሮ እንድትኖር በእግዚአብሔር መንፈስ ልትመራ ይገባሃል።

በመንፈስ ቅዱስ ድምፅ ለመመራትህ ምልክቱ የጽድቅ ኑሮን መኖርህ ነው። ወደ ጽድቅ እስኪመራህ ድረስ መንፈስ ቅዱስን ልትከተል ይገባሃል። ለትክክለኛ ቤተክርስቲያን ለትክክለኛ ጓደኞችና ለትክክለኛ ባልንጀርነት በእግዚአብሔር ድምፅ ላይ ተደገፍ።

ነፍሴን መላሳት፤ ስለ ስሙም በጽድቅ መንገድ መራኝ።

መዝሙር 23፥3

ይህ የመጽሐፍ ቅዱስ ክፍል ለጽድቅ ኑሮ ምን ያህል በእግዚአብሔር ምሪት ላይ መደገፍህን ያሳያል።

ወደ እግዚአብሔር ፍጹም ፈቃድ የሚመራውን የመንፈስን ምሪት ስለማይከተሉ ብዙ ሰዎች በእግዚአብሔር መንግሥት ውስጥ ፍሬብል እና ምንም ሆነው ይጨርሳሉ።

ብዙ ሰዎች በቤተክርስቲያን አቅራቢያ ስለሚኖሩ ብቻ የቤተክርስቲያን አባል ይሆናሉ። ሌሎች ቤተክርስቲያንን የሚቀላቀሱት መጋቢው ቆንጆ ስለሆነ ወይም የመጋቢውን ሚስት ስለወደዱ ነው። ነገር ግን ቤተክርስቲያን ስንመርጥ በመንፈስ መመራት አስፈላጊ ነው።

ይህ ትልቅ ልዩነትን ያመጣል! በእርግጥ ወደየትኛው ቤተክርስቲያን መሄድ ለሚለው የመንፈስ ቅዱስ ምሪት ያስፈልግሃል።

9. ሞትን እንዳትፈራ በእግዚአብሔር መንፈስ ልትመራ ይገባሃል

በመንፈስ ቅዱስ ድምፅ እየተመራህ ለመሆኑ ምልክቱ ፍርሃት አልባነትህ ነው። ያለፍርሃት የሆነ ሕይወት እስኪሰጥህ ድረስ መንፈስ ቅዱስን ልትከተል ይገባሃል። እርሱ ፍርሃት የሌለበትን ሕይወት ይሰጥሃል። ለመለኮታዊ ጥበቃ በእግዚአብሔር ድምፅ ላይ ተደገፍ።

በሞት ጥላ መካከል እንኳ ብሄድ አንተ ከእኔ ጋር ነህና ከፉን አልፈራም በትርህና ምርኩዝ እነርሱ ያጸናኑኛል።

መዝሙር 23፥4

መዝሙረኛው ለጥበቃ በእረኛው ላይ እንደሚደገፍ በግልጥ አስቀምጧል። የእግዚአብሔርን ጥበቃ ኃይልነት ለማስረዳት እንዴት ጠላቶቹ በአጠገቡ እያሉ ከገበታ መብላት እንደቻለ ይገልጣል።

ይህን ስንሰማ የሩሲያን ሮውሌት እየተጫወቱ ያሉ መንገደኞችን ይመስላል። የሩሲያ ሮውሌት የተኩስ ጨዋታ ሲሆን ከስድስቱ ጥይት ማስገቢያ ውስጥ በአንዱ ጥይት ገብቶለታል። በየጊዜው በጭንቅላትህ ላይ ትደቅንና ትተኩሳለህ። ይህ እንግዲህ 1/6ኛ የመሞት እድል ይኖርሃል ማለት ነው።

ያልታደልክ ከሆንክ ቃታውን ስትሰብ ጥይቷ ልትተኮስ ትችላለች። አንዳንድ ጊዜ ሕይወት የእድል ጨዋታ ትመስላለች። በእርግጥ

ትክክለኛውን መኪና፣ አውቶብስ፣ አውሮፕላን ወይም ባቡር ለመምረጥ የእግዚአብሔር ድምፅ ያስፈልግሃል።

መንፈስን ተክትለህ ወደ እግዚአብሔር ፍጹም ፈቃድ ስትገባ እግዚአብሔር እንድትኖር እስከሚፈልግበት ጊዜ ድረስ እንደምትኖርና እርሱ በወሰነው ቀን እንደምትሞት እርግጠኛ በመሆን ትረጋጋለህ።

10. እንድትቀባ በእግዚአብሔር መንፈስ ልትመራ ይገባሃል።

በእግዚአብሔር መንፈስ ስትመራ በመንፈስ ቅዱስ እና በቅባቱ ትሞላለህ። እስኪሞላህ ድረስ መንፈስ ቅዱስን ልትከተል ይገባሃል። ለቅባቱ በእግዚአብሔር ድምፅ ላይ ተደገፍ።

በፊቱ ገበታን አዘጋጀህልኝ በጠላቶቼ ፊት ለፊት ራሴን በዘይት ቀባህ፤ ጽዋዬም የተረፈ ነው።

መዝሙር 23፥5

በጌታ ላትመራ በፍጹም ልትቀባ አትችልም። ቅባቱ ዝም ብሎ ከሰማይ አይመጣም። ሁሉም የተቀቡ ሰዎች ቅባቱን ያገኙት በምድር ካሉ አንዳንድ ሰዎች ጋር በመዛመድ ነው። እግዚአብሔር ከተቀቡ የእግዚአብሔር ሰዎች ጋር ግንኙነት እንድትፈጥር ሊመራህ ይገባል። ኢየሱስ ደቀመዛሙርቱን “ተከተሉኝ እኔም... አደርጋችኋለሁ።” ብሏቸዋል። ትክክለኛውን ሰው ካልተከተልክ በአገልግሎትህ እምብዛም ትሆናለህ።

በእርግጥ እግዚአብሔር በመንፈስ ቅዱስ ወደ ትክክለኛው ሰው ይመራሃል።

11. በዚህ ሕይወት በመልካም ነገሮች እንድትደሰት በእግዚአብሔር መንፈስ ልትመራ ይገባሃል።

ቸርነትህና ምሕረትህ በሕይወቴ ዘመን ሁሉ ይከተሉኛል፤ በእግዚአብሔርም ቤት ለዘላለም አኖራለሁ።

መዝሙር 23፥6

ብሩ እና ወርቁ የጌታ ነው። ፊቱን ብትፈልግ የት እንደተደበቁ ያሳይሃል! “ብሩ የኔ ነው ወርቁም የኔ ነው ይላል የሠራዊት ጌታ።” (ሐጌ 2፡8)

በእግዚአብሔር መንፈስ ስትመራ በዚህ ምድር ብሩንና ወርቁን እንደምታገኝ ጠብቅ።

መንፈስ ቅዱስን በመከተል ቸርነትን እና ምህረትን ትለማመዳለህ። ቸርነትን እና ምህረትን እስኪሰጥህ ድረስ መንፈስ ቅዱስን ልትከተለው ይገባል። ሁሉም ነጋዴ የመንፈስ ቅዱስን ድምፅ ሊያውቅ ይገባል። ያለ እግዚአብሔር እርዳታ እስከ ከፍታ ጥግ መሄድ አይቻልም።

12. በስተመጨረሻ ወደ መንግሥተ ሰማይ እንድትሄድ በእግዚአብሔር መንፈስ ልትመራ ይገባሃል።

መንፈስ ቅዱስን ስትከተል በወርቅ መንገዶች ላይ መሄድህ እውን ይሆናል። መንፈስ ቅዱስን በዚህች ምድር በሕይወት ዘመንህ ሁሉ ብትከተል ዘላለማዊ አክሊልን በክብር ትቀበላለህ።

ቸርነትህና ምሕረትህ በሕይወቴ ዘመን ሁሉ ይከተሉኛል፤ በእግዚአብሔርም ቤት ለዘላለም እኖራለሁ።

መዝሙር 23፡ 6

በእግዚአብሔር ቤት ለዘላለም መኖር ትፈልጋለህ? የእግዚአብሔርን መንፈስ ስትከተል በጽድቅ መንገድ ይመራሃል። ይህም በስተመጨረሻ ወደ መንግሥተ ሰማያት ይመራል። ከለመለመ መስክ ወደ ወርቅ መንገዶች የሚወስድህ እረኛ ያስፈልግሃል።

13. ወደ ትልቅ ችግር ውስጥ እንዳትገባ በእግዚአብሔር መንፈስ ልትመራ ይገባሃል።

የእግዚአብሔርን ድምፅ ማጥናት በመጠኑ የሚያስፈራ ሊሆን ይችላል፤ በተለይም ድምፁን ባለመታዘዝ ሊደርስብህ የሚችለውን

መዘዝ ስታስብ። ከዓመታት በፊት ይህን የመጽሐፍ ቅዱስ ክፍል አስተዋልኩኝ።

ወንጌልን ብሰብክ እንኳ የምመካበት የለኝም፤ ግድ ደርሶብኝ ነውና፤ ወንጌልንም ባልሰብክ ወደፊት።

1ኛ ቆሮንቶስ 9፡16

ጳውሎስ ወንጌልን ባይሰብክ ሁሉም ዓይነት ችግሮች እንደሚመጡበት የተሰማው ሰው ነው። አልተሳሳተም!

በእርግጥ እኔም ከጳውሎስ ጋር “ወንጌልን ባልሰብክ ወደፊት” ማለት እችላለሁ።

የትኛውም የመንፈስ ቅዱስን ምሪት ጠንቅቆ የማይከተል አገልጋይ ራሱን ለሁሉም ዓይነት አደገኛ ጥቃቶች ያጋልጣል። ቅባትን በማጣት አደጋ ውስጥ ይሆናል።

እግዚአብሔር እንዲሰብኩ ጠርቷቸው ነገር ግን ህይወታቸውን ለመስበክ ያልሰጡ ሰዎች ወደላቸው።

14. ስጦታህን እንዳታጣ በእግዚአብሔር መንፈስ ልትመራ ይገባሃል

በዚያም ቆመው የነበሩትን። ምናኑን ውሰዱበት አሥሩ ምናን ላለውም ስጦት አላቸው።

ሉቃስ 19፡24

ውድ የእግዚአብሔር ሰው በጭራሽ ልትተካ የማትችል አድርገህ ራስህን አትቁጠር። እግዚአብሔር እንድታደረግ የሚፈልገውን የማታደርግ ከሆነ አገልግሎትህ ከአንተ ይወሰድና ለሌላ ይሰጣል።

ለራስህ አንብበው!

ገንዘቡን ውሰዱበት!

ለሌላም ስጡት!

እግዚአብሔር ገንዘብ ሰጥቶህ ከሆነ በሚፈልግበት ጊዜ ሊወስደው ይችላል። እኛ የወንጌል አገልጋዮች በሮሜ 11፡29 ጀርባ መደበቅ እንወዳለን።

እግዚአብሔር በጸጋው ስጦታና በመጥራቱ አይጸጸትምና።

ሮሜ 11፡29

ከዚህ ክፍል የተነሳ እግዚአብሔር ቅባቱን እንደማይወስድ እናስባለን። ግን ይህ ምክንያት ሊሆን አይችልም። ይህ ክፍል የሚለው እግዚአብሔር ስለአንተ ያለውን አስተሳሰብ አይለውጥም ነው። አንተን ለመጥራት ወይም ለመጠቀም ያለውን ውሳኔ አይለውጥም። አንተን ለመቀባት ያለውን ውሳኔ በፍጹም አይለውጥም።

እግዚአብሔር መጠቀሚያ እቃው እንድትሆን ጠርቶህ ከሆነ ሁልጊዜ መጠቀሚያ እቃው ትሆናለህ። የነብዩ ዮናስ ታሪክ እግዚአብሔር ሊጠቀምባቸው ስለሚፈልጋቸው ሰዎች ያለውን ሐሳብ እንደማይቀይር የሚያሳይ ጥሩ ምሳሌ ነው። ዮናስ ጌታ ሊልከው ወዳሰበው ቦታ መሄድ አልፈለገም። ሁሉም ሰው የሚወደው ጥሩ ሰው መሆን ነበር የፈለገው።

የእግዚአብሔርም ቃል ወደ አማቴ ልጅ ወደ ዮናስ እንዲህ ሲል መጣ፡፡ተነሥተህ ወደዚያች ወደ ታላቂቱ ከተማ ወደ ነጭ ሂድ፤ ከፉታቸውም ወደ ፊቴ ወጥቶአልና በእርስዋ ላይ ስበክ።ዮናስ ግን ከእግዚአብሔር ፊት ወደ ተርሴስ ይኩበልል ዘንድ ተነሣ ወደ ኢዮጴም ወረደ፤ ወደ ተርሴስም የምታልፍ መርከብ አገኘ ከእግዚአብሔርም ፊት ኩብልሎ ከአነርሱ ጋር ወደ ተርሴስ ይሄድ ዘንድ ዋጋ ሰጥቶ ወደ እርስዋ ገባ። እግዚአብሔርም በባሕሩ ላይ ታላቅ ነፋስን አመጣ፤ በባሕርም ላይ ታላቅማዕበል ሆነ፤ መርከቢቱም ልትሰበር ቀረበች።

ዮናስ 1፡1-4

ሆኖም ግን የጸጋ ወቅት ባበቃ ጊዜ እግዚአብሔር ገንዘቡን ከመሰብሰብ ውጪ ሌላ አማራጭ የለውም። ገንዘቡን ለሌላ የበለጠ ታማኝ ለሆነ አገልጋይ ሊሰጥ ይችላል።

ይህንን መጽሐፍ ትፅፈዋለህን?

እግዚአብሔር መጽሐፍ እንዲጽፍ ስለተናገረው ስለ አንድ የእግዚአብሔር ሰው አስታውሳለሁ። ጌታም እንዲህ ሲል ጠየቀው፤ “ይህንን መጽሐፍ ትፅፈዋለህን?”

እርሱም ሲመልስ፤ “አዎን ጌታ ሆይ፤ በርግጥ እጽፈዋለሁ!”

እናም ጌታ እንዲህ አለው፤ “እኔም ተስፋ አደርጋለሁ፤ ምክንያቱም ይህንን ጥያቄ ስጠይቅ አንተ አምስተኛው ሰው ነህ። አንተም ካልጻፍከው ወደ ስድስተኛው ሰው አልፋለሁ።”

ውድ ወዳጄ ሆይ፤ በዚህ ታሪክ ውስጥ ሁለት መርሆች በአንድነት ሲሰሩ ታያለህ። በአንድ በኩል፤ እግዚአብሔር መጽሐፍ እንዲጻፍ ያሰበውን ሐሳቡን አለመለወጡን ነው። በሌላ በኩል ደግሞ፤ እግዚአብሔር ሥራውን የሚሠራ ሰው ለመምረጥ ሲገደድ ነው።

እውነት ነው፤ እግዚአብሔር ለእኛ ያለውን ሐሳቡን አይለውጥም። ነገር ግን እግዚአብሔር ገንዘቡን ወስዶ ለሌላው ሊሰጥ እንደሚችል አውቃለሁ።

በዚያም ቆመው የነበሩትን፤ ምናኑን ወሰዱበት አሥሩ ምናን ላለውም ሰጡት አላቸው።

ሉቃስ 19፡24

የእግዚአብሔርን ጥሪ በመታዘዝ ስጦታውን ጠብቅ! ለድምፁም ንቁ ሁን! የሚናገርህንም ነገር አድርግ በአገልግሎትም ይሳካልሃል! ጥሩ እና ቀላሉን ከማድረግ ይልቅ ከባድ እና አስቸጋሪ የሚባለውን አድርግ!

የማይጠቅመውንም ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል።

ማቴዎስ 25፡30

“ልቅሶና ጥርስ ማፋጨት” የሚለውን አገላለፅ በሚገባ ያልተረዳነው አሳብ ነው። ብዙውን ጊዜ ስለ ሲኦል እና ስለ ገሃነም እንደሚያወራ

እናስባለን። ሆኖም ግን፤ መጽሐፍ ቅዱስ በግልጽ ወደ ሲኦል ስለሚወርዱት ሰዎች አይናገርም። በጭላማ ውስጥ እንደሚያለቅሱ እና ጥርስቻቸውን እንደሚያፋጩ ይናገራል። ለቅሶ ከቀብር ስነ ስርዓት ጋር የተያያዘ ሐዘን እና ህመም ነው።

ይህ ቃል የእግዚአብሔርን አገልጋዮች አለመታዘዝ ህይወታቸውን ሊያሳጣቸው እንደሚችል እያስጠነቀቀ ሊሆን ይችላል።

15. ያለጊዜ መቀሰፍን ለማስወገድ በእግዚአብሔር መንፈስ ልትመራ ይገባሃል

ለኬነት ሔገን፤ ጥልቅ አክብሮት ያለኝ ታላቅ ነቢይ ሲሆኑ፤ ብዙውን ጊዜ ታዲያ አገልጋዮች በአገልግሎት ዙሪያ እግዚአብሔርን ባለመታዘዝ እንዴት ያለጊዜያቸው እንደሚሞቱ ይናገሩ ነበር። ስለ ራሳቸውም፤ እጃቸው ተሰብሮ እንዴት ወደ ሆስፒታል እንደገቡ ይናገራሉ። ጌታ ኢየሱስም በሆስፒታል ሲገለጥላቸው፤ አደጋው አገልግሎታቸውን በሚገባ ባለመያዝ እንደመጣባቸው ተረዱ።

ውድ ወዳጄ ሆይ፤ የእግዚአብሔርን ሥራ መሥራት ቀላል አይደለም። ጨዋታም አይደለም! ሰዎች ልቅሶና ጥርስ ማፋጨት የሚደርስባቸው ምክንያት ፍሬ ቢሶች በመሆናቸው ነው። “ፍሬ ቢስ” ማለት “ጥቅም የሌለው መሆን፤ በኪሳራ መሮጥ፤ ስኬት አልባ መሆን እና ገንዘብን(ነፍሳትን) ማጣት ነው።” ለጌታ ነፍሳትን መማረክ ካልቻልክ እግዚአብሔር ባንተ እንዲደሰት አትጠብቅ። እንደገና ሊሰበስብህ ወይም በሌላ ሊተካህ ይችላል።

ፎቶው

በዓለም ውስጥ ትላልቅ ከሆኑት ቤተ ክርስቲያናት ውስጥ በአንዱ መጋቢ ሆኖ የሚያገለግል ሰው የሰጠውን ምስክርነት አስታውሳለሁ። ሲናገርም፤ አንድ ወቅት የጥንት ፎቶዎችን ይመለከት ነበር። እነዚህ ፎቶዎች የመጽሐፍ ቅዱስ ትምህርት ቤት ውስጥ በነበረበት ጊዜ የተነሳቸው ነበሩ። በአንድ ክፍል ውስጥ አምሳ ያህል ነበሩ።

ፎቶግራፉን በትኩረት ሲያስተውል፤ አርባ አምስት የሚያህሉት የክፍል ተማሪዎች እንደሞቱ ተረዱ።

ከዚያም በሕይወት የቀሩት አምስቱ በዚያ የመጽሐፍ ቅዱስ ትምህርት ቤት ዘመን በጸሎት ይተጉ የነበሩት እንደሆኑ ተገነዘቡ። በተጨማሪም ከመጽሐፍ ቅዱስ ትምህርት ቤት በኋላ እነዚህ አምስቱ ብቻ ነበር አገልግሎትን በሚገባ የያዙ እንደነበሩ ያስተዋለውም። አብዛኞቹ ግን በያጆች፤ አናጢዎች፤ ጠበቃዎች ወዘተ ሆነው ነበር እነዚህም ሁሉ ሞተዋል።

ውድ ወዳጄ፤ አገልግሎት ዋሃ የሌለበት ሥራ ነው። እግዚአብሔር በአንተ ላይ የሚያፈሰውን መዋለ ንዋይ በቀላሉ አያየውም። ብዙ ከተሰጠው ብዙ ይጠበቅበታል!

... ብዙም ከተሰጠው ሰው ሁሉ ከእርሱ ብዙ ይፈለግበታል...

ሉቃስ 12፥48

በጦርነት ጊዜ ጦር ሠራዊትህን የምትከዳ ከሆነ ብዙውን ጊዜ ቅጣትህ ሞት ነው። እያንዳንዱ በጦርነት ጊዜ ሰጦታውንና ችሎታውን የሚገድብ ሰው የተረገመ ነው።

የእግዚአብሔርን ሥራ በቸልታ የሚያደግ ርጉም ይሁን፤

ኤርሚያስ 48፥10

የሚታዘዙ እና የማይታዘዙ

ኢየርብዓም መሥዋዕት ለማቅረብ በመሰዊያው አጠገብ ቆሞ ሳለ በእግዚአብሔር ቃል ታዞ አንድ የእግዚአብሔር ሰው ከይሁዳ ቤተል መጣ። መሠዊያውንም በእግዚአብሔር ቃል በመቃወም እንዲህ አለ፤ “እንተ መሰዊያ ሆይ! እንግዲህ እግዚአብሔር የሚለው ይህ ነው፤ እነሆ ኢየሱስ የተባለ ለዳዊት ቤት ይወለዳል፤ እርሱም አሁን እዚህ መሥዋዕት የሚያቀርቡትን የኮረብታ ማምለኪያ ካህናት በላይ ይሰዋቸዋል፤ የሰዎችም አጥንት በእንተ ላይ ይነዳል።” በዚያች ዕለት ያ የእግዚአብሔር ሰው እንዲህ ሲል ምልክት ሰጠ፤ “እግዚአብሔር የሰጠውም ምልክት፤ እነሆ፤ መሰዊያው ይሰነጠቃል፤ በላዩም ላይ ያለው ዐመድ ይፈላል” - የሚል ነው።

ንጉሥ ኢዮርብዓምም ያ የእግዚአብሔር ሰው በቤተል መሰዊያ ላይ ጮሆ የተናገረውን ሲሰማ፤ እጁን መሰዊያ ካለበት በመዘርጋት፤ “ያዙት!” አለ፤ ነገር ግን ያቸ የዘረጋት እጁ ደርቃ ቀረች፤ ሊመልሳትም አልቻለም እንዲሁም ያ የእግዚአብሔር ሰው በእግዚአብሔር ቃል ተመርቶ በሰጠው ምልክት መሠረት መሰዊያው ተሰነጠቀ፤ ዐመዱም ፈሰሰ።

ከዚያም ንጉሡ የእግዚአብሔርን ሰው፤ “እጄ ወደ ቦታዋ እንድትመለስ ወደ አምላክህ ወደ እግዚአብሔር ለምንልኝ፤ ጸልይልኝም” አለው፤ ስለዚህም የእግዚአብሔር ሰው እግዚአብሔርን ለመነ፤ የንጉሡ እጅ ወደ ቦታዋ ተመለሰች፤ እንደቀድሞምም ሆነች።

ንጉሡም የእግዚአብሔርን ሰው፤ “አብረኸኝ ወደ ቤት እንሂድ፤ አንድ ነገር ቅመስ፤ ስጦታም አደርግልሃለሁ” አለው።

የእግዚአብሔር ሰው ግን ለንጉሡ እንዲህ ሲል መለሰለት፤ “ማማሽ ሀብትህን ብትሰጠኝ እንኳ፤ አብሬህ አልሄድም፤ አዚህ እንጀራ አልበላም፤ ውሃም አልጠጣም። በእግዚአብሔር ቃል ‘እንጀራ እንዳትበላ፤ ውሃም እንዳትጠጣ በሄድህበትም መንገድ እንዳትመለስ’ ተብዬ ታዝዣለሁና።” ስለዚህም በመጣበት ሳይሆን በሌላ መንገድ ወደ ቤተል ተመለሰ።

በዚያን ጊዜ በቤተል የሚኖር አንድ ሽማግሌ ነቢይ ነበር፤ ልጆቹም መጥተው በዚያች ዕለት የእግዚአብሔር ሰው እዚያ ያደረገውን ሁሉና ንጉሡንም ምን እንዳለው ለአባታቸው ነገሩት። አባታቸውም፤ “ለመሆኑ የተመለሰው በየትኛው መንገድ ነው?” በማለት ጠየቃቸው፤ ልጆቹም ከይሁዳ የመጣው የእግዚአብሔር ሰው የተመለሰበትን መንገድ ለአባታቸው አሳዩት። ስለዚህም ልጆቹን፤ “በሉ አሀያውን ጫኑልኝ” አላቸው። እነርሱም አሀያውን ጫኑለትና ተቀምጦበት አየጋለበ ያን የእግዚአብሔር ሰው ተከተለው። ከዚያም በአንድ የወርክ ዛፍ ስር ተቀምጦ አገኘውና፤ “ከይሁዳ የመጣኸው የእግዚአብሔር ሰው እንተ ነህ?” ሲል ጠየቀው።

እርሱም፤ “አዎን እኔ ነኝ” ብሎ መለሰለት።

ስለዚህ ነቢዩ፤ “አብረን ወደ ቤት እንሂድና ምግብ ብላ” አለው።

የእግዚአብሔርም ሰው እንዲህ ሲል መለሰለት፤ “ተመልሼ ከአንተ ጋር አልሄድም፤ በዚህ ቦታም እንጀራ አልበላም፤ ውሃም አልጠጣም፤ እዚያ እንጀራ እንዳትበላ፤ ውሃም እንዳትጠጣ፤ በሄድህበትም መንገድ እንዳትመለስ” ተብዬ በእግዚአብሔር ቃል ታዝዣለሁና” አለው።

ሽማግሌው ነቢይ ግን፤ “እኔም እኮ እንዳንተው ነቢይ ነኝ፤ መልአክ በእግዚአብሔር ቃል፤ እንጀራ እንዲበላና ውሃ እንዲጠጣ መልሰህ ወደ ቤትህ አምጣው ብሎኝ ነው” አለው፤ ነገር ግን ውሹቱን ነበር። ስለዚህ የእግዚአብሔርም ሰው አብሮት ተመልሶ በቤቱ በላ፤ ጠጣም።

በማእድ ተቀምጠው ሳሉ፤ የእግዚአብሔር ቃል መልሶ ወደ አመጣው ወደ ሽማግሌው ነቢይ መጣ፤ ከይሁዳ ለመጣውም የእግዚአብሔር ሰው፤ በእግዚአብሔር የሚለው ይህ ነው፤ በእግዚአብሔርን ቃል አቃለሃል፤ አምላክህ እግዚአብሔር የሰጠህንም ትእዛዛት አልጠበቅህም፤ ተመልሰህ በመምጣት እንዳትበላና እንዳትጠጣ በነገረህ ቦታ እንጀራ በላህ፤ ውሃም ጠጣህ። ስለዚህ ሬሳህ በአባቶችህ መቃብር አይቀበርም፤ ሲል ጮሆ ተናገረው።

የእግዚአብሔርም ሰው በልቶና ጠጥቶ ካበቃ በኋላ ያ መልሶ ያመጣው ነቢይ አሀያውን ጫኑለት። ሲሄድ ሳለም አንበሳ መንገድ ላይ አግኝቶ ገደለው፤ ሬሳውም በመንገድ ላይ ተጋደመ፤ አሀያውና አንበሳውም አጠገቡ ቆመው ነበር።

በዚያ ያለፉ ሰዎች ሬሳው በመንገድ ላይ ተጋደሞ፤ አንበሳውም አጠገቡ ቆሞ ሰላዩ፤ ሽማግሌው ነቢይ ወዳለበት ከተማ ሄደው ይህንኑ ተናገሩ።

ያም ከመንገድ የመለሰው ነቢይ ይህን ሲሰማ፤ በይሁ የእግዚአብሔርን ቃል ያቃለለው ያ የእግዚአብሔር ሰው ነው፤ እግዚአብሔር ባስጠነቀቀው መሠረት አሳልፎ ሰጥቶት አንበሳ ሰብሮ ገድሎታል። አለ።

1ኛ ነገሥት 13:1-26 (አዲሱ መደበኛ ትርጉም)

በዚህ ታሪክ ውስጥ፤ ጌታ ለነቢዩ በግልጽ የሚያደርገውን ነግሮታል። የእግዚአብሔርንም ድምፅ በመታዘዙ ይህ የእግዚአብሔር ሰው ምልክትና ድንቅ አድራጊ ሆነ። በቅጽበትም ታላቅ አገልጋይ ሆነ።

ከዚያ በኋላ ግን ሽማግሌና ወደ ጌላ ያፈገፈገ የእግዚአብሔር ሰው መጣ። የእግዚአብሔር ሰዎች ወደ ጌላ እንደሚያፈገፍጉ ታውቃለህ? አለመታደል ሆኖ ይህ ወጣት ነቢይ ሌላ “ድምፅ” አደመጠ።

እንዳንድ የአገልግሎት ደረጃዎች ላይ ሊመሩህ በሚሞክሩ በተለያዩ ድምፆች ግራ ልትጋባ ትችል ይሆናል። በዚያን ጊዜ ከእግዚአብሔር ቃል ጋር የተጣበቅህ መሆንህን እርግጠኛ ሁን።

በአዲስ ኪዳን፤ ሰዎች የጌታን ሥጋ ስላለዩ እንደታመሙ እና እንደሞቱ በግልጽ አስቀምጧል።

ጳውሎስ በቤተ ክርስቲያን የበሽታንና የሞትን ምክንያት ያቀርባል።

ሳይገባው የሚበላና የሚጠጣ የጌታን ሥጋ ስለማይለይ ለራሱ ፍርድ ይበላልና፤ ይጠጣልምና፤ ስለዚህ በእናንተ ዘንድ የደከሙና የታመሙ ብዙዎች አሉ እያሌዎችም አንቀላፍተዋል [ጥተዋል]።

1ኛ ቆሮንቶስ 11፡29-30

የጌታን ሥጋ መለየት ማለት ከጌታ ሥጋ ጋር እየተባበርን እንደሆነ ልብ ማለት ነው። ሁሉም በጎች እንዲሁም ትናንሽ ጠቦቶች የጌታ አካል ናቸው። ለእነዚህም ነው በመስቀል ላይ የሞተው ።

ለምሳሌ፣ የአንድ ሰው ጣት ጠረጴዛ ላይ እንዳለ ብታውቅ፣ በትልቅ መደሻ አትመታውም። ያንን ጣት የማትመታበት ምክንያት ያ ጣት የዚያ ሰው የአካል ክፍል መሆኑን ስለምታውቅ ነው።

ቤተ ክርስቲያን የክርስቶስ አካል መሆኗን መገንዘብ ካልቻልክ ችግር ውስጥ ትጋባለህ። እነዚያ በጎች፣ እነዚያ ሰዎች ደሙን ያፈሰሰላቸው የጌታ ናቸው! የእርሱም አካል ናቸው! እነርሱን ስትተው፣ እፍህን (የአካልህን ክፍል) ለብዙ ወራት ጥርሶችህን ሳትቦርሽ እንደተወከ ያህል ነው። እግዚአብሔርም አካሉን በሚዘነጉ አገልጋዮች ላይ ምን ያህል እንደሚቆጣ ማሰብ ትችላለህ።

16. እንዳትተካ በእግዚአብሔር መንፈስ ልትመራ ይገባሃል

ኢየሱስ ለታናናሽ ግልገሎች ሞቷል። እኛንም እንዲህ አለን “ሂዱ!” እናም ትንንሽ ጠቦቶችንም እንድንመግብ ነገረን። በአንድ ወቅት፣ ጌታ በእረኞች ላይ እጅግ ተቆጣ። ለእነርሱም ያለውን ተመልከት። እነርሱን ወዲያ አስወግዶ በፋንታው አራሱ የሕዝቡ እረኛ ሊሆን ወሰነ።

ስለዚህ፣ እረኞች ሆይ፣ የእግዚአብሔርን ቃል ስሙ ጌታ እግዚአብሔር እንዲህ ይላል፡- እኔ ሕያው ነኝና እረኛ ስለሌለ እረኞቼም በጎጅን ሰላልፈለጉ እረኞችም ራሳቸውን እንጂ በጎጅን ሰላላሰማሩ። በጎጅ ንጥቂያ ሆነዋልና፤ በጎጅም ለምድር አራዊት ሁሉ መብል ሆነዋልና ጌታ እግዚአብሔር እንዲህ ይላል፡- እነሆ በእረኞች ላይ ነኝ፣ በጎጅንም ከእጃቸው አፈልጋለሁ፤ በጎጅንም ከማሰማራት አስተዋቸዋለሁ።

ከዚያም ወዲያ እረኞች ራሳቸውን እያሰማሩም በጎጅንም ከአፋቸው አድናለሁ፤ መብልም እይሆኑላቸውም። ጌታ እግዚአብሔር እንዲህ ይላልና፡- እነሆ እኔ ራሴ በጎጅን እሻለሁ እፈልገማለሁ።

ሕዝቅኤል 34፡7፤8፤10፤11

አንድ ምሽት ደቡብ አሜሪካ ውስጥ አንድ ሆቴል ውስጥ ሆኜ፣ ጌታ ስለ ሥራው ተናገረኝ። እንደዚያን ሌሊት ጌታ በታላቅ ሀዘን ተናግሮኝ አያውቅም። ስለ ሥራው ማንም ግድ እንደሌለው ተናገረኝ። እያንዳንዱ ወደ ራሱ ነገር እየሮጠ እንደሆነ ነገረኝ። እንዲህም አለኝ፣ “ለእኔ ሥራ ማንም ግድ የለውም።” እኔም ይህ መራር እውነት መሆኑን አረጋግጫለሁ።

እግዚአብሔርን የማንታዘዘው ከሆነ፣ በሌላ መንገድ የእርሱን በጎች እየዘነጋን ነው ማለት ነው። ኢየሱስ ጴጥሮስን በጎጅን ይመግብለት ዘንድ ጠየቀው። ጴጥሮስ ጌታ ለምን ይህንን እንደጠየቀው በማሰላሰል ወደ ጊላ ዞር ብሎ ማሰብ ጀመረ። “ከሦስት ዓመት የስልጠና ጊዜ በጊላ ምን እንዳደርግ ጠብቀኸኝ ኖሯል? ብሎ ሳያስብ አልቀረም። ነገር ግን ምን ያህል አገልጋዮች ሌላ ነገርን ለመከታተል ሲሉ የተሰጣቸውን ሥራ እንደተዉ ያውቃል!

አገልጋይ የእግዚአብሔርን ሥራ ሲዘነጋና ሲተው፣ ጌታ መቆጣት ይጀምራል። ለዚህም ነው ብዙ የእግዚአብሔር ሰዎች የሚወገዱትና በአዳዲሶች የሚተኩት።

❖ የመተካት ራእይ

አንድ ወቅት ያልተሰመደ ራእይ አየሁ። በዚህ ራእይ ውስጥ፣ አንድ ሰው ከወንበሩ ላይ የሽሚዙን ኮሌታ ተይዞ ሲነሳ አየሁ። ሰውዬው ማን እንደነበረ አላየሁም። በድንገትም፣ በተነሳበት ወንበር ላይ እኔ ስቀመጥ አየሁ።

ከዚያ በጊላ ጌታ አንድን ሰው በአገልግሎት ውስጥ እንደምተካ ተናገረኝ።

ውድ ወዳጄ ሆይ፤ እውነቱን ነው የምልህ፤ በጣም አስፈራኝ! የፈራሁት አንድን ሰው ስለተካሁ አይደለም፤ ነገር ግን አንድ ቀን እኔ ደግሞ በሌላ የመተካቱ እውነት ግልጥ ስለሆነልኝ ነበር! ይህ ዓይነት ራእይ መጽሐፍ ቅዱሳዊ ነው ምክንያቱም በእግዚአብሔር ቃል ውስጥ ብዙ ጊዜ ተከሰቷል።

ሳሙኤል ኤሊን ተክቷል! ዳዊት ሳኦልን ተክቷል! ኤልሳዕ ኤልያስን ተክቷል! ኢያሱ ሙሴን ተክቷል! አሰቴር አስጢንን ተክቷል።

... በፋንታህም ነቢይ ይሆን ዘንድ የአቤልምሐን ሰው የሳፋጥን ልጅ ኤልሳዕን ቅባው።

1ኛ ነገሥት 19:16

በአገልግሎት ውስጥ ፈንታ (ድርሻ) አለህ። ሆኖም ግን፤ ቋሚ እድል ፈንታ አይደለም። ለተገባው ለሌላ ሰው ሊተላለፍ የሚችል ነው። ሁልጊዜ ማስታወስ የሚገባህ ነገር የእግዚአብሔርን ድምፅ መታዘዝ ካልቻልክ እንተን ለመተካት የተዘጋጁ ሰዎች እንዳሉ ነው። ስለዚህም የመተካት አደጋን ለማስወገድ የእግዚአብሔርን ድምፅ ታዘዝ!

17. በእግዚአብሔር መገኘት ውስጥ እንድትኖር በእግዚአብሔር መንፈስ ልትመራ ይገባሃል።

የጌታ ድምፅ ለእርሱ መገኘት ዋነኛ ምልክቱ ነው። እስቲ አስበው! አንድ ሰው በቤት ውስጥ ካለ ድምፁን ትሰማዋለህ ያ ሰው ሲሞትና በአቅራቢያ ሳይኖር ሲቀር ድምፁን ልትሰማ አትችልም ምክንያቱም የለምና።

ከእግዚአብሔር የሚሰሙ አገልጋዮች የሆነ አየርና ሃለዎት በዙሪያቸው እንዳለ ታስተውላለህ። ይህም የሆነው ለመገኘቱ (ለሃለዎቱ) ቅርብ በመሆናቸውና ድምፁንም ስለሚሰሙ ነው።

ይህ አስፈላጊ መገለጥ ነው ምክንያቱም የእርሱ መገኘት እርግጠኛ ምልክቶች ባልሆኑት ነገሮች ላይ እንዳትደገና ይረዳሃል እና ነው።

ስኬትና ሐብት የእግዚአብሔር ሃለዎት ምልክቶች አይደሉም። እርግጥ ነው የሰው መገኘት ማለት ማቀዝቀዣችን በምግብ መሞላት ማለት ሊሆን ይችላል።

ነገር ግን ስቃይና አሳዛኝ ሁኔታዎች ውስጥ መሆን እግዚአብሔር ከእኛ ጋር የለም ማለት አይደለም። ጳውሎስ ብዙ አስቸጋሪ ሁኔታዎች ውስጥ አልፏል ነገር ግን እነዚያ ነገሮች ከእግዚአብሔር ፍቅር ሊለዩት እንዳልቻሉም ተናግሯል።

እርግጠኛው የእግዚአብሔር ሃለዎት እና የቅባቱ ምልክት ድምፁ ነው። በየቀኑ ድምፁን ፈልግ። ድምፁ እንዲቀዘቅዝ እና እንዲጠፋ አትፍቀድ።

18. እንዳታሳዝነው በእግዚአብሔር መንፈስ ልትመራ ይገባሃል

ለቤዛም ቀን የታተማችሁበትን ቅዱሱን የእግዚአብሔርን መንፈስ አታሳዝኑ።

ኤፌሶን 4:30

እንዳታሳዝነው መንፈስ ቅዱስን መከተል በጣም አስፈላጊ ነው። መንፈስ ቅዱስ ሊመራህ እየፈለገ ችላ ብትለው ያዝናል። ብዙ ጊዜ በስብሰባዎች ላይ ዝም እንዲል የተደረገ ሰው ያዝናል። ብዙ ጊዜ ችላ የሚባል ሰው ያዝናል የአቅሙን ያህልም አያደርግም።

የመንፈስ ቅዱስን ድምፅ ችላ ስትለው ያዝናል ያለውንም ግብአት ለአንተ መስጠቱን ያቆማል። መንፈስ ቅዱስ ሊኖርህ ይችላል ነገር ግን ያዘነና በሕይወትህ ውስጥ እንደሚገባ የማይንቀሳቀስ ሊሆን ይችላል።

19. መንፈስን እንዳታጠፋ በእግዚአብሔር መንፈስ ልትመራ ይገባሃል

መንፈስን አታጥፋ፤

1ኛ ተሰሎንቄ 5:19

መንፈስ ቅዱስን ችላ ማለትህን በቀጠልክ ጊዜ በመጨረሻ ድምፁ ከሕይወትህ እየጠፋ ይመጣል። ይህ እርሱን ከማሳዘን የከፋው ነው

ማሳዘን የመንፈስ ቅዱስን አቅርቦት ስለማቆም የሚናገር ሲሆን ማጥፋት ግን አሳትን እንደማጥፋት ነው። አሳት ሲጠፋ የሚጠፋው ለሁልጊዜም ነው።

የመንፈስ ቅዱስ አቅርቦት ከሕይወትህ ለሁልጊዜም ተጠርጎ ሲጠፋ ይችላል። መንፈስ ቅዱስን በሕይወትህ ውስጥ ለሁልጊዜም ፀጥ አታሰኘው።

20. መንፈስ ቅዱስን እንዳታስቆጣው በእግዚአብሔር መንፈስ ልትመራ ይገባሃል

የእግዚአብሔርን ልጅ የረገጠ ያንንም የተቀደሰበትን የኪዳንን ደም እንደ ርዘስ ነገር የቆጠረ የጸጋውንም መንፈስ ያከፋፋ፤ እንዴት ይልቅ የሚብስ ቅጣት የሚገባው ይመስላችኋል?

ዕብራውያን 10:29

መንፈስ ቅዱስን ካሳዘንከውና ካጠፋህው በኋላ በዚህ ሕይወት እንዲመራህ ከተሰጠህ ከአስደናቂው መንፈስ ቅዱስ ጋር የነበረህን ግንኙነት ወደ አደገኛ ሁኔታ ልታስገባው ትችላለህ። ልትሰድበውና ልታስቆጣው ትችላለህ።

አንድን ሰው እንደምንም መቁጠርና ችላ ብሎ ማለፍ እንደ መስደብ ሲሆን ይችላል።

ለብዙ ዓመታት ችላ መባል፣ ማጥፋትና አንድ ጥግ ላይ መተው የጸጋን መንፈስ (መንፈስ ቅዱስን) በሚያስከፋ ሁኔታ እንደመሳደብ ሲቆጠር ይቻላል። ታላቁን የእግዚአብሔርን መንፈስ በመሳደብ ጥፋተኛ እንዳትሆን የመንፈስን ድምፅ መታዘዝ ይኖርብሃል።

ምዕራፍ 7

እያንዳንዱ ክርስቲያን ሊያውቃቸው የሚያስፈልግ አሥራ ሁለት ዓይነት ድምፆች

በዓለም ምናልባት ቁጥር የሌለው የቋንቋ ዓይነት ይኖራል ቋንቋም የሌለው ህዝብ የለም፤

1ኛ ቆሮንቶስ 14:10

የየትኛውም እውነተኛ ክርስቲያን አንዱና ትልቁ መሻት የእግዚአብሔርን ፈቃድ ማወቅ ነው። በጥቂት የሕይወት ልምዶች፣ ሕይወትህ ሊሄድ የሚችልበትን የተለያዩ መንገዶች መናገር ይችላል። ብዙውን ጊዜ መስቀለኛ መንገድ ላይ እንቆምና፤ የትኛው መንገድ ነው ይበልጥ የሚያዋጣኝ? በማለት እንጠይቃለን። የተሳሳተን ጎዳና ከመረጥክ መጨረሻው አስከፊ ነው። ትክክለኛ ያልሆነውን ሰው ካገባህ፣ ውጤቱ መጥፎ ይሆናል። ትክክለኛ ያልሆነም ቤተ ክርስቲያን ከተቀላቀለክ፣ የሚያስከትለው ችግር ማቆሚያ የለውም።

ብዙውን ጊዜ ውሳኔ ካደረግን በኋላ፣ የሄድንበትን ዱካ ተመልሰን ልናገኘው አንችልም። በሌላ አነጋገር፣ ብዙ ውሳኔዎቻችን የማይቀለበሱ ናቸው ማለት ነው። ስለዚህም በመንገዳችን ሁሉ መመራት ይሆናል። ዘንድ የእግዚአብሔርን ድምፅ ማወቅ አለብን።

የማያምኑ ሰዎች እንኳ ስለወደፊታቸው ማወቅ ይፈልጋሉ የማያምኑ ሰዎች ለራሳቸው የሚበጃቸውን ለማወቅ የተለያዩ መንገዶች አላቸው። ብዙዎቹም አስማተኞችን፣ ኮከብ ቆጣሪዎችን፣ እጣ ፈንታ ተናጋሪዎች ያማክራሉ። እምነታቸውንም በሐሰተኛ

ነቢያትና በእስማት ኃይል ላይ ያደርጋሉ። ቀጥሎም ምን ማድረግ እንዳለባቸው ለማወቅ ይፈልጋሉ። የአፍሪካ ፖለቲከኞች ብዙውን ጊዜ በመደበኛ ሁኔታ ይህንን እንደሚያደርጉ ይነገራል። ብዙውን ጊዜም መሻታቸው አቅጣጫን እና ጥበቃን ማግኘት ነው። የአፍሪካ እግር ኳስ ቡድን እራሱ የምክር ልገላ ለማግኘት ወደነዚህ ጠንቋዮች ይመጣል። ሆኖም ግን እነዚህ ነገሮች ሁሉ ማንንም የትም አያደርሱም።

እንደ ክርስቲያን የወደፊታችንን ለማወቅ የሰይጣንን ኃይላት ምክር ጥያቄ መሄድ የለብንም። እግዚአብሔር በጸጋው ይመራን ዘንድ መንፈስ ቅዱስን ሰጥቶናል። በመንፈስ ቅዱስ መመራት እውነተኛ ክርስቲያን የመሆንን ምልክት ነው።

በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸው።

ሮሜ 8:14

በብሉይ ኪዳን የእግዚአብሔርን ፈቃድ ሊያውቁ የሚችሉት ነቢያት ብቻ ይመስላሉ። ታያለህ፤ በዚያን ጊዜ መንፈስ ቅዱስ ለሁሉም አልተሰጠም ነበር። እኛ ግን በዚህ በተባረከ ጊዜ ውስጥ አለን። ሁላችንም መንፈስ ቅዱስ በውስጣችን አለ እንዲሁም በመንፈስ መመራት እንችላለን። የእግዚአብሔርን ፈቃድ ማወቅ ለሁላችን ይቻላል። ይህም መጽሐፍ የሚያወራው ስለዚህ ነው።

“የእግዚአብሔርን ፈቃድ እንዴት ማወቅ እንደሚቻል” እና “እንዴት በመንፈስ ቅዱስ መመራት እንደሚቻል።”

አሥራ ሁለት ዓይነት የተለያዩ ድምፆች

የእግዚአብሔርን ፈቃድ ለማወቅ የመጀመሪያው አርምጃ በዚህ ዓለም ላይ የተለያዩ ድምፆች እንዳሉ ማወቅና ሁሉም ደግሞ ተፅዕኖ ሊያደርጉብህ እንደሚሞክሩ መረዳት ነው። ትክክለኛውን ድምፅ የመምረጥ ጥበብ እና ያንንም ድምፅ መስማት በእግዚአብሔር መንፈስ የመመራት ጥበብ ነው።

እግዚአብሔር ከክፉ ያድንህ ዘንድ ስለሚፈልግ የከፋ ስህተት ውስጥ እንዳትወድቅ በዚህ ሕይወት ሊመራህ መንፈሱን ላክልህ። ሰይጣን፣ የእግዚአብሔር ባላንጣና ተቃዋሚ ኃይል፣ በተሳሳተ መንገድ ሊመራህ ወይም ግራ ሊያጋባህ ይጥራል። እነዚህ ተፅዕኖ ሊያደርጉብህ የሚሞክሩ ድምጾች የትኞቹ ናቸው? ልታውቃቸው የሚገቡ ብዙ ሁኔታዎች አሉ፡

1. የእግዚአብሔር ድምፅ
2. የሥጋ ድምፅ
3. የአእምሮ ድምፅ
4. የዲያብሎስ ድምፅ
5. የነቢይ ድምፅ
6. የመጋቢ ድምፅ
7. የጓደኞች ድምፅ
8. የወላጆች ድምፅ
9. የመንፈስህ ድምፅ
10. የትዳር አጋር ድምፅ
11. የሁኔታዎች ድምፅ
12. የገዛ ፈቃድህ ድምፅ

እነዚህ ሁሉ ድምፆች፣ በተጨማሪም ሌሎች ድምፆች፣ ምናልባት በሕይወትህ ሊያልፉ ይችላሉ። እንደማንነትህ ልክ በእነዚህ ድምፆች በሚገባ ወይም በትንሹ ተፅዕኖ ተደርጎብህ ይሆናል። አንድ ወጣት ጎበዝ በቤተ ክርስቲያን ውስጥ ያለችዋን አንዷን ቆንጆ ለማግባት እግዚአብሔር እንደተናገረው ሊናገር ይችላል። ምናልባትም ቆንጆዋን ሲቀርባት፣ “እግዚአብሔር ትናንትና ሌሊት ተናገረኝ” ሊላት ይችላል። ይህ ወጣት እውነቱን እየተናገረ ይሆን? በርግጥ የእግዚአብሔርን ድምፅ ሰምቶ ይሆን?

እዚህ ጋር አንድ አስፈላጊ ነጥብ ልናገር። ይህ ወጣት ቢያንስ ከአሥራ ሁለቱ የተለያዩ ድምፆች አንዱን ሰምቶ ሊሆን ይችላል። ይህችን ወጣት ልጃገረድ ለማግባት ካለው መሻት ሁኔታዎች

መርተውት ሊሆን ይችላል፤ ወይም ተቃራኒ ጾታን ከመፈለግ የሥጋውን ድምፅ ሰምቶ ሊሆን ይችላል። በእውነትም ደግሞ ከእግዚአብሔር ድምፅን ሰምቶ ሊሆን ይችላል። እነዚህ ሁሉ ድምፆች ቸል የሚባሉ አይደሉም። ዋናው ነገር ግን የቱ ድምፅ እየመራህ እንዳለ ማወቁ ነው።

የተጠማው አህያ

አንድ በበረሐ ውስጥ ረዥም መንገድ ስለተጓዘ አህያ ሁልጊዜ የማስታውሰው ታሪክ አለ። በአድካሚው የጉዞ መጨረሻ ላይ፣ አህያው ተዳከመ፤ ተራብ እንዲሁም ተጠማ። እንደምንም እያዘገመ ሳለ በሰፊ ሜዳ በሁለት ተቃራኒ አቅጣጫዎች ላይ የተከመረ ድርቆሽ አየ። አህያው እንዲህ አሰበ፤ “ምግብ አገኘሁ!” ከዚያም እነዚህ ክምር የድርቆሽ ሳርች ያሉት እጅግ በተራራቀ በታላቅ ሰፊ ሜዳ ተቃራኒ አቅጣጫ ላይ ነው።

አህያው፣ እንደ “ክርስቲያን”፣ ወደ የትኛው ድርቆሽ ሳር መቅረብ እንዳለበት የእግዚአብሔርን ፈቃድ ለማወቅ ወሰነ፤ ስለዚህም ለመጸለይ ቆረጠ። አህያው ለመጸለይ ራሱን ጎንበስ እንዳደረገ፣ በቀኝ በኩል ባለው ክምር ድርቆሽ አጠገብ ባልዲ ሙሉ ውሃ እንደተቀመጠ አስተዋለ። ከዚያም አህያው ቀለል ያለ ነገር ግን ኃይለኛ ጸሎት አደረገ፤ “እግዚአብሔር ሆይ፣ በየትኛው አቅጣጫ መሄድ እንዳለብኝ ፈቃድህን ማወቅ እፈልጋለሁ። በቀኝ በኩል ወደ ተከመረው ድርቆሽ ሳር ልሂድ ወይስ በግራ በኩል ወዳለው?”

ይህንን ጸልዮ፣ ወደ አንደኛው የድርቆሽ ሳር ክምር መራመድ ጀመረ። ወደ የትኛው የድርቆሽ ሳር ክምር የተጓዘ ይመስልሃል? በቀኝ ወዳለው ወይስ በግራ ወዳለው?

በርግጥ፣ አህያው ሲጠየቅ “እግዚአብሔር በቀኝ ወዳለው የድርቆሽ ሳር መራኝ” አለ።

ማንም ሲገምተው እንደሚችል አህያው እግዚአብሔር መራኝ የሚለው ወደ ቀኝ ነው። ነገር ግን እኔም አንተም ልንረዳ

እንደምንችለው ምናልባትም አህያውን ወደ ቀኝ የመራው በባልዲ የተሞላው ውሃ ይሆናል። ታማኝ የመሆኛው ጊዜ አሁን ነው! እውነትን የመናገሪያው ሰዓት ነው! በርግጥ አሁን እየመራን ያለው የእግዚአብሔር መንፈስ ነው ወይስ የሰጋችንንና የሁኔታዎች ድምፅ?

ማንኛውም ሰው “በእግዚአብሔር መንፈስ” ተመርቼ ነው ሲል፣ ከአሥራ ሁለት በላይ ድምፆች እንደሚኖሩ አትዘንጋ። ምናልባትም ለማሁ የሚለው ድምፅ ከአሥራ ሁለቱ አንዱ ወይም ከዚያም በላይ ሊሆን ይችላል። የጓደኞቹ ድምፅ ይሆን? የሚስቱ ድምፅ ይሆን? የሁኔታዎች ድምፅ ይሆን? ይህንን ሰው በርግጥ እየመራው ያለ ምን ይሆን?

በአንድ ቀን ሦስት!

ሶስት እህቶችን በአንድ ጊዜ ቀርቦ ስለነበር አንድ ሰው ሰምቼአለሁ። ይህ ሰው በዕድሜ እኩዮቹ ከሆኑ ከነዚህ ሦስት እህቶች ጋር መጽሐፍ ቅዱስ ትምህርት ቤት ውስጥ አብሮ ይማር ነበር። አንድ ክፍል ውስጥ አብረው ይማሩ ነበር፤ አብረው ይጻልዩ ነበር እንዲሁም ወደ ቤተ ክርስቲያን እንኳ አብረው ይሄዱ ነበር። በቆይታ እጅግ የሚቀራረቡ ቤተሰብ ዓይነት ሆኑ። በመካከላቸውም እውነተኛ ወዳጅነት እና የሚፈስ የክርስቲያን ፍቅር ነበር። ይህ ክርስቲያን ወንድም በጣም እንክብካቤ ያደርግ ነበር። በተጨማሪም መልክ መልካም እና ተስፋ ያለው አገልጋይ ነበር። የሰዎችን ችግር በትዕግሥት በማዳመጥ በማማከር አገልግሎት የተዋጣለት ነበር።

ትምህርት እየተጠናቀቀ ሲመጣ አንድ አስገራሚ ነገር ተከሰተ! የምረቃቸው ሰዓት ላይ እነዚህ እህቶች ይህንን ሩህሩህ ወንድም ከጌታ ዘንድ “መልዕክት” እንዳላቸው ለየብቻ ነገሩት። እያንዳንዳቸውም፣ “እግዚአብሔር ከአንተ ጋር ቀሪውን የሕይወት ዘመኔን እና አገልግሎቴን አብሬህ እንደማሳልፍ ተናገረኝ” አሉት። በሌላ አባባል፣ እግዚአብሔር እነዚህን እህቶች ይህንን ልጅ እንዲያገቡ ተናገራቸው ማለት ነው። ይህ ወንድም እጅግ ተገረመ።

እንዲህም አላቸው፤ “ይህንን ሐሳብ ስላካፈላችሁኝ አደንቃችኋለሁ፤ ሆኖም ግን እግዚአብሔር ስለዚህ ጉዳይ እኔን ምንም አልተናገረኝም።” ከእነርሱም አንዳቸውንም ሳያገባ ሌላ ሴት አገባ።

ይህ እውነተኛ ታሪክ የሚሰብ ሆኖ አግኝቼዋለሁ። እኔ ለመናገር የምፈልገውን በሚገባ ያብራራል። እነዚህ እህቶች እያንዳንዳቸው የእግዚአብሔርን ድምፅ እንደሰሙ ይናገራሉ። ነገር ግን ቀደም ብዬ እንዳልኩት ብዙ የተለያዩ ድምፆች ይኖራሉ። ለመሆኑ እግዚአብሔር ለሦስት ሴቶች አንድ ወንድን እንዲያገቡ በአንድ ጊዜ እንዴት ይናገራቸዋል? አንድ ወንድ አንዲት ሴትን ብቻ እንዲያገባ ቃሉ አይነግረንምን?

በግልጽ እንደምናየው የሥጋቸውን ድምፅ ሰምተው ይሆናል። የእእምሮቸውም ድምፅ ሊሆን ይችላል። የሰጋቸው ድምፅ የእግዚአብሔር ድምፅ እንደሆነ መሰከሩ። እነዚህ ሶስት ልጃገረዶች ራሳቸውን አሳፈሩ። ራሱን ከሃፍረት ማዳን የምትችለው የመንፈስን ድምፅ እና ሌሎች ድምፆችን መለየት ስትችል ነው። ይህ መጽሐፍ በአጠቃላይ የሚያሳየው ይህንን ነው። የእግዚአብሔርን ድምፅ እንዴት ማወቅ እንደምትችል እና መንፈስ ቅዱስን እስከመጨረሻው እንዴት መከተል እንደሚኖርብህ! በሚቀጥሉት ምዕራፎች፣ ስለእነዚህ የተለያዩ ድምፆች እና እንዴት ደግሞ መለየት እንደምትችል አካፍልሃለሁ።

እያንዳንዱ ክርስቲያን ስለ አእምሮ ድምፅ ማወቅ የሚገባው አራት ነገሮች

የሰላምም አምላክ ራሱ ሁለንተናችሁን ይቀድስ መንፈሳችሁም ነፍሳችሁም ሥጋችሁም ጌታችን ኢየሱስ ክርስቶስ በመጣ ጊዜ ያለ ነቀፋ ፈጽመው ይጠበቁ።

1ኛ ተሰሎንቄ 5:23

ሰው መንፈስ፣ነፍስ እና ስጋ አለው። ከላይ የተጠቀሰውም ጥቅስ የሚያሳየው ይህንን ነው። እነዚህ የሰው ክፍሎችም የየራሳቸው ድምፅ አላቸው።

የአስተሳሰብህ ሂደት እና አመክንዮህ የአእምሮህ ድምፅ ነው። አእምሮቸችን እንጥል ዘንድ ፊፅሞ የእግዚአብሔር ሐሳብ አይደለም። ብዙ ሰዎች ክርስቲያኖች ሲሆኑ ማሰብ እና አመክንዮ ማቅረብ ያቆማሉ። አንድ ጊዜ በእግዚአብሔር መንግሥት ውስጥ ካለህ ነገሮችን በምክንያት መረዳት ስህተት ነው የሚል አስቂኝ አባባል አለ። መንፈሳዊ ሰው ከሆንክ ነገሮችን በምክንያትነት መረዳት ትክክል አይደለም የሚል ዝንባሌ ይታያል። ይህ ደግሞ በዚህ ሕይወት ወደ ብዙ ጥፋት ይመራል።

1. አእምሮ ለእያንዳንዱ ክርስቲያን እና አገልጋይ ትልቅ ሀብት ነው።

አእምሮ እግዚአብሔር ለሰው ከሰጠው እጅግ ድንቅ ስጦታዎች አንዱ ነው ብዬ አምናለሁ። ዛሬ በዓለማችን እጅግ ውስብስብ ከሆኑት ኮምፒውተሮች ውስጥ አንዱ አእምሮ ነው። ይህንንም ስጦታ ትጠቀምበት ዘንድ ይጠበቃል። ዳግም የተወለድክ ቢሆንም እንኳ! አእምሮህን መጠቀም ያስፈልግሃል። መንፈሳዊ መሪ በምትሆንበትም ጊዜ አእምሮህን መጠቀም ይጠበቅብሃል!

አንድን ሰው ለማግባት ወይም አለማግባት ልትወስን ስትፈልግ፣ በቅድሚያ አእምሮህን መጠቀም የግድ ያስፈልግሃል። ራስህንም በአፅንዖት እንዲህ ስትል ጠይቅ፣ “የዚህ ሰው የጀርባ ታሪክ ምን ይመስላል?” የእርሱ ዕድሜ ወይም የእርሷ ዕድሜ ስንት ነው? የዚህ ሰው የትምህርት ደረጃስ? የቤተሰቡስ የጀርባ ታሪክ? እርሱ ወይም እርሷ የሚናገሩት ቋንቋ ምንድን ነው?”

የሰዎች እና የእንስሳት ልዩነት

በአገልግሎት ውስጥ ውሳኔዎችን ማድረግ ሲያስፈልገኝ፣ ዝም ብዬ አልጸልይም። ስለ ነገሮቹ አስባለሁ! ነገሮቹንም አመዛዝናለሁ! እግዚአብሔር በሰጠኝ አእምሮ በየቀኑ ማሰብ እንዳለብኝ አስባለሁ። በሰው እና በእንስሳ መካከል ያለው ልዩነት ምንድነው? የሰው ልጅ ከእንስሳ ይልቅ የዳበረ አእምሮ አለው። ይህም ሰው ታላቅ የማሰብ

ችሎታ እንዲኖረው ያደርገዋል። የሰው ልጆች በእንስሳት ላይ ይሰለጥኑ ዘንድ እና ይገዙ ዘንድ የሚያስችላቸው፣ አእምሮቸውን መጠቀማቸው ነው።

እኛ የሰው ልጆች ለማዳ ያልሆኑትን እና አደገኛ የሆኑትን እንስሳት መቆጣጠር እንችላለን። መርዛማ እና ገዳይ የሆኑትን ተሳቢ እንስሳት በላቀ አእምሮቸውን እንቆጣጠራቸዋለን። የሰውን ልጅ በመቶ እጥፍ የሚበልጡትን ዝሆኖች እና አሳ ነባሪዎች እንኳ መያዝ ተችሎናል። ለመዝናኛም በጎጆ ውስጥ እናስቀምጣቸዋለን። ይህንን የበላይነት ያስገኘልን ምንድነው? የላቀውን አእምሮ መጠቀማችን ነው።

የሰው ልጅ የእርስ በእርስ ልዩነት

በሰው ልጆች መካከል እንኳ፣ አእምሮቸውን በሚገባ የሚጠቀሙ ሰዎች አእምሮቸውን በአግባብ የማይጠቀሙትን ሰዎች ሲገዙ ይታያል። የተማሩ (የዳበሩ አእምሮዎች) ያልተማሩትን ይገዛሉ። በየተቋማቱ ብትሄድ የተማሩት ሰዎች ካልተማሩት ይልቅ ከፍ ባለ ሥልጣን ላይ እንደተቀመጡ መገንዘብ ይቻልሃል። በተጨማሪም ከፍ ያለ ደመወዝ የሚያገኙና የበለጠም ጥበቃ የሚደረግላቸው ናቸው።

በዚህ በረቀቀ ዓለም ውስጥ፣ መኪናዎችንና አውሮፕላኖችን የሚፈጥሩ ሰዎች አእምሮቸውን እነዚህን ነገሮች ለመፍጠር ካልተጠቀሙት በሚሊዮን የሚቆጠሩ ሰዎች ይልቅ ተጽዕኖቸው የጎላ ነው። የቴሌቪዥን፣ የቪዲዮ እና ስልክ ፈጣሪዎች ዝም ብለው ገዝተው ከሚጠቀሙት ሰዎች ይልቅ የበለጠ ገንዘብ አላቸው። በዚህ ውስብሰብ ዓለም የፋይናንስ ስርዓት፣ ብዙ ሰዎች በሕጋዊ መንገድ ከባርነት ነጻ ቢሆኑም እንኳ በረቀቀ መንገድ የፋይናንስ እና የአእምሮ ባሪያዎች ናቸው!

የካካዋ ፍሬዎችን ወደ ቸኮሌት እና ወደ ሌሎች ጥሩ ነገሮች መቀየር የቻሉት ሰዎች፣ የካካዋ እርሻን ከሚያርሱት ይልቅ “የተከበሩ”

ናቸው። ጥሬ እቃን ወዳለቀለት ምርት መቀየር የሚያስችሉ ማሸኖችን እና ታላላቅ መሣሪያዎችን መፈብረክ የበለጠ አእምሮን መጠቀም ይጠይቃል።

በቀላል አነጋገር፣ ዓለም በሁለት ትክፈላለች፡- እግዚአብሔር የሰጣቸውን የላቀ አእምሮ በሚጠቀሙ እና በማይጠቀሙ!

2. መንፈሳዊ ሰው ስለሆንክ አእምሮህን አትጣል።

በተወሰኑ ቤተ ክርስቲያናት ላይ ጥናት አድርግ። ጤናማ አስተሳሰብን ወደ ጎን ጥለው ብዙ በመንፈሳዊ እና በስሜት ላይ ብቻ የሚያተኩሩ ከሆነ በመጨረሻ ላይ በመፈረካክስ ይደመድማሉ። መንፈሳዊ ሰው ስለሆንክ አእምሮህን ትጥል ዘንድ እግዚአብሔር አይጠብቅም። እኔ ራሴን እንደመንፈሳዊ ሰው እቆጥራለሁ። ስለሆነም በሳምንት ውስጥ ረጅም ሰዓታት በጸሎት አሳልፋለሁ። በየትኛውም አስተምህሮ መጽሐፍ ቅዱስ የመጨረሻው ባለሥልጣን እንደሆነ አምናለሁ። ቢሆንም ግን ይህ በስርዓት እንዳላሰብ እና አመክንዮን እንዳልጠቀም አያደርገኝም። በመንፈሳዊ ዓለምም እንኳ ማሰብ ስታቆም፣ ራስህን እግዚአብሔር ካሰበልህ በታች ታወርዳለህ።

መንገድ እንዴት ማቋረጥ እንደሚገባ

አንድ ሰው በትዳር ውስጥ ያለውን የእግዚአብሔር ፈቃድ ማወቅ ፈልጎ ጠየቀኝ። እናም እንዲህ አልኩት “ካኔቪ - ማላም ስለተባለው አውራ ጎዳና ታውቃለህ (ይህ አውራ ጎዳና በጋና አገር አክራ ከተማ የሚገኝ እጅግ ሰፊና አደገኛ አውራ ጎዳና ነው)?”

እርሱም መለሰ፣ “አዎን አውቃለሁ።”

“ይህንን አውራ ጎዳና ለማቋረጥ ስትፈልግ ምን ታደርጋለህ?” ስል ጠየቅሁት።

መልሱን መመለስ ሲጀምር አስቆምኩት።

እናም እንዲህ አልኩት፣ “ምን ልታደርግ እንደምትችል አውቃለሁ! ዓይንህን ትጨፍንና በየትኛዋ ጊዜ መሻገር እንዳለብህ ጌታ ይናገርህ ዘንድ ትጸልያለህ።”

ፈገግ አለ።

ቀጠልኩኝ፤ “ይህንን አታደርግም?”

“የማደርግ አይመስለኝም፤” ምላሹን ሰጠ።

በማክልም እንዲህ አልኩት፤ “በርግጥ እንደዚህ ብታደርግ ወዲያውኑ የመሞት እድልህ ከፍተኛ ነው። አስፈላጊ በሆኑ ውሳኔዎች ላይ አእምሮን መዘጋት እጅግ የከፋ ጅልነት ነው።”

ለርሱም፤ “እግዚአብሔር የሰነፍ አሰልጣኝ አይደለም። መንገድም በምታቋርጥበት ጊዜ ዓይንህን ትጨፍንና መንፈስ ይናገርህ ዘንድ አይጠብቅብህም።” ታይ ዘንድ ዓይኖችን፤ ተገቢ የሆነ ውሳኔንም ትሰጥ ዘንድ አእምሮን ሰጥቶሃል። ልክ ችግሮችህን ትፈታበት ዘንድ እግዚአብሔር ገንዘብ ኪስህ ውስጥ እንዳስቀመጠ ቁጠረው። ነገር ግን እዚህ ጋር እግዚአብሔር ገንዘብ ይሰጥህ ዘንድ ወደ እርሱ መጮህ አይኖርብህም። ምክንያቱም በኪስህ ገንዘብ ተቀምጧልና ነው።

እግዚአብሔር ምን እያለህ ነው? እርሱ ደግመህ የምታስብበት ጊዜ ነው እያለ ነው። የመማር ጊዜ ነው። በአእምሮ የመጠቀም ጊዜ ነው። መጋቢ ከሆንክ፤ ውሳኔዎችን ሁሉ በራስህ አትወስን። በፋይናንስ ዙሪያ፤ የሰለጠኑ የሒሳብ ሠራተኞችን መጠቀም አስብ። በሕግ ጉዳዮች ላይ፤ የሰለጠኑ የሕግ አማካሪዎችን መቀበልና ማመን አትዘንጋ። የቤተ ክርስቲያን እድገት ላይ ደግሞ፤ ማንኛውንም ነገር ማንበብ እና ማጥናት ይኖርብሃል።

3. የመንፈስ ቅዱስ ምሪት እና የአእምሮ ድምፅ ውህድ በሕይወትህና በአገልግሎትህ ወደላቀ እድገት ይመራሃል።

መንፈስ ቅዱስ የሞኝነት እና የቀውስ መሪ አይደለም። መንፈስ ቅዱስ ያልተናገረህን እንደተናገረህ ነገር አታውጅ። እኔ ብዙ የማልጸልይባቸው ነገሮች አሉ፤ ዝም ብዬ ግን አስባቸዋለሁ። መጽሐፍ ቅዱስ ክርስቶስ ኃይል ብቻ ሳይሆን ጥበብም እንደሆነ ይናገራል።

... የእግዚአብሔር ኃይልና የእግዚአብሔር ጥበብ የሆነው ክርስቶስ ነው።

1ኛ ቆሮንቶስ 1፡24

ኢየሱስ ክርስቶስ ጥበቡን እንድንሆን እንጂ ሞኝ እንድንሆን አያደርገንም። በዚህ ሕይወት ማደግ ከፈለግህ፤ ጥበብን አግኝ። ጥበብ ከአእምሮ ጋር የተያያዘ ነገር ነው። መጽሐፍ ቅዱስ ጥበብ ዓይነተኛ ነገር እንደሆነች ይናገራል። ስለዚህም ምንም ማግኘት ካስፈለገህ፤ ጥበብን አግኝ።

ከፍ ከፍ አድርጋት (ጥበብን)፤ አርሷም ከፍ ከፍ ታደርግሃለች። ብታቅፋትም ታከብርሃለች።

ምሳሌ 4፡8

የእግዚአብሔርን ጥበብ ስትተገብር እድገት እና ክብር በመንገድህ ላይ ናቸው። የሴፍን ከእስር ቤት አውጥታ ወደ ቤተ መንግሥት የመራችው ጥበብ መሆኗን አትዘንጋ። ጥበብ ዳንኤልን በሦስት ተከታታይ መንግሥታት ጊዜ የጠቅላይ ሚኒስትርን እና የምክትል ፕሬዝዳንት ቦታን አሰጥታዋለች። ሰለሞን ጥበቡና አእምሮውን መጠቀሙ በምድር ላይ ታላቅ ባለጸጋ አድርጎታል።

ጥበብ የማሰብ ችሎታን በብልሃት መጠቀም ነው። ጥበብ ያሉህን መረጃዎች ተጠቅመህ ትክክለኛ ውሳኔ የመስጠት ችሎታ ነው። ጥበብ በፊትህ ያሉትን ተጨባጭ ሁኔታዎች ችላ አለማለት ነው።

4. ከመጠን በላይ አእምሮን ብቻ መጠቀም ወደ ሞኝነት ይለውጥሃል።

የአእምሮን ድምፅ በተመለከተ፤ አንድ አደጋ አለ ያም ሞኝ እስከመሆን ድረስ ካደረሰህ ነው። ያለ እግዚአብሔር፤ እውቀትና አስተሳሰብ ሞኝ ያደርግሃል።

የዝግመተ ለውጥ ንድፈ ሐሳብ ተንታኞች በተጨባጭ ሳይንሳዊ ማስረጃዎች በተፈጠሩ ክስተቶች እና ሁኔታዎች ነገራቸውን ለማስረዳት ይጥራሉ።

በተወሰኑ ነገሮች ላይ የተወሰኑ ንድፈ ሃሳቦች (ቲዎሪዎች) ሰርተውላቸው ይሆናል። ሆኖም ግን የፍጥረታትን ሁሉ ምንጭ ምን እንደሆነ ሲጠየቁ፣ ግምታዊ መላ ምትን ብቻ በማቅረብ አራሳቸውን ያሞኛሉ።

ይህ አስደናቂ እና ፍጹም የሆነ የእግዚአብሔር ፍጥረት በሆነ ፍንዳታ (ቢግ ባንግ ቲዩሪ አማካኝነት) ነው የተከሰተው ማለት የእብደት ቁንጮ መሆኑን ልብ ይሏል። በህክምና ትምህርት ቤት ውስጥ፣ የሞተ ሰውን አካል እየከፋፈትኩ ለአንድ ዓመት ተኩል ያህል አጥንቼያአለሁ። በዚህም የእግዚአብሔር ፍጥረት ምን ያህል አስደናቂ እና አስገራሚ መሆኑን ተረድቼያለሁ።

ለዚህ ነው መጽሐፍ ቅዱስ ሰነፍ ብቻ በልቡ አምላክ የለም ይላል የሚለው። የትኛውም ሰው በጀርመን የተፈጠረው ፍንዳታ ሜርሰዲስ ቤንዝ መኪና እንዲፈጠር አድርጓል አይለኝም። ምክንያቱም ያሞኝነት ነው!

አእምሮህን ማዳበር የሚገባህ ቢሆንም፣ የእግዚአብሔር ቃልና የእርሱ ቅዱስ መንፈስ ከማንኛውም ሰዎች መረዳት እጅግ የላቁ ናቸው። ስለዚህም የእግዚአብሔርን ጥበብ ከሰው ጥበብ ይልቅ ልታልቅ ይገባል።

ጥበበኛ የት አለ? ጻፊስ የት አለ? የዚች ዓለም መርማሪስ የት አለ? እግዚአብሔር የዚችን ዓለም ጥበብ ሞኝነት እንዲሆን አላደረገምን?

1ኛ ቆሮንቶስ 1:20

ከሰው ይልቅ የእግዚአብሔር ሞኝነት ይጠበባልና፣ የእግዚአብሔርም ድካም ከሰው ይልቅ ይበረታልና።

1ኛ ቆሮንቶስ 1:25

አንዳንድ ጊዜ እግዚአብሔር ሲመራህ ለገሀዱ ዓለም ሞኝነት በሚመስል መንገድ ሊሆን ይችላል። እጅግ የተከበረውን የህክምና ሙያ ትቼ ወደ አገልግሎት ስገባ ብዙ ሰዎች ያበድኩ መስሏቸው

ነበር። ወላጆቼ እዘኑ፤ ዘመዶቼ ደግሞ ተጨነቁ። የማደርገውን ነገር ሊረዱት አልቻሉም።

እንዲህ በማለትም ጠይቀዋል፤ “አንድ ሰው እንዴት ነው ተስፋ ሰጪ የሆነውን ሥራ ትቶ ፍሬ ቢስ ጀብዱ ለመሥራት የሚሰማራው?”

ቢሆንም ግን እግዚአብሔር እንደጠራኝ አውቅ ስለነበር ተፈጥሮአዊ ድምፅ ለእግዚአብሔር ድምፅ ቦታ መልቀቅ ነበረበት።

እዚህ ጋር ያለው ችግር ብዙ ክርስቲያኖች አእምሮዎቻቸውን ፈጽመው አለመጠቀማቸው ነው። የሚገጥማቸው ጀብድ ሁሉ በልዕለ ተፈጥሮአዊው የእግዚአብሔር ድምፅ ተመርተው እንደሆነ ይናገራሉ።

አእምሮህን ትክክለኛ ቦታውን የምታስይዝበት ጊዜ ነው።

የመጽሐፍ ቅዱስ ድምፅ



ጽሐፍ ቅዱስ የእግዚአብሔር ቃል በጽሑፍ የያዘ ነው። ለሁላችንም ታዲያ የታመነ የምሪት ምንጭ ነው። የእግዚአብሔር ጸጥተኛ ድምፅ ነው። ለመሆኑ ድምፅ እንዴት ጸጥ ያለ ሊሆን ይችላል? ጸጥተኛ ድምጾች መንፈስ ቅዱስ እኛን የሚመራበት የድምጾች ስብስብ ነው። ጸጥተኛ ስንልም ሰው ሲናገር እንደሚሰማው ዓይነት ድምፅ ስለማይሰማን ነው። ሆኖም ግን መንፈስ ቅዱስ ሁላችንንም የሚመራበት የተለመዱ መንገዶች ናቸው። አየህ፤ በእግዚአብሔር መንፈስ መመራት ቀላል ነገር አይደለም። ዛሬ የሰው ልጆች በንግግር፣ በንክኪ፣ በፊት ገጽታ፣ በደብዳቤዎች፣ በፋክስ፣ በቴሌፎን፣ በቴሌቪዥን እና በኢሜይል ተግባራትን ያደርጋሉ። እግዚአብሔርም ልጆቹን ለመገናኘት የተለያዩ መንገዶች አሉት። ከእነዚህም አንዱ የተጻፈው የእግዚአብሔር ቃል ነው።

የእግዚአብሔር ቃል

የእግዚአብሔር ቃል በኑሮአችን ውስጥ ይመራን ዘንድ ተሰጥቶናል። የምናደርገው ማናቸውም ነገር እንደ እግዚአብሔር ቃል መሆን አለበት። ጠቅለል ባለ ሁኔታ ስናየው፣ የእግዚአብሔር ቃል ለሕይወታችን ፍጹም የሆነ መመሪያ መጽሐፍ ነው። መጽሐፍ ቅዱስ ለየት የሚያደርገው ሊነሳ ለሚችል የትኛውም አጀንዳና ሐሳብ መመሪያ የያዘ መሆኑ ነው።

ብዙ ሰዎች መጽሐፍ ቅዱስ አሁን ላለንበት ዘመን ተግባራዊ እና ተገቢ ያልሆነ መጽሐፍ አድርገው ይቆጥሩታል።

እንዲሁ ሌት መጽሐፍ ቅዱስ ፋሽኑ ያለፈበት መጽሐፍ ስለሆነ ዝሙትን በመለማመድ እንደምታምን ነገራችን። ከሦስት ዓመታት በኋላ ግን የብዙ ዓመታት የወንድ ጓደኛዋ ሲተዋት መጽሐፍ ቅዱስ ያለፈበት መጽሐፍ አለመሆኑን አስተዋለች።

የእግዚአብሔር ሰው ፍጹምና ለበጎ ሥራ ሁሉ የተዘጋጀ ይሆን ዘንድ የእግዚአብሔር መንፈስ ያለበት መጽሐፍ ሁሉ ለትምህርትና ለተግባር፤ ልብንም ለማቅናት በጽድቅም ላለው ምክር ደግሞ ይጠቅማል።

2ኛ ጢሞቴዎስ 3፡16-17

የእግዚአብሔር ቃል በዚህ ዘመን ላለው ክርስቲያን ሁሉ አትራፊ፣ ጠቃሚ፣ አስፈላጊ እና ተግባራዊ ነው! መጽሐፍ ቅዱስን መክፈት የማይፈልጉ ብዙ ክርስቲያኖች አሉ። እነርሱ የሚፈልጉት ትንቢትን ወይም የእውቀትን ቃል ብቻ ነው።

ቃሉ ብርሃን ነው

... ለቀባሁትም ሰው መብራት አዘጋጃለሁ።

መዝሙር 132፡17 (አዲሱ መደበኛ ትርጉም)

የእግዚአብሔርን ቃል ለመንገድህ እንደ ብርሃን ተጠቀምበት። በዓለም ውስጥ ድቅድቅ ጨለማ ሰፍኗል። ብዙውን ጊዜም ከዚህ የተነሳ ምን ማድረግ እንዳለብን አናውቅም። ሆኖም ግን እግዚአብሔር ለክርስቲያኖች ብርሃንን አዘጋጅቷል። ይህ እግዚአብሔር ለክርስቲያኖች ያዘጋጀው ብርሃን ታዲያ ምንድን ነው?

ሕግህ ለእግራ መብራት ለመንገድም ብርሃን ነው።

መዝሙር 119፡105

የእግዚአብሔር ቃል መብራታችንና ብርሃናችን ነው። መብራትህን ስታበራው ብቻ ነው ወይት እንደምትሄድ ልታውቅ የሚችልህ። በተቀመጡ አንዳንድ ዕቃዎች ከመደናቀፍ የሚታደግህ መብራትን

ያበራህ እንደሆነ ነው። ኢየሱስ ክርስቶስ ራሱን የዓለም ብርሃን ብሎ ጠርቷል።

እኔ የዓለም ብርሃን ነኝ፤ የሚከተለኝ የሕይወት ብርሃን ይሆንለታል እንጂ በጨለማ አይመላለስም።

ዮሐንስ 8፡12

በዚህ ሕይወት ብርሃን ያስፈልግሃል! ኢየሱስ (ቃል) ለሕይወትህ ብርሃን ይሆናል። ሕይወታቸውን ከክርስቶስ እና ከቃሉ ውጪ መኖር የፈለጉ ሰዎች በጨለማ ውስጥ ያለውን መሰናክል የከፋ ጉዳት መሆኑን ማስተዋላቸው አይቀርም።

እንደ ወጣት ወደኔ ቀረብ ብሎ በትዳሩ ውስጥ ከባድ ችግር እንደገጠመው አጫወተኝ። እንደረዳው ፈልጓል። ከዚህ የትዳር ተግዳሮት ውስጥም መውጫ መንገዱን መገንዘብ ሽቷል። ከእርሱ ጋር እያወራሁ ሳለሁ ይህ ወጣት የሚያስፈልገው ቃል እንደሆነ ተረዳሁ። ከዚያም እንዲህ አለኝ፤ “ነጻ የማውጣት ጸሎት ታደርግልኛለህ?”

“ለምን ነጻ የመውጣት ጸሎት አስፈለገህ?” ስል ጠየቅሁት።

“አሁ፣ ባለቤቴ የጥልቁ መንፈስ እንዳለባት ተነግሮኛል።”

“የጥልቁ መንፈስ ምንድን ነው?” ስል ጠየቅሁት።

“አሁ፣ የሆነ ነጻ ልወጣበት የሚገባኝ ነገር እንደሆነ ተነግሮኛል። ስለዚህ ነጻ እንድታወጣኝ እፈልጋለሁ።” ለራሴ እንዲህ ስል አሰብኩ፤ “ይህ ሰው የፈለገው ፈጣን ጥገና እንጂ ቃል አይደለም የሚፈልገው። ከእግዚአብሔር ቃል በላይ የሆነ ሌላ ነጻ የሚያወጣ ምንም ዓይነት ነገር እንደሌለ አልተረዳም።

እውነትንም ታውቃለችሁ፤ እውነትም እርነት ያወጣችኋል።

ዮሐንስ 8፡32

“ዳግም የተወለድክ ክርስቲያን ነህ?” ስል አስከትዬ ጠየቅሁት

“በርግጥ አዎን” ሲል መለሰ

“በትዳር ለሚሰትህ ታማኝ ነህን?”

ፈገግ አለ፤ “እም...በርግጥ አይደለሁም”

“በርግጥ” ፣ ቀጠለ፤ “በአጠቃላይ ለእርሷ ታማኝ አልነበርኩም!”

ይህንን ሰው በቤተ ክርስቲያን እንዲታቀፍ እና መጋቢም እንዲኖረው መከርከት፡፡ “በሕይወትህ ካሉብህ ችግሮች ውስጥ ትንሹ ‘የጥልቁ መንፈስ’ የምትለው ነው፡፡ በዚህ ሕይወት እንዲመራህ የሚያስፈልግህ የእግዚአብሔር ቃል ነው፡፡ የሕይወት ብርሃን ያስፈልግሃል፤ ያለዚያ ግን በጨለማ መያዝህ ይቀጥላል፡፡”

ሰዎች አሁን የማደርገውን ነገር እንዴት ላውቅ እንደቻልኩ በማሰብ ይደነቃሉ፡፡ ትዝ ይለኛል አንድ ቀን ለሰብሰባ ጆሃንስበርግ ሄድሁ፡፡ ያም የሆነው በደቡብ አፍሪካው ተወካዮችን አማካይነት ነበር፡፡ ልክ ሲመለከቱኝ፤ ከመካከላቸው አንዱ ጥያቄ ጠየቀኝ፤ “ቢሸፑ አንተ ነህን?”

“አዎን” ስል መለስኩኝ፡፡

“እውነትህን ነው?” እኛ የምንጠብቀው በዕድሜ በደንብ 74 ያለ ሰውን ነበር! ካሴቶችህን አድምጠናል፤ መጽሐፎችህን አንብበናል፡፡ ስለዚህም ያሰብነው ሰው ጠና ያለ ነበር፡፡”

በቃሉ መራመድ ስትጀምር፤ ሰዎች ከትክክለኛው ዕድሜህ በላይ እንደሆንህ ማሰብ ይጀምራሉ፡፡

ቃሉ ጥበብ ነው

ትእዛዛትህ . . . ከጠላቶቼ ይልቅ አስተዋይ አደረጉኝ፡፡ምስክርነትህን አሰላስላለሁና ከአስተማሪዎቼ ሁሉ የላቀ አስተዋይ ልብ አገኘሁ፡፡

መዝሙር 119፣98-99

በዚህ ሕይወት የእግዚአብሔር ቃል ጠቢብ ያደርግሃል፡፡ ለማንኛውም ነገርህ ምክርና አቅጣጫ ከእግዚአብሔር ቃል ይገኛል፡፡ አንድ ነጋዴ ከንግድ እስተዳደር ትምህርት በላይ በእግዚአብሔር ቃል ውስጥ ስለ ንግድ አሠራር በላቀ ሁኔታ መረዳት ይችላል፡፡

በመጽሐፍ ቅዱስ ውስጥ ከሌሎች ከማውቃቸው መጽሐፍቶች በላይ የተሻለ የፍልስፍና፤ የፖለቲካ ሳይንስ፤ የሥነ-ጽሑፍና የታሪክ እውቀቶች ይገኛሉ፡፡

ቃሉ መመሪያ ነው

አንዳንዴ ሰዎች “እግዚአብሔር ይህንን እና ያንን እንዳደርግለት ጠርቶኛል፡፡” ሲሉ ፈገግ እላለሁ፡፡ በቃሉ ውስጥ የሚገኘውን ቀላል መርህ ሳትታዘዝ ሌላ የበለጠ የሚሰጥህ ይመስልሃልን? በጥቂቱ የታመነ በብዙ ይሾማል፡፡ አሥራትህን እንድትከፍል የሚናገረውን የእግዚአብሔር ቃል ሳትታዘዝ የተአምራት እና የፈውስ አገልግሎት እንድታደርግ የሚናገርህ ይመስልሃልን?

ሰው ሆይ መልካም የሆነውን አሳይቶሃል፤ እግዚአብሔር ከአንተ የሚፈልገው ምንድን ነው? . . .

ሚክያስ 6:8 (አዲሱ መደበኛ ትርጉም)

እግዚአብሔር ቃሉን በመጋቢዎችና በእረኞች በኩል ይልክልሃል፡፡ ለዚህ ነው እንግዲህ መልካም ቤተ ክርስቲያን እና የእግዚአብሔርን ቃል የሚያስተምር መጋቢ የሚያስፈልግህ፡፡ መጋቢህ በሚሰብክበት ጊዜ ሁሉ ለሕይወትህ አቅጣጫን እንድታገኝ ራስህን ክፍት አድርግ፡፡

ቃሉ መረዳትን ያመጣል

በመጨረሻው ዘመን፤ እግዚአብሔር እውቀትንና መረዳትን የሚመግቡን መጋቢዎችን ይሰጠናል፡፡ እግዚአብሔር የሚሰጥህን እውቀትና መረዳት በዚህ ጊዜ ተቀበል፡፡

አንደ ልቤም የሆኑ በዕውቀትና በማስተዋል የሚመሯችሁን እረኞች አሰጣችኋለሁ፡፡

ኤርምያስ 3:15 (አዲሱ መደበኛ ትርጉም)

እንዲሁም እግዚአብሔር የራሱን ሰዎች ተጠቅሞ ለኑሮህ መመሪያን ይሰጣል፡፡ እነዚህ መመሪያዎች የተሻለ ሰው እንድትሆን የሚያደርጉህ ናቸው፡፡ የሆኑ ጊዜዎች ላይ መጋቢህ እንድትጸምና

እንድትጸልይ መመሪያ ሊሰጥህ ይችላል። እነዚህን መመሪያዎች መከተል ታዲያ አስፈላጊ ነገር ነው። መጽሐፍ ቅዱስ በኛ ላይ መንፈሳዊ ሥልጣን ያላቸውን ሰዎች መታዘዝ እንደሚገባን ያስተምረናል።

ለዋናዎቻችሁ ታዘዙና ተገዝጧል ነፍሳችሁ ይተጋሉ።

ዕብራይስጥ 13:17

የእረኛህን ድምፅ ሰማ። እግዚአብሔር የበጉን ዕጣ ፈንታ በእረኛው ላይ ወሰኗል። እግዚአብሔር በእረኛህ ድምፅ ውስጥ ሕይወትህን ይባርካል ብሎም ይመራሃል። ኢየሱስ የእረኞች አለቃ ነው እናም ጴጥሮስን በጎቹን እንዲጠብቅ ነገረው። ያ ማለት የበጎቹን ጥበቃ በእረኞቹ ውክልና ስር አደረገ ማለት ነው።

... የዮና ልጅ ስምዖን ሆይ ትወደኛለህ? ... በጎቹን አሰማራ።

ዮሐንስ 21:17

የእረኛ ድምፅ

እረኛ የእግዚአብሔርን ቃል እስከተናገረ ድረስ የእረኛው ድምፅ ለአንተ የሚያስፈልገውን ብርሀን፣ መረዳትንና ጥበብን ይሟላል። በግ ከሆንክ እግዚአብሔር በእረኛህ በኩል ይመራሃል። በግ እስከሆንክ ድረስ ምሪትን ከእረኛህ ልትጠብቅ ትችላለህ። “በጉቼ ድምፄን ይሰማሉ እናም ይከተሉኛል።” እረኛህ የእግዚአብሔርን ቃል ያብራራልህ። እረኛህም በሚያስተምርህ የእግዚአብሔር ቃል መሠረት መጽሐፍ ቅዱስ በሕይወትህ ውስጥ ግልጥ ይሆንልህ።

እግዚአብሔር ሊመራህ ከሚችልበት እርግጠኛ ከሆነ መንገዶች አንዱ እንደ እረኛህ በሆነ ሰው ነው። ይህም እረኛ መጋቢህ ነው። የመጋቢህን ቃል አድምጥ። እረኛው ለበጉ የሚናገራቸው የተቀቡ ቃላት ናቸው። እነዚህም ቃላት በጉች የሚያስፈልጋቸውን ምሪት ይይዛሉ።

ምዕራፍ 9

በሥጋህ ድምፅ ላይ ድልን የምትቀዳጅበት አምስት ቁልፎች

እነዚህን ቁልፎች አስታውስ

የሥጋህ ድምፅ ሰዋዊ መሻትህ ነው።

የሥጋህ ድምፅ አካላዊ ፍላጎትህ ነው።

የሥጋህ ድምፅ “ቀላል እና ጥሩ ጥሩውን አርግ” ይልሃል።

ለመባረክ ከፈለግህ የሥጋህን ድምፅ አትሰማ።

ጠንካራ እና አስቸጋሪ የሚባለውን በማድረግ የሥጋህን ድምፅ ዝም ማሰኘት ትችላለህ።

የሥጋ ድምፅ የፍላጎቶችህ እና የመሻቶችህ ነጸብራቅ ነው። ክፉ መሻቶችና ፍላጎቶች ከተቀሰቀሱብህ፣ ሥጋ እየተናገረህ ነው ማለት ነው። የሥጋን ምኞት መከተል ደግሞ እጅግ አደገኛ የሆነ ነገር ነው። መሻቶችህ ሁሉ ምግብ፣ እረፍት(ስንፍና) እና የግብረ ሥጋ ግንኙነት ከሆነ፣ መጨረሻህ የክፉ መንፈሳዊ ጥፋት ይሆናል።

ስለ ሥጋ ማሰብ ሞት ነውና፣ ስለ መንፈስ ማሰብ ግን ሕይወትና ሰላም ነው።

ሮሜ 8:6

መንፈሳዊ ሰው የሥጋን ድምፅ መለየት ብቻ ሳይሆን ተፅዕኖ ሊያደርግበትም ሲፈልግ የሚያስተውል ነው። ኢየሱስ እንዲህ አለ፤ “መንፈስ ተዘጋጅታለች ሥጋ ግን ደካማ ነው” (ማቴዎስ 26:41)። ሥጋ ሁልጊዜ ማድረግ የሚፈልገው የተሳሳተ ነገር ነው። ሥጋ ሁልጊዜ ልትቃወመው ባልቻልክበት ጎን ተጽዕኖ ሊያደርግብህ ይሞክራል።

አንድ የተገነዘብኩት ነገር ቢኖር ጠንካራ እና አስቸጋሪ የሆኑ ነገሮችን ሳደርግ፤ እድገትን አያለሁ። ሆኖም ግን፤ ቀላል እና ተራ የሆኑ ነገሮች ሳደርግ በሕይወቴ ምንም ዓይነት እድገት አይኖርም። ሥጋ እንድታንቀሳፋ ይፈልጋል። ስለዚህም “እዚያ የአዳር ጸሎት መሄድ የለብህም ይልሃል።”

ብዙ ወጣቶችን ወደ ጋብቻ እና እጮኝነት የሚመራቸው የሥጋቸው መሻት መሆኑን ማወቅ ይኖርባቸዋል። ብዙውን ጊዜ፤ ወጣቶች ለጋብቻ በመንፈስ ቅዱስ ከመመራት ይልቅ በሥጋቸው ይመራሉ!

ልዩ አገልግሎት

ከጥቂት ዓመታት በፊት በአቺሞታ ትምህርት ቤት (በጋና ውስጥ የሚገኝ 2ኛ ደረጃ ት/ቤት ነው) ስማር ራሱን አገልጋይ ብሎ የሚጠራ አንድን ወጣት አስተውያለሁ። ይህ ወጣት ሊጎበኝንና የእግዚአብሔርን ቃል ሊያካፍለን ይመጣ ነበር።

ከጊዜ በኋላ፤ ይህ ሰው በዚያ አዳሪ ትምህርት ቤት ያሉትን ወንድሞች ብዙም እንደማይጎበኛቸው አስተዋልኩ። ሁልጊዜ ከሴቶች ጋር ሲያወራ እና እነርሱንም ብቻ “ሲያገለግል” ይታያል። አንድ ቀን እንዲህ ስል ጠየቅሁት፤ “መቼ ነው ወንዶችን መጥተህ የምትጎበኝን?”

አክዬም “ጊዜህን ሁሉ የምታጠፋው በሴቶች መኝታ ቤት አካባቢ ነው” አልኩት።

“አሃ፤” ምላሽ ይሰጥ ገባ፤ “ከእግዚአብሔር ዘንድ ልዩ ጥሪ አለኝ። አገልግሎቴ እህቶች ተኮር ነው።”

በሌላ አነጋገር፤ ይህ ሰው ሙሉ ጊዜውን ከቆነጃጅት ጋር እንዲያጠፋ በእግዚአብሔር ተጠርቷል ማለት ነው።

በዚያን ወቅት፤ ተገቢ የሆነ አገልግሎት ነው ብዬ ተቀበልኩኝ። ነገር ግን መጽሐፍ ቅዱስን ስታጠና እንዲህ ዓይነት አገልግሎት አታገኝም። መጽሐፍ ቅዱስ የሚለው ይልቁን በዕድሜ የገፉ ሴቶች ወጣት ቆነጃጅትን እንዲያስተምሩ ነው (ቲቶ 2:4) ።

ይህ ሰው ምናልባት እየተከተለ ያለው ተፈጥሮአዊውን የሥጋ መሻት ይሆናል። አንድ ወንድ ከእህቶች ጋር በቀላሉ መፍሰስ ይችላል። ይህ ደግሞ ተፈጥሮአዊ ክስተት ነው። ሁልጊዜም የሚሆነው ይህ ነው። ነገር ግን ተጨባጭ የሆነውን ተፈጥሮአዊውን እና ሥጋዊውን ከመቀበል ይልቅ፤ መንፈስ ቅዱስ ቆነጃጅትን ብቻ እንዲያገለግል እንደሰጠው ማወጃ ገባ።

መንፈስ ቅዱስ ይናገራልን?

አንድ ወቅት ላይ አንድ ወጣት በአንዲት ቤተ ክርስቲያን የበላይ ተቆጣጣሪ በሚኖርበት ከተማ ውስጥ አጥቢያ ቤተ ክርስቲያን እንዲተክል ታዘዘ። ይህ ወጣት በትምህርት ብዙም ያልገፋ ቋሚ የሆነ ሥራም በአግባቡ ያልነበረው ነበር። ነገር ግን በዚያ የትርፍ ጊዜ መጋቢ ሆኖ ማገልገል ጀመረ። በሚያስደንቅ ሁኔታም ቤተ ክርስቲያኗ ማደግ ጀመረች። ለሰዎች ወንጌልን በመመስከር እና በወንጌል የተለወጡትንም በመከታተል ቤተ ክርስቲያኗ ተተክለች። የቤተ ክርስቲያኗ እድገት መልካምን ስም ባተረፈው የዋናዋ ቤተ ክርስቲያን አገልግሎት መታገዙን ቀጠለ። ወጣቱ አገልጋይም በዚያች አጥቢያ ከተለቀቀው የእግዚአብሔር ቅባት ጋር አብሮ መፍሰስ ሆነለት።

በዚያ ወጣት ማረፊያ ቤት የተጀመረችው ቤተ ክርስቲያን በጥቂት ጊዜ ውስጥ አባሎቿ ከአንድ መቶ በላይ ሆነው አደጉ። የቤተ

ክርስቲያኗም ገንዘብ እየጨመረ ለመጀመሪያ ጊዜ ከአንድ ሚሊዮን ሲዲ(የጋና ገንዘብ) በላይ የባንኩ ሂሳብ አደገ (ይህ በ1999 ዓ.ም. በነበረው ምንዛሪ ብቻ ወደ 500 ዶላር ይደርሳል)። ከጥቂት ጊዜ በኋላም ያ ቤቱን ለአገልግሎት በነጻ ሰጥቶ የነበረው ወጣት ቤተ ክርስቲያንን ከፍተኛ የኪራይ ዋጋ ጠየቀ። ይህን የጠየቀው ግን የቤተ ክርስቲያን ገቢ እንዳደገ ስላየ ነበር።

የቤተ ክርስቲያኗ መሪዎች ግን ያን ያህል ትልቅ ገንዘብ ከአቅም አንጻር ለመክፈል እንደማይችሉ አስታወቁት፤ ነገር ግን የሚችሉትን መጠነኛ ገንዘብ አቀረቡለት። እርሱ ግን ፈጽሞ ፈቃደኛ አልነበረም። የኪራዩ ጉዳይ በዚህ እንዳበቃ ጥቂት ቆይቶ ይኸው ወጣት ለቤተ ክርስቲያኗ ዋና ሽማግሌ ሌላ ጥያቄ አቀረበ።

“ምን እንድናደርግልህ ትወዳለህ?” ሲል ጠየቀው ዋናው ሽማግሌ። “ጌታ አገልግሎት እንዳቆምና የራሴን ቤተ ክርስቲያን እንድጀምር ተናግሮኛል” ሲል መለሰ ወጣቱ መጋቢ።

እጅግ የተገረመው ሽማግሌም፤ “ምን ማለትህ ነው?” ሲል ጠየቀው። “ምንም የተደበቀ ነገር የለም። እግዚአብሔር ጠርቶኛል። የራሴንም አገልግሎት እንድጀምር ተናግሮኛል።”

“አሃ፤” አለ ሽማግሌው፤ “እርግጠኛ ነህ ግን ሌላ ምክንያት የለህም?”

“በፍጹም!” የእግዚአብሔር መንፈስ ስለተናገረኝ እኔም መታዘዝ ይኖርብኛል!”

የአጥቢያ ቤተ ክርስቲያኒቷ አስተዳዳሪዎችም ይህንኑ መጋቢ ሲጠይቁት እንዲህ አሉት፤ “ይህን የምታደርገው የቤተ ክርስቲያንን ገንዘብ ልትቆጣጠር ስለምትፈልግ አይደለምን? የዚህ ውሳኔህ መነሻ ገንዘብ አይደለምን?”

መጋቢው በዚህ አልተደሰተም፤ አክሎም “ጥሪዬን እየተጠራጠራችሁ ነውን? እግዚአብሔር እንደተናገረኝ አላመናችሁም? አለ።

ይህ መጋቢ ግን በስተመጨረሻ ላይ የቤተ ክርስቲያኗን ስም ቀይሮ አባላትን ወደራሱ አስኮበለለ። በቀድሞዋ አጥቢያ ቤተ ክርስቲያን በታማኝነት የቀሩት ጥቂት ወገኖች ግን እዚያው አካባቢ በቤተ ክርስቲያኒቱ ስር ቀጠሉ።

አባላትን የዘረፈው ያ መጋቢ ከአንድ ሳምንት በኋላ የሚሰበሰበው መባ ወደራሱ ኪስ እንደሚገባ ተደረሰበት። የተሰበሰበውን ገንዘብ በትክክለኛው የአጥቢያዋ ቤተ ክርስቲያን ደንብ ወደ ባንክ ከማስገባት ይልቅ ለግል ጥቅሙ ያውለው ነበር። በሌላ አነጋገር የቤተክርስቲያንን መባ ትክክል ባልሆነ መንገድ ይጠቀም ነበር።

ይህ እንግዲህ የእግዚአብሔርን ድምፅ ሰምቻለሁ ከሚል አንድ ሰው ሕይወት ለምሳሌነት የቀረበ ነው።

በእርግጥ ማንም በዚህ ሁኔታ ላይ እንዲሁ መፍረድ ባይችልም ግልጽ የሆነው ነገር ግን የገንዘብ ተጽዕኖ ምን ያህል ይህንን ወጣት ከአጥቢያው አስኪለይ እንዳደረሰው ነው።

የሥጋ ድምፅ ተጨማሪ ገንዘብ ለማግኘት ሲጮህ በግልጽ ይሰማል። የሥጋን ድምፅ ከሌላ ነገር ድምፅ ለይተህ ለማወቅ ተማር።

በዓለም ላይ ምናልባት ቁጥር የሌለው ቋንቋ ይኖራል፤ ቋንቋም የሌለው ሕዝብ የለም።

1ኛ ቆሮንቶስ 14:10

የመንፈስ ቅዱስን ድምፅ በተመለከተ ሦስት ጠቃሚ እውነታዎች

የመንፈስ ቅዱስ ድምፅ በእነዚህ ጊዜያቶች ልናደምጠው እጅግ የሚያስፈልገን ድምፅ ነው። ኢየሱስ መንፈስ ቅዱስ ይመራን ዘንድ እንደላከልን ተናግሯል። መንፈስ ቅዱስ የእግዚአብሔርን ሐሳብ ያስታውቀናል።

... የሚሰማውን ሁሉ ይናገራል እንጂ ከራሱ አይነግርምና የሚመጣውንም ይነግራችኋል።

ዮሐንስ 16፡13

1. የመንፈስ ቅዱስ ድምፅ እግዚአብሔር ላንተ ያለውን እቅድ ያስተላልፋልሃል።

የመንፈስ ቅዱስ ድምፅ ዋና ተግባር የእግዚአብሔርን ሐሳብ ለእንተ ማስተላለፍ ነው። ከራሱ አይናገርም። ነገር ግን ከእግዚአብሔር የሰማውን ሁሉ፣ ያቀብልሃል። ከዛሬ ጀምሮ ኮከብ ቆጣሪዎችን ምክር ጥየቃ መሄድ አያስፈልግህም። መንፈስ ቅዱስ ሊመጣ ያለውን ሁሉ ያሳይሃል።

እግዚአብሔር ምን መጠባበቅ እንዳለብህ ይነግርሃል። ምንም ዓይነት ነገር ግን ካልነገረህ፣ ምንም ዓይነት ያልተለመደ ነገር መጠባበቅ አይኖርብህም። መንፈስ ቅዱስ በቀን ውስጥ ሃያ አራት ሰዓት በሥራ ላይ ነው፤ ሁልጊዜም ይናገራል። የእርሱን ድምፅ መለማመድ እና ከሌሎች ድምፆች መለየት የእኛ ድርሻ ነው።

2. መንፈስ ቅዱስ ለመንፈስህ፣ ለነፍስህ ወይም ለሥጋህ መርጦ ሊናገር ይችላል።

መንፈስ ቅዱስ ድምፅ አለው። ሆኖም ግን በቀጥታ ለመንፈስህ፣ ለነፍስህ ወይም ለሥጋህ በቀጥታ ሊናገርህ እንደሚችል መጽሐፍ ቅዱስ ያስተምራል። መንፈስ ቅዱስ ለልብህ ሊናገርህ፣ ለሥጋህ ከሚናገረው ጥቂት ለየት ይላል።

መንፈስ ቅዱስ በሦስቱም መንገዶች ሊናገረኝ አይቻለሁ። መንፈስ ቅዱስ በሶስቱም መንገድ ሊናገር ይችላል፤ ቁምነገሩ ግን እርሱ በወደደው መንገድ መናገሩ፣ እኛም ደግሞ ከእርሱ መቀበላችን ነው። መንፈስ ቅዱስ በሚናገርህ ሰዓት ለሌላው የሚሰማ ድምፅ ላታደምጥ ትችላለህ። ይህንን ታዲያ ሰዎች “የውስጥ ምስክርነት” ይሉታል።

3. ለመንፈስህ የሚደመጠው የመንፈስ ቅዱስ ድምፅ “የውስጥ ምስክርነት” ይባላል።

መጽሐፍ ቅዱስ በተጨማሪ መንፈስ ቅዱስ በልባችን(በመንፈሳችን) ውስጥ ሆኖ “አባ አባት” ብለን የምንጮህበት መንፈስ እንደሆነ ይናገራል። በዚህም በልብህ ውስጥ ባለው የመንፈስ ቅዱስ ድምፅ፣ እውነተኛ የእግዚአብሔር ልጅ መሆንህን ታውቃለህ።

ልጆችም ስለሆናችሁ፣ እግዚአብሔር አባ አባት ብሎ የሚጮህ የልጁን መንፈስ በልባችሁ ውስጥ ላክ።

ገላትያ 4:6

ይህ ጥቅስ መንፈስ ቅዱስ በልብህ ውስጥ ሆኖ እንደሚቃትት ወይም እንደሚጮህ ያሳያል። ግን “አባ አባት” ብሎ የሚጮህ በግልጽ የሚደመጥ ድምፅ ነውን? ወይ ደግሞ በአእምሮህ ውስጥ ሲሰማ የሚችል ድምፅ ሰምተሃልን? መልሱ አይደለም ነው። መንፈስ ቅዱስ በልባችን “አባ አባት” ብሎ መጮሁ ውጤቱ ምንድን ነው? ጸጥታ የተሞላ ደህንነት እና ዋስትና ይፈጥርልሃል። ክርስቲያን መሆንህን እና ወደ መንግሥተ ሰማይም እንደምትሄድ ያሳውቅሃል።

መንፈስ ቅዱስ ለመንፈስህ የሚፈጥረውን ሁኔታ የተረጋጋ ዋስትና ብዬ አጠራዋለሁ። ስለ አንድ ነገር ዘና ብለህ እንድትረዳ ያደርግሃል። ሐዋርያው ጳውሎስ ይህንን መረዳት ወይም ማስተዋል ብሎታል። “መጋቢ ሆይ፣ ይህንን ነገር እንዴት ልትረዳ ቻልክ? ተብዬ ልጠየቅ እችላለሁ። ይህን የምንገነዘበው ከመጽሐፍ ቅዱስ ነው። እስቲ አብረን እናንብብ።-

ብዙ ጊዜም ካለፈ በኋላ የጦም ወራት አሁን አልፎ ስለነበር በመርከብ ለመሄድ አሁን የሚያስፈራ ነበርና ጳውሎስ፡- እናንተ ሰዎች ሆይ፡- ይህ ጉዞ በጥፋትና በብዙ ጉዳት እንዲሆን ስያለቤ ጥፋቱም በገዛ ሕይወታችን እንጂ በጭነቱና በመርከቡ ብቻ አይደለም ብሎ መከራቸው። የመቶ አለቃው ግን ጳውሎስ ከተናገረው ይልቅ የመርከብ መሪውንና የመርከቡን ባለቤት ያምን ነበር።

የሐዋርያት ሥራ 27:9-11

ሐዋርያው ጳውሎስ ለመቶ አለቃውና ለሌሎች ልምድ ላላቸው መርከበኞች በጉዞአቸው ላይ ከባድ ጥፋት መኖሩን አስቀድሞ አስታውቆአቸዋል። ጳውሎስ የእግዚአብሔር መንፈስ መንዝ የለብህም ብሎ ነግሮኛል አላለም።በርሱ በኩል አደጋ መኖሩን እንደተገነዘበ እና እንዳወቀ ነገራቸው። ይህን እንዴት ሊረዳ ቻለ? ይህስ ተፈጥሮአዊ መረዳት ነው? ወይስ መንፈሳዊ? በርግጥ ይህ ተፈጥሮአዊ እውቀት አልነበረም። ምክንያቱም ምንም ዓይነት ተፈጥሮአዊ የአደጋ ምልክት አልታየም ነበርና ነው። ለስላሳ ነፋስ ሲነፍስ የመልካም ጉዞ ምልክት ነበርና።

ልክኛም የደቡብ ነፋስ በነፈስ ጊዜ እንዳለበት መስሎአቸው ተነሱ፤ በቀርጫስም አጠገብ ጥግ ጥጉን አለፉ።

የሐዋርያት ሥራ 27:13

ከዚህ እንደምትረዳው፣ የደቡብ ነፋስ ለስለስ ብሎ ይነፍስ ነበር። ምንም ዓይነት የአደጋ ምልክት አልነበረም። ጳውሎስ ብዙ ክርስቲያኖች መንፈስ ቅዱስ ለመንፈሳቸው ሲናገራቸው የሚኖራቸው “መረዳት” እና “እውቀት” ነበረው። በዚህ ጉዞ ላይ መንፈስ ቅዱስ የሚናገርባቸውን የተለያዩ መንገዶች ለመለየት፣ ጌታ በተለየ መንገድ ለጳውሎስ ሊናገረው እናያለን።

ጳውሎስ አስቀድሞ የተረዳቸው የከፋ አደጋዎች ሲፈጸሙ፤ መርከቡ ላይ የተሳፈሩት ሰዎች የመኖራቸው ተስፋ ተቆረጠ። ሆኖም፤ እግዚአብሔር ጳውሎስን ባልተለመደ እና አስገራሚ በሆነ መንገድ ተናገረው።

ሳይበሉም ብዙ ቀን ከቆዩ በኋላ፤ ያን ጊዜ ጳውሎስ በመካከላቸው ቆሞ እንዲህ አለ፡- እናንተ ሰዎች ሆይ ሰምታችሁኝ በሆነ ኖሮ ከቀርጤስ እንዳትነሱ ይህንም ጥፋትና ጉዳት እንዳታገኙ ይገባችሁ ነበር። አሁንም አይዘለችሁ ብዬ አመክራችኋለሁ፤ ይህ መርከብ እንጂ ከእናንተ አንድ ነፍስ እንኳ አይጠፋምና። የእርሱ የምሆነው ደግሞ የማመልከው የእግዚአብሔር መልዕክት በዚች ሲቢት በጅጠገቤ ቆሞ ነበርና፡- እርሱም ጳውሎስ ሆይ አትፍራ በቄሳር ፊት ልትቆም ይገባሃል አለኝ። ስለዚህም እግዚአብሔር ከእንተ ጋር የሚሄዱትን ሰጥቶሃል አለኝ። ስለዚህም እናንተ ሰዎች ሆይ አይዘለችሁ እንደተናገረኝ እንዲሁ እንዲሆን እግዚአብሔርን አምናለሁና።

የሐዋርያት ሥራ 27:21-25

በዚህ ክፍል ውስጥ በግልጥ ልታይ እንደምትችለው መንፈስ ቅዱስ ጳውሎስን በሁለት ዓይነት ሁኔታ ውስጥ በሁለት የተለያዩ መንገዶች ሲናገረው ነው። የመጀመሪያው በውስጥ ምስክርነት ሲሆን ሁለተኛው ደግሞ በመልእክ ነው። ሌላ ከዚህ ሁኔታ ጋር የሚመሳሰለው ክፍል (ሮሜ 8:16) ነው።

የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ይመሰክራል።

ሮሜ 8:16

መንፈስ ቅዱስ ለመንፈስህ ሲናገር በእእምሮህ ውስጥ ዝም ብሎ ሐሳቦች ብልጭ አይሉም። የሚመሰክርለህ መንፈስ ለልብህ የእግዚአብሔር ልጅ መሆንህን የሚመሰክርለህ ወይም የሚናገረው መንፈስ ነው። ይህ የመንፈስ ቅዱስን ድምፅ የምትለይበት የተለመደ መንገድ ነው። ውሳኔ ማድረግ በምትፈልግበት ጊዜ ሁሉ በልብህ የተረጋጋ ዋስትና መኖር አለመኖሩን ልብ በል! ለማግባት በምታስብበት ወቅት የተረጋጋ መረዳት ወይም “ይሄ ነው!” ማለት የምትችለው ሁኔታ መኖሩን አስተውል። ሥራ መቀየር ወይም አብሮ መሥራትን ስታስብ በልብህ የነገሠ ጽኑ ሰላም መኖሩን እርግጠኛ ሁን።

ምዕራፍ 11

የውስጥ ምስክርነት ሰባት ባህርያት

የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ይመሰክራልና፤

ሮሜ 8:14

ልጆችም ስለሆናችሁ እግዚአብሔር አባ፤እባት ብሎ የሚጠህ የልጁን መንፈስ በልባችሁ ውስጥ ላክ።

ገላትያ 4:6

እ ዚህ ጋር ጥያቄው፤ ይህን የውስጥ ምስክርነት ድምፅ ከሌላው እንዴት ልለየው እችላለሁ? የሚል ነው። መረዳት የሚገባኝ ገጽታዎች ይኖራሉ? ለመሆኑ የውስጥ ምስክርነት እና ማንኛውም ተራ ሐሳብ ምን ይለያቸዋል? ማየት የሚገባህን ሰባት ባህርያት ልለጥህ እፈልጋለሁ።

1. የውስጥ ምስክርነት ከሌሎች አስተሳሰቦች እና አመክንዮዎች ይለያያል።

የውስጥ ምስክርነት አእምሮአዊ እውቀት ወይም አመክንዮአዊ ትንተና አይደለም። ምንም እንኳ ያለህ አስተሳሰብ ድንቅ የሚባል ቢሆንም፤ ያ ግን የውስጥ ምስክርነት ላይሆን ይችላል።

2. የውስጥ ምስክርነት አካላዊ ስሜት አይደለም።

የውስጥ ምስክርነት መንፈስ ቅዱስ ለመንፈስህ የሚናገረው ድምፅ በመሆኑ ምክንያት፤ አካላዊ ስሜት ላይኖርህ ይችላል። አንድ ሰው

ምናልባት የእግሩ አውራ ጣት ላይ ወይም ጉብቱ ላይ የሆነ ስሜት ቢሰማው ያ የውስጥ ምስክርነት ላይሆን ይችላል!

3. የውስጥ ምስክርነት በይበልጥ የሚታወቀው ሌሎችን ድምፅ በማስወገድ ነው።

የውስጥ ምስክርነትን የምንለይበት ትልቁ ምስጢር ሌሎችን ድምፅ በማስወገድ ነው። የሆነ ነገር ማድረግ የሚፈልገው ሥጋህ አለመሆኑን አረጋግጥ። ወይም ደግሞ ትክክለኛ የሚመስለው አመክንዮአዊ አስተሳሰብህ አለመሆኑን ልብ በል። መንፈስ ቅዱስ በሚመራህ ወቅት ምናልባት በመሃል ጥሩ ጥሩ ምክንያቶች እና ስሜቶች ሊመጡ ይችላሉ፤ ሆኖም ግና እነርሱ እየመሩህ እንዳልሆነ አስተውል!

4. የውስጥ ምስክርነት የሰላም መርበብ ነው።

የውስጥ ምስክርነት የሰላም መንሰራፋት ነው። ይህ የእግዚአብሔር ሰላም መረዳትን፤ አመክንዮን፤ ትንተናን እና ማንኛውም ቁሳዊ አካልን የሚያልፍ ነው። በመንፈስ እየጎለመስክ ስትሄድ የእግዚአብሔር ሰላም አቅጣጫን አመልካች መሆኑን እየተሰማመድክ ትመጣለህ። “በዚህ ነገር ላይ ሰላም አልተሰማኝም” ማለት ትጀምራለህ። በሌላ ጊዜ ደግሞ “ነገሩ ግራ የሚያጋባ ቢሆንም እንኳ፤ በዚህ ጉዳይ ላይ ግን ሰላም ይሰማኛል” በርግጥ ሁሉ መልካም እንደሚሆን አውቃለሁ ትላለህ።

5. የውስጥ ምስክርነት የበረታ የእርግጠኝነት ስሜት ነው።

የውስጥ ምስክርነት ጌታ በሚናገረው ነገር ላይ እርግጠኛ እንድትሆን ያደርግሃል። በእግዚአብሔር ፈቃድ ላይ መተማመንና ዋስትናን መጨበጥ ትጀምራለህ።

ይህ ለነገሩ፤ በቀላሉ ሊብራራ የሚችል አይደለም። ለመሆኑ ለወንጌል ብለው ኑሮአቸውን የሚተዉ፤ የሚያደርጉትን በቀላሉ ሊገልጹት ይችላሉ ብለህ ታስባለህ? ያለህን እምነት እንኳ በቀላሉ

መግለጽ አይቻልም! በውስጥህም ያለው የበረታ መረዳት ሁልጊዜ በቀላሉ ሊብራራ የሚችል አይደለም።

6. የውስጥ ምስክርነት የተደጋጋሚነት ባህሪ አለው።

የውስጥ ምስክርነት በተደጋጋሚ በልብህ የምትሰማው ድምፅ ነው።

...የሚጮህ የልጁን መንፈስ...

ጥላቻ 4:6

መንፈስ ቅዱስ በተከታታይ በውስጥህ በሚጮህ (በሚቃትትበት) ጊዜ አንድን ነገር በውስጥህ ይንሰራፋል። ስለአንዳንድ ነገሮች የእርግጠኝነት ስሜት እየተሰማህ ይመጣል። ስለምታውቀው ነገር መረዳት ትጀምራለህ። ከተረዳሁት የመንፈስ ቅዱስ ድምፅ ባሕሪያት አንዱ ተደጋጋሚ መሆኑ ነው። ይህ ለሳምንታት፤ ለወራትና ለዓመታት ሊሆን ይችላል።

7. የውስጥ ምስክርነት ሊገለጽ የሚያዳግት መረዳት ነው።

የመንፈስ ቅዱስን ድምፅ ለብዙ ጊዜ በተደጋጋሚ ከሰማህ በኋላ፤ ምን ማድረግ እንደሚኖርብህ መረዳት ትጀምራለህ። እርሱ በውስጥህ “መረዳትን” ይፈጥራል። አንዳንድ ጊዜ ሰዎች “የምታደርገውን ነገር እንዴት ልታውቅ ቻልክ?” በማለት ይጠይቁኛል። እኔ ግን ልጌ ልሁ የምችለው “በቃ ተረዳሁት” ብቻ የሚል ይሆናል።